

१-१८/१९८८-९

म. ग्रं. सं. ठाणे

विषय

सं. क्र.

म. ग्रं. सं. ठाणे

सन

१९८७

विषय

१९८६

लेखक: विष्णुजी

पागळीरन

हाल्य क्रमांक

पुस्तकाचे नांव: गिरेवलेरन चोरिन

१३०

पु. १८.

१३०

काद

40/9/69

~~2000~~

~~2000~~

2000

40/9/69

40/9/69

4240

40/9/69

40/9/69

325 205 4 63 2
THE ADVENTURES

OF

GIL BLAS

BOOK I.

TRANSLATED FROM ENGLISH INTO MARATHI

BY

VISHNU JIVAJI PAGNIS

BOMBAY :

PRINTED AT THE "NATIONAL PRESS,"

1871.

(Copy rights reserved.)

~~इ-३२३~~

पृ. ७३
२

जिल्ब्लास चरित्र

८२५७

वा.का. ११५५

पुस्तक १ ले.

ह्याचे इंग्रजीतून मराठी भाषांतर

विष्णु जीवाजी पागनीस.

द्वितीय केले.

तें

मुंबई एथें

“न्याशनल,” छापखान्यांत छापिले.

सन १८७१

(मालकीचे सर्व हक्क राखले आहेत.)

भाइ परम मित्र आणि स्वप्रांतबंधु, रा.
रा. घनश्याम नीळकंठ नाडकणी,
मुंबई युनिवर्सिटीचे वा. ए.
एल. एल. बी, मुंबई है
कोर्टाचे वकील आणि
मुंबईतील सरकारी
मराठी शाळा
वरील
डेप्युटी इन्स्पे.
क्टर, ह्यांस, आह्मां
उभयतां मधील शुद्ध
मैत्री व ममता आणि त्यांचे
सहिष्णुता, व कर्तव्यदक्षता इत्यादि
गुण ह्यांविषयीं मान्यतादर्शक बुद्धीनें
प्रीति पुरःसर हें पुस्तक नजर केलें असे.

भाषांतरकर्ता

प्रस्तावना.

सांप्रत नाटके व कादंबऱ्या इत्यादि मनोरंजक कल्पित गोष्टींच्या वाचनाविषयी आपल्या लोकांस बरीच अभिरुचि जडत चालली आहे. वाचनाच्या ह्या सची पहिली मजल अशाच प्रकारच्या ग्रंथांनी पुरी होत व प्रथमतः असेच ग्रंथ त्या ह्रीसला वेग देतात, हा नियम साधारणतः लोकसमुदायाच्या मोठ्या भागाच्या लेखन वाचनासंबंधी इतिहास लक्षांत घेतला, तर सर्वत्र दिसून येतो. मोठमोठ्या शास्त्रीय विषयांवरील ग्रंथांपासून मानवी प्राण्याच्या ज्ञानवृद्धीस जितके खाजे मिळते, तितके अशा गोष्टींच्या ग्रंथांपासून मिळणार नाही, हे तर निश्चित आहे; तथापि, ज्या अर्थी नीति, उत्तम रीति, नित्यव्यवहाराचे ज्ञान, विचारसरणीची योग्य व्यवस्था, लक्षपूर्वक अवलोकन, भाषणरसिकता, सहवासविषयक नियमांचे दर्शन, व प्रापंचिकचिकित्सा इत्यादि गोष्टींचा समावेश अशा प्रकारच्या ग्रंथांतही होत असतो, त्याअर्थी जोपर्यंत त्या गोष्टींची आवश्यकता राहाती, तोपर्यंत हे ग्रंथ निरूपयोगी, असे मानतां येत नाही. लोकसमुदायाला त्यांजकडून यथाशक्त्या जी मदत मिळायची, ती मिळती. दुसरे असे ग्रंथ कोणत्याही एका विशेषकाळीच उपयोगांत आणतां येतात असेही नाही. विद्येच्या

योगानें. मानवी समुदायांत ज्ञान व विचारशक्ति हे गुण जसजसे प्रसरत जातात, तसतसे अशा ग्रंथांचें स्वरूपही बदलतां येऊन, ज्या ज्या काळीं जसजशी रुचि उद्भवते, त्या त्या काळीं तसतसे हे ग्रंथ रुचि पाव होतात. ही गोष्ट सांप्रत उदाहरणांनीं स्पष्ट केली पाहिजे असें नाहीं: कोल्ह्यांकुत्र्यांच्या गोष्टींपासून मोठ्यामोठ्या राज्यप्रकरणीं कारभारांपर्यंत. ह्या ग्रंथांतील विषयांची मजल पोंचली आहे; तात्पर्य, सृष्टिसौंदर्य आणि मानवी स्वभावाची गति ह्यांचे ज्ञान अशा प्रकारच्या ग्रंथांपासूनही संपादन करतां येतें. त्यासाठीं त्याचा उपयोग सर्वदा व्हावयाचा असा तर्क करण्यास आधार सांपडतो.

आपल्या देशांत संस्कृत भाषेचा उत्कर्ष होता, तो पर्यंत असे ग्रंथ उदयास आले; नंतर त्या भाषेचा लोप होत चालला, तेव्हां सर्व प्रकारच्या नवीन ग्रंथांची गति कुंठित झाली, किंवाहुना गतिच राहिली नाहीं असें लटलें तरी चालेल. सांप्रत आपल्या देशांत असंख्य भाषा चालू आहेत. आपली राष्ट्रीय ह्मणून कोणतीही एक विशेष भाषा नाहीं. विद्यांस उत्तेजन देणाऱ्या इंग्लिश लोकांच्या हातीं आपल्या देशाचें स्वामित्व आणि आपल्या लोकांच्या उत्कर्षापकर्षाची जिम्मा गेल्या पासून आमचे अनेक प्रकारचे फायदे होत आहेत, त्यांतच आपली मूळ पुरातन भाषा संस्कृत, तिचा पुनरुद्धार होत असून तद्द्वारे आपल्या महाराष्ट्रादि देश भाषांस उत्तेजन मिळत चाललें आहे,

हाही एक फायदा होत आहे. सांप्रत आपल्या लोकां-
ला आपआपल्या देशभाषेत नवीन ग्रंथ लिहिण्याची
हौस होत चालली आहे, ह्या गोष्टीचें कारणही हेंच
आहे. अशा समयां स्वभाषेचा उत्कर्ष इच्छिणाऱ्या व
लेखन वाचनाची हौस वाळगणाऱ्या लोकांस यथाश-
क्या लिहिण्याची हौस व्हावी, हें स्वाभाविक आहे.

साधारणपणें वाचतां वाचतां जितकें समजलें व
गोड वाटलें, तिनक्यानेंच आनंद मानणाऱ्या वाचकां-
चा ग्रह बहुधा असा असतो कीं, अशा प्रकारच्या
मनोरंजक लेखनांत बहुधा अद्भुत रसाची चंगळ असली
पाहिजे. सांप्रत आपल्या लोकांत जे असे ग्रंथ वाचनांर
आहेत, त्यांत वर लिहिलेल्या प्रतीच्या लोकांची संख्या
मोठी आहे, ह्यासाठीं ते आपल्या ग्रहाला अनुरूप असा
विषय हणजे अद्भुत रसानें भरलेल्या कथा, गोडीनें
वाचतील, हें खरें आहे; तथापि मानवी प्राण्याच्या मना-
लां जसे वळण मिळतें, तसें तें तयार होतें, हा नियम
लक्षांत घेऊन अद्भुतरस, कीं ज्यांत पुष्कळ असंभाव्य
प्रकारांचा समावेश होत असतो, व त्यांचा ठसा व च-
कांच्या मनावर उमटतो, त्याविषयीं विशेष श्रमांत न
पडतां सृष्टिनियमास अनुसरून घडणाऱ्या संभवनीय
प्रकारांचे स्वरूप वाचकांच्या नजरे पुढें उभें करून त्यांनां
हुशार राखणें, ह्या गोष्टींकडे लेखकांनीं विशेष लक्ष
द्यावें, हें अधिक अपेक्षित आहे.

फ्रेंच, इंग्लिश इत्यादि पश्चिमे कडील सुधारलेल्या
देशभाषांतही अशा कल्पित कथांचीं पुस्तकें असंख्य

झालीं आहेत व होत आहेत. ह्यांतील विषय कोणत्याही काळाच्या चालू स्थितीस अनुलक्षून असतात व त्यांपासून ज्ञान व शिक्षण हीच चांगली मिळतात. मानवी प्राणी कांहीसा स्वबुद्धीने, कांहीसा दुसऱ्याचें पाहून ऐकून, कांहीसा विचारून सवरून याप्रमाणें सुधरत जातो; यासाठीं परभाषेतील ग्राह्य पुस्तकांचें भाषांतर झालें, तर तें हितावह आहेच. एकादा दुसरा नवीन विचार सांपडतो, व त्याच्या भाषांतरापासून भाषेस तेवढी मदत पेंचते, पृच्छकशक्ति वाढते आणि परभाषेतील विषयरचनेचें स्वरूपही समजतें.

जिल्ब्लास चरित्र ही मनोरंजक कल्पितकथा प्रथमतः फ्रेंच भाषेंत रचिली गेली; नंतर ती आपल्या आकर्षक गुणांच्या योगानें फ्रेंच भाषा जाणणाऱ्या गुणग्राही इंग्लिश वाचकांच्या रुचीस पात्र झाली; त्यावरून आपल्या इतर इंग्लिश बांधवांची साहजिक जिज्ञासा तृप्त करण्यासाठीं मिस्तर तोवियस स्मालेत ह्यानीं ह्या कथेचें भाषांतर इंग्लिश भाषेंत केलें. हें भाषांतर माझ्या परम मित्रांपैकीं एका मित्राच्या द्वारे मला वाचावयास मिळालें; तें वाचित असतां मानवी आयुष्याच्या नित्यक्रमांत घडून येणाऱ्या संभवनीय गोष्टींची याथातथ्य रेखणी, निरनिराळ्या प्रकारांच्या परस्पर संयोगानें घडणाऱ्या परिणामांचें दर्शन, वाचतां वाचतां आपल्या नित्य व्यवहारांतलि गुणावगुणांविषयीं गंभीरपणें विचार करण्याकडे आपल्या मनाची प्रवृत्ति व्हावी, अशी चटकेदार रचना आणि लक्षपूर्वक वाचन-


रूप मंथनानें अंतःस्थित उपदेशामृत बाहेर काढून त्याच्या सेवनानें मधून मधून आपल्या ज्ञाननाड्यांत हुशारी भरून आल्हाद व्हावा, असे आंतील उपकथांचे संबंध व परिणाम, इत्यादि गुण लक्षांत आले; त्यावरून त्याचें महाराष्ट्र भाषेंत भाषांतर झालें, तर भाषांतर कर्त्या-कडून आपल्या देशवांधवांची थोडीसी सेवा घडेल, असे वाटून त्याच्या प्रथम पुस्तकाचें हें भाषांतर मी केलें आहे.

जिल्दलासाचें सगळें चरित्र ह्या एकाच पुस्तकांत संपत नाही; त्याच्या पुढील चरित्राचा समावेश दुसऱ्या कित्येक पुस्तकांत झाला आहे व त्या सगळ्या पुस्तकांचा मिळून इंग्लिश भाषेंत एकच ग्रंथ आहे. मी दुसऱ्यांही पुस्तकांचें भाषांतर चालविलें आहे व मानवी विचारांचा उत्तम व्यवस्थापक व सफलकर्ता जो परमेश्वर त्याच्या कृपेनें सर्व भाषांतराचें काम योग्यवेळीं माझ्या श्रमानें समाप्त होऊ, अशी अत्यंत लीनतापूर्वक मी त्याची प्रार्थना करतो.

हें भाषांतर मी सर्वत्रच शब्दशः केलेले नाही. महाराष्ट्र भाषेच्या सरणीस जुळण्याजोग्या रीतीनें व मूळ भाषेंतील भावार्थ राखून सुक्या प्रकारानें केलें आहे. कचित्स्थलीं गरज वाटली नाही, हणून एकादे दुसरे वाक्य सोडलेले सांपडेल व कित्येक स्थलीं गर्भा-र्थाच्या स्पष्टीकरणासाठीं एकादे दुसरे पदरचेंही वाक्य घातलेलें आढळेल. विशेषनामें मूळभाषेंत जसीं होती, तसींच राखली आहेत; पण त्यांचा वर्णोच्चार ती भाषा

न जाणणारांच्या जिन्हेस अधिक त्रास पडूं नये, ह्मणून मूळ उच्चार आणि त्या लोकांकडून जो उच्चार झाला असता, तो उच्चार हे परस्पर जवळ जवळ येत, असा सुलभ राखला आहे.

हे माझे पहिलेच श्रम आहेत, तेव्हां वाचकांनी उदारमनाने त्यांचे ग्रहण करावे.



जिल्ब्लासाची वाचकांस सूचना

अहो वाचकांनो ! माझ्या मित्रांनो, माझ्या चरित्राच्या वाचनास आरंभ करण्यापूर्वी मी तुहाला एक लहानशी गोष्ट सांगतो, ती ऐका.

दोन विद्यार्थी पिनाफिल एथून सालामांकास जाण्यासाठी सोबतीने निघाले. चालतां चालतां ते थकले व तृषाक्रांत झाले, म्हणून रस्त्यावर पाण्याच्या एका झऱ्याशी थांबले. आपली तृषा भागविल्यावर ते उभयतांही कांहीं वेळापर्यंत तेथे विश्रांति घेत बसले असतां, जवळच जमिनीच्या सपाटीशी सपाट अशा एका संगमरवरी दगडावर सहजावृत्ति त्यांची दृष्टि गेली. ह्या दगडावर कांहीं लेख खोदलेला आहे, असेंही त्यानीं पाहिले; पण त्या लेखांतील अक्षरे, कालगतीने व त्या झऱ्याशी पाणी पिण्यासाठी जे कळप येत, त्यांच्या नेहमीच्या तुडवणीने कांहींशी क्षिजली होती, त्यामुळे साफ दिसत नसत; तथापि त्या विद्यार्थ्यानीं तो दगड धुवून स्वच्छ केला, तेव्हां कांहीं श्रमांतीं हा पुढील लेख त्यांना वाचतां आला:—“एथें सनदीवैद्य पीतर गार्शास ह्यांचा आत्मा पुरलेला आहे.”

ह्या दोघां विद्यार्थ्यांपैकी जो धाकटा होता, तो अमळ गाफल व बेफिकीर होता. त्यानें तो लेख पाहतांच मोठ्याने ओरडून हटले:— ‘वाहवा ! खूप

बहार !. “एथें आत्मा पुरलेला आहे”.....अंः,
 आत्मा पुरलेला ! ह्या गमती लेखाचा लहरी
 कर्ता कोण होता, तें कळतें तर वरें होतें.’ ह्याप्रमाणें
 त्याने त्या लेखाची निर्भत्सना केली व आपल्या
 हंशापुढें त्याला त्या लेखांतील अक्षरवटिकेचा खुलासा
 करण्यास सुचलेंच नाहीं. तो नाक मुरडल्या सारखें
 करून जायाला उठला. त्याचा सोवती त्याहून अधिक
 ज्ञानी व शोधक होता; तो आपल्या मनांत लणाला;—
 ‘ह्या दगडाखाली कांहीं तरी गूढ आहे; मी थांबेन,
 आणि त्याचा खुलासा करीन.’ त्याने आपल्या सोव-
 त्याला जाऊं दिलें आणि विलंब न लावितां आपल्या
 चाकुच्या अग्रानें त्या दगडा सभोंवतीं खणून तो वर
 काढला. खाली पाहतो, तो त्याला एकचर्मी पिशवी
 सांपडली. ह्या पिशवींत शंभर द्युक्त भरले होते व
 एक चिट्ठी होती. त्याने ही चिट्ठी वाचली, तेव्हां हा
 पुढील मजकूर त्याला अढळला: “तूं कोणीही अस,
 तुला ह्या खोदीव लेखाचा अर्थ शोधून काढण्या-
 जोगी बुद्धि आहे खरी; या सऱ्हीं मी आपल्या
 द्रव्याचा ज्या रीतीनें उपयोग केला, त्याहून तूं
 चांगला उपयोग करशील, ह्मणून मी तुला माझा
 वारस करतो ! ” तो विद्यार्थी आपल्या शोधक
 बुद्धीच्या योगानें विजयी होत्साता मोठ्या आनंदानें तो
 सनदकरी वैयाचा आत्मा आपल्या विशांत घालून
 सालामांकास चालता झाला. जातांना त्यानें तो
 दगडही जसा होता, तसा परत लावून ठेवला;

त्या - आनंदाच्या भरांत त्याला ही थट्टा भाठवली.
 आता माझ्या सुमित्रांनो व वाचकांनो, तुम्ही
 कोणीही असलां तरी चिंता नाही. तुम्हीं या दोघ.
 विद्यार्थ्यांतून कोणत्याही एका विद्यार्थ्या सारखे असाल,
 माझ्या चरित्राखालीं जो तत्त्वार्थ झांकलेला आहे, यावर
 लक्ष न ठेवितां जर तें तुम्ही वाचाल, तर तुम्हांला थो-
 डाच फायदा होईल; पण जर तुम्हीं लक्षपूर्वक वाचाल,
 तर *हारेंस, अशा निर्विवाद रीतीनें व्याविषयीं नियम
 लावून देतो, तें उपयुक्तता व सौरभ्य ह्यांचें रुचिकर
 मिश्रण तुम्हांला सांपडेल.

* हारेंस हा एक प्रख्यात रोमन कवि होता.

पहिल्या पुस्तकाची अनुक्रमणिका.

पृष्ठ.

भाग १.—जिल्ब्लासाचें जन्म व शिक्षण....	१
भाग २.—पिनेऊर एथें जातांना जिल्० रस्त्यावर घाबरतो.....	६
भाग ३.—रस्त्यावर खेचरवानाचा मोह.....	२४
भाग ४.—भुयाराचें व त्यांतील वस्तूंचें वर्णन.....	३२
भाग ५.—चोरांच्या टोळीचें भुयारांत आगमन.	३६
भाग ६.—जिल्० पळून जाण्याचा इलाज करतो	५३
भाग ७.—जिल्ब्लास, इच्छेप्रमाणें करतां येईना लपून शक्तीप्रमाणेंच करतो	५९
भाग ८.—जिल्० या चोरांच्या टोळी बराबर बाहेर जातो	६३
भाग ९.—एक अतिविकट प्रसंग.....	६९
भाग १०.—या बायकोशीं त्या चोरांची वागणूक.	७३
भाग ११.—दोनान्मेशाची हकीकत.....	८३
भाग १२.—मध्येच एक विघ्न घडते.....	१००
भाग १३.—जिल्० चांगल्या नसीबानें बंदी शाळेंतून सुटतो	१०७
भाग १४.—वर्गास एथें दोनान्मेशा जिल्ब्ला. साला भेटून त्याचें आगतस्वागत करती.	११४
भाग १५.—जिल्० ढबदार पोशाख करितो.	१२२
भाग १६.—एकाद्या मनुष्याच्या हातून लक्ष्मी कसी निसटून जाते ती पहा.....	१३२
भाग १७.—सर्व तयारीच्या आयत्या घरांतून निघा- ल्यावर जिल्ब्लास कोणते उपाय योजितो.	१४५

होता; त्याच्या कपेनें हें अरिष्ट थोडेंसें टळल्यासारखें झालें. जिल्हपिरेज हा माझ्या आईचा वडील भाऊ व माझा धर्मपिता होय. त्याची ती वामन मूर्ति—साडे-तीन फुट उंच, पण जितकी तुमच्या कल्पनेची धांव पोचते, तितकी लठ्ठ आणि दोन्ही खांद्यां मध्ये स्तून गेलेले डोकें, इतका आकार तुम्ही आपल्या मनांत आणा, ह्मणजे त्याच्या वर्णनाविषयी अधिकसें भान-गडीत पडणें नलगे. त्याच्या दुसऱ्या गुणाविषयी विचाराल तर, तो धर्मकर्मनिष्ठ मनुष्य पडल्यामुळे सुखानें राहाण्याहून दुसऱ्या कसल्याच गोष्टींची विवंचना करीत नसे. सुखानें रहाणें, या सदरांत कसर न करतां मद्य मांसाच्या यथेष्ट सेवनानें तृप्त असणें, या गोष्टीचाही सामावेश मी करतो, असें समजा. त्याच्या दैवानें त्याची कोठीही असी तसीच नव्हती, ह्मणून हें सुखानें रहाणें त्याला पुरवत असे.

मी लहान असतांनाच त्यानें मला आपल्या घरीं आणलें व मला लहानाचें मोठें करण्याप्रोत्थन परिश्रम काढले. माझा चलयपणा त्याच्या नजरेस आल्यावरून माझ्या बुद्धीस चांगला संस्कार असावा, असा निश्चय त्यानें केला. त्यानें मला एक पहिलें पुस्तक आणून दिलें. आणि मला नुसतें वाचायास शिकविण्याचें काम पक-रले. हें काम जसें माझ्या हिताचें होतें, तसें त्याच्याही पथ्यावर पडण्यासारखें झालें. कारण मला माझीं अक्षरे शिकवीत असतां, त्याचाही अभ्यास कीं, जो फारसा पद्धतवार झाला नव्हता, त्याची उजळणी होत चालली;

आणि धर्मसंबंधी नियकीर्तनाचें पुस्तक तो घडघडां वाचायाला शिकला. ही शक्ति त्याच्या अंगी पूर्वी कधीच नव्हती. खर्च वांचावा ह्मणून त्याने मोठ्या आनंदाने मला लातिन शिकविलें असतें, पण अरेरे ! गरीब विचारा जिल पिरैज ! आपल्या सगळ्या आयुष्यांत त्याने लातिनाचीं मूल तत्वेही संपादन केलीं नव्हतीं. आतां त्याचे सर्व सोबती त्यासारखेच अज्ञान किंवा सर्वांत हाच अज्ञान होता, ह्याबद्दल माझ्याने कोणताही खास प्रकार सांगवत नाही : कारण दुसरे सोबतीही तसे अज्ञान असण्याचा संभव नव्हता असे नाही ; तथापि सर्वांत जिल पिरैजच अज्ञान होता असे मानलें, तर फारसे आश्चर्य नाही. मी असे ऐकिलें होतें व तें खरें होतें कीं, जिल पिरैजाला आपल्या विद्वत्तेच्या योगाने धर्मोपदेशकाचा हुद्दा मिळाला नव्हता, पण कियेक * धर्मभगिनी विरक्त बायांचा हा शहाणा कारभारी होता, व त्या बायांच्या धर्माने ह्याला ते काम मिळालें होतें. त्या परोपकारी बायांच्या परिश्रमाने जिल पिरैजाला परीक्षा देण्यासाठीं खटा-टोपीचा संस्कारही भोगावा लागला नव्हता.

यासाठीं मला एकाद्या शिक्षकाच्या ताव्यांत दिल्या वांचून गत्यंतर नाही, असे त्याला वाटलें. त्यानें दाक्तर गोदिनिज् नामें एका पंडिताकडे मला पाठविलें. ओविडो शहरांतील सर्व पंडितांत गोदिनिज हा महान्

* रोमन क्याथोलिक धर्मीनाल ब्रह्मचर्य व्रतानें रहाणाऱ्या अविवा-
हिन स्त्रिया.

विद्वान् पंडित होता, असें तेथील लोक मानत. ह्या पंडिताच्या शिक्षणानें मी इतका सुधारलों कीं, पांच किंवा सहा वर्षे संपल्यावर माझ्या अंगी ग्रीक भाषेंतील एकादा दुसरा ग्रंथ वाचण्याची शक्ति आली; आणि लातिन भाषेंतील काव्यांतही चुटपुटती गति झाली. आद्यविद्यांचा अभ्यास चालवून आणखी तर्कशास्त्रांतही मी मन घातलें, तेणेंकरून मी चांगला चाणाख व पट्टीचा वादी झालों. आतां कोणत्याही विषयावर मला वादविवाद करण्याची इतकी चटक लागली, कीं राजाच्या कोणत्याही रयतेस—ओळख असो किंवा नसो—भर रस्त्यावर मी थांबावे आणि वादाचें कोणतेंही कूट पुढें करावें. कधीं कधीं मी एकाद्या ऐरिश् मेळ्यांत जाऊन वादास बसावे, कारण त्यांना ह्या गोष्टींचा कंटाळा नसे. हींसेसारखा खूप वादविवाद व्हावा तो एथेंच. कसे कसे हावभाव ! कशा कशा चेष्टा ! कशा कशा वाकोल्या ! कसे कसे आळेपिळे ! वादविवाद करतानां जीं कांहीं आमची अवस्था होई, ती विचारूं नका. सर्वांगास स्फुरण यावें, डोळ्यांतून जशा काय आगीच्या ठिणग्या उसळाव्या, आणि तोंडावाटे फेस निघावें ! आली तत्ववेत्ते पंडित होतो, असें ज्यांला माहीत नव्हतें, त्याणीं आह्माला खरोखर विक्षिप्त माणसांच्या वर्गांत गणिलें असावें.

पण तें कसेही असो, त्या शहरांत माझ्या विद्वत्तेचा बराच लौकिक पसरला. माझ्या मामालाही संतोष झाला; कारण त्याला असें वाटलें कीं, आतां आपण

लवकरच जिल्ब्लासाच्या कर्जातून मुक्त होईन; व
 असे त्याला वाटावे, हे रास्त होते. एका दिवसी तो
 झगला;—‘जिल्ब्लास, इकडे ये, तू आतां नामी
 गडी झाल्यासारखा दिसतोस. तुझ्या वयाची सतरा
 वर्षे उलटून गेली; तू शाहाणा मुलगा आहेस; आतां
 तू हुशारी धर आणि ह्या जगांत उबड दशेस ये. मा-
 झ्या मनांत तुला सालामांका एथील युनिवर्सिटींत
 पाठवावे असे आहे. तू आपल्या बुद्धिकौशल्याने सहज
 चांगला हुदा मिळवशील. वाटखर्चासाठीं मी तुला
 कांहीं * धुकत देईन व माझा खेचरही तू घे; सालामां-
 कास पोंचल्यावर हा खेचर विकला, तर दहा किंवा
 बारा §पिस्तोल किंमत येईल; आणि इतकी पुंजी तुज-
 कडे असली, तर नोकरी मिळे पर्यंत चरितार्थ चाल-
 वून राहायला नड पडणार नाहीं.’ या सूचनेहून दुसरी
 कसलीच सूचना मला अधिक प्रिय झाली नसती:
 कारण जगांत हिंडून फिरून आयुष्यक्रमाचा थोडासा
 अनुभव घ्यावा, अशी मलाही मरणाची उत्कंठा होती.
 मला संतोष झाला खरा, पण संतोषाचे चिन्ह मामा-
 च्या नजरेस पाडण्याजोगा मी मूर्ख झालों नाहीं. जेव्हां
 निघण्याची वेळ आली, तेव्हां मी मामाचा वियोग
 होतो लणून त्याचा निरोप घेतांना अत्यंत दुःख झा-
 ल्याबद्दल असा काय वाहाणा केला कीं, त्या विचार्या-
 च्या सात्विक मनाला लागलाच पाझर सुटला, आणि

* रोन देशांतल एक चलनी नाणें.

§ रोन देशांतल एक चलनी नाणें.

तो आपल्या डगल्याच्या गजव्यांत हात अधिक अधिक खोल घालू लागला. माझ्या इवल्याशा ढोंगी अंतःकरणांत कोणकोणते व्यापार चालले होते, त्यांची थोडीशी कल्पना जर त्याला झाली असती, तर त्याचा हात गजव्यांत इतका खोल गेला नसता. निघून जाण्याच्या पूर्वी मी आपल्या माता पितरांची रजा मागायाला गेलों, तेव्हां सद्गुपदेशरूप देणगीच्या रेल-चेलीने त्यानीं मला न्याहाळ केलें. 'तूं आपल्या मामाचे उपकार स्मर, ईश्वराकडे त्याचें वरें माग, जगांत प्रमा-गिकपणें वाग, कोणत्याही दुष्कर्मास प्रवृत्त होऊं नको, आणि दुसऱ्याच्या द्रव्याचा अपहार करूं नको;' असा त्यानीं मला बोध केला. याप्रमाणें बराच वेळ बोध-निरूपण झाल्यावर त्यानीं मला आपलीं आशीर्वचनें बक्षीस केलीं; हीच कार्याती माझी बापरोटी आणि हीच कायती माझी आस्था. माझें बक्षीस मला मिळाल्या बराबर मी आपल्या खेचरावर स्वार झालों आणि शह-राच्या वेशीबाहेर निघून आलों.

भाग २.

पिनेछोर एथें जाताना रस्यावर जिल्ह्लास घावरतोः—त्या शहरांत पौंचल्यावर कोणकोणते प्रकार घडतातः—आणि तो ज्या लोकां बराबर रात्रीं जेवला, त्या लोकांची वर्तणूक.

हा मी आतां ओविडो शहराच्या पेल बाजूवर आहे;

माझा रस्ता पिनेकोर शहरास जातो; माझ्या सभोंवतें जग पसरलें आहे; सांप्रत मीच माझा चाकर व मीच माझा धनी झालों आहे; एक रोडकासा खोडकर खेचर आणि रास्तपणें मिळालेले चाळीस व माझ्या प्रतिष्ठित मामाच्या गजव्यांतून टोंगानें लुटून काढलेले दुसरे कांहीं धुकत, इतकी जिनगी मजकडे आहे. पहिल्यानें मी माझ्या खेचरास, तो जसें जाईल तसें जाऊं दिलें; ह्मणजे फार धिमी चाल धरली. मी लगाम मोकळी सोडली आणि डोईची टोपी काढून तीत माझे धुकत उलथून पालथून मोजूं लागलों. जन्मादारभ्य मी एवढी पुंजी कधींच पाहिली नव्हती, ह्मणून ह्यावेळीं अन्नंदाच्या अतिशयानें मी इतका भुरकटल्यासारखा झालों कीं, ते धुकत पुनः पुनः टोपींतून बाहेर काढावे, पुनः पुनः मोजून आंत घालावे, तळहातावर घेऊन त्यांजकडे न्याहाळून पहावे व मोजून परत टोपींत टाकावे. अशा मोजण्याच्या, टाकण्याच्या व पाहाण्याच्या सुमारें बीस आवृत्ति झाल्यावर एकाएकींच माझा खेचर शीर व कान उभारून हमरस्यावर मध्येच खूटसा उभा राहिला. याला कांहीं तरी कारण असावें खरें, असें वाटून मी आसपास पाहूं लागलों, तो जमिनीवर उलथी पडलेली एक टोपी मोठमोठ्या मण्यांच्या एका माळेसहित दृष्टीस पडली. त्याच वेळीं, 'हे सन्मान्यधन्या, एका गरीब पंगू शिपायाची दया आण ! धर्माकरितां ह्या टोपींत कांहीं दुडू टाक ; परलोकीं ह्या धर्माचें फळ तूं अक्षय्य

भोगिशिलि.' असे दीनवाणे शब्द माझ्या कानां पडले. हा ध्वनि ज्या वाजूने आला, त्या वाजूस मी पाहू लागलों, तो सुमारे वीस किंवा तीस कदमांवर एका दाट झाडींत शिपायासारखें कोणो माझ्या नजरेस पडलें. ह्याने लांकडाच्या एका तिकड्यावर एक लांब दाम्याची नळी चढवून मजवर मारगिरी धरली आहे, असें मला दिसलें. हा भयंकर देखावा पाहून मला कांपरे सुटलें, पण माझ्या धर्मनिष्ठ मामाकडून मिळालेल्या पवित्र ठेवीची काळजी मला माझ्या जीवाहून अधिक पडली. मी तेथेंच थांबलों आणि प्रथमतः माझ्या धुकतांची खबरदारी घेऊन थोडकासा खुर्दा बाहेर काढून घेतला. नंतर त्या टोपीजवळून जातानां तो खुर्दा मोजून सवरून आंत टाकला, कारण त्या टोपीचा अनादर करण्यास मजसारख्या साळढाळ निरुपद्रवी लोकांतून कोणाचीच माय व्याली नव्हती. खुर्दा तपशीलवार मोजून सवरून टोपींत टाकण्याचें कारण इतकेंच की, त्या शिपायाला, कसा उदार मनानें मी त्याशीं वागलों हें कळविें. माझ्या औदार्यानें तो संतुष्ट झाला व त्यानें मला बरेच आशीर्वादही दिले असवे. निदान त्याच्या टप्पांतून एकदाचा पार पडून जाण्यासाठीं मी आपल्या खेचराला जितक्या टाचा मारल्या, तितके तरी आशीर्वाद त्या शिपायाकडून मला मिळाले असतील. जीव घेऊन पळण्याची मला घाई सुटली खरी, पण माझ्या घाईवांचून त्या खेचराचा कोठला खोळंबा व्हायला! मी आपणाकडून

टाचा मारण्याची शिकस्त केली, पण तो कोडंगा पशु कांहीं केल्यानें वळेना. त्यानें आपली मूठ वादशाही चाल धरली. माझ्या मामाच्या वजना खालीं हवकत हवकत हळू हळू चालण्याची जी खोड फार दिवसां-पासून त्या खेचराला जडली होती, तिच्या योगानें, चौकचाल असें जिला लणतात, ती दवड कशी असते, हे तो पशु अगदींच विसरला होता.

माझ्या पर्यटनांत पुढें ज्या गोष्टी घडल्या, त्या गोष्टींची कल्पना करण्यास वरील मासला अधिकसा वस्तु होत नाहीं. मला असें वाटूं लागलें कीं, सालामांका एथें पोंचेपर्यंत अजून वराच मार्ग क्रमावा लागेल आणि न जाणो, याहूनही अधिक विपरीत असें कांहीं तरी घडून येण्याचा संभव आहे. माझ्या मामानें मला एकाद्या भाडोत्री खेचरवानाच्या स्वाधीन केलें नाहीं, ह्यांत त्यानें फार अविचार केला, असें मला दिसलें. खरोखर लटलें तर, त्यानें तसें करावें हें वाजवी होतें ; पण आपलाच खेचर माझ्या स्वाधीन केला, लणजे रस्त्यावर मला अधिक खर्च लागणार नाहीं, असें त्याला वाटलें असावें. आणि ह्याच कल्पनेनें त्याचा मेंदू भरून राहिल्यामुळे, रस्त्यांत मजवर असीं संकटें गुज, रतील, तर त्यांवद्दल कांहीं तरी खबरदारी घ्यावी, या गोष्टीकडे त्याचें लक्ष्य मुळींच गेलें नसावें. यासाठीं एकदा मामाकडून चूक झाली ती झाली, आपण तरी ती आतां दुरुस्त करावी, असें मनांत आणून, चांगल्या नसीबानें एकदाचा पिनेफोर एथें पोचलों तर,

खेचर परता विकून काढावा आणि एकादा भाडोत्री खेचरवान पाहून त्या समागमें आस्तोर्गास जावें, असा निश्चय मी केल्या. आस्तोर्गाहून पुढें सालामांका पर्यंत जाण्यासाठीं हीच तजवीज करायाला नड नव्हती. ओविडो शहरा बाहेर जरी मी पूर्वी कधींच गेलों नव्हतों, तरी घराबाहेर पडतांना मी थोडीशी माहिती काढून घेतली होती, लपून माझा रस्ता कोणकोणत्या शहरांतून जातो, त्या शहरांची नांवें मला ठाऊक झालीं होती.

मी पिनेफोर एथें सुखरूप व नेखनामी शिवाय येऊन ठेपलों, व एका सुभगशा दिसणाऱ्या भटारखान्याच्या दरवाज्याशीं थांबलों. रिकितींतून माझें पाऊलही बाहेर निघालें नव्हतें, इतक्यांत घरधनी येऊन माझ्या बाजूस उभा राहिला, आणि त्याणें माझी उठाठेव करण्याची कमाल करून सोडली. त्याणें स्वतः आपल्या हातांनीं माझा बोजा सोडला आणि आपल्या खांद्यावर लटकला; नंतर आमची स्वारी एका खोलींत प्रविष्ट केली, व त्याच्या दुसऱ्या माणसानें येऊन माझ्या खेचराला तबेल्यांत नेलें. भटारखान्याचे हे धनी फार बडबडे पण मोठे कावेबाज बावा होते. विचारल्या पुसल्याशिवाय एकदम आपल्या कुळकथा दुसऱ्याला सांगण्याविषयीं हा सर्वदा सादर असे; इतकेंच नव्हे, पण दुसऱ्याच्या कथाही ऐकण्यासाठीं कमी हुलहुल दाखवी असें नाहीं. कावा हा कीं, पहिल्यानें आपलें मन मोकळें केल्यासारखें दाखवून

श्रोत्यांच्या मनाचे पिळे काढावे व सांजकडूनही आ. पल्या कथेचा मोत्रदला मिळण्याची स्वाभाविक इच्छा दाखवून श्रोत्यांचे काळंबेरे काढून ध्यावे, असा जो विशेष हेतु तो साधावा. ह्या भल्या माणसाने एका क्षणाचाही विलंब न लावतां मला आपले वृत्त सांग. प्यास सुरू केले. तो ह्मणाला:— ‘महाराज, मला आंदूकासिलो असे ह्मणतात; लष्करी खात्यांत हवालदारीच्या हुद्यापर्यंत मी नोकरी केली आहे; सुमारे पंधरा महिने होतील, तेव्हां मी ती नोकरी सोडली. याच संधीस मी एका उपवर मुलीशीं लग्न लाविले. बायको कांहीं फारशी वाखाणण्यासारखी आहे असे नाही; आहे आपली काळी सावळीशी; पण गोड ह्मणून खावे आणि मऊ करून निजावे. हे मी चांगले जाणतो.’ ह्याशिवाय दुसऱ्याही पुष्कळ गोष्टी त्याने मला सांगितल्या व त्या खासगी गोष्टी केवळ मजकडे ह्मणून बाहेर फुटल्या, असे करून दाखविले. आपण आप- खुशीने विश्वास ठेवून जसे आपले वृत्त सांगितले, तसे मजकडूनही माझे वृत्त ऐकण्याविषयी आपला हक्क आहे, असे मनांत आणून, स्वतःचा पाल्हाळ संपवून पुरतासा दमही छाटला नव्हता, इतक्यांत, मी आलों कोठून, जातो कोठें व आहे कोण, इत्यादि सणसणीत प्रश्न मला विचारण्यास त्या देव्याला उपोद्घाताची ह्मणून कसली ती गरजच लागली नाही. हे सर्व त्याने मला बेधडक विचारले खरे, पण प्रत्येक प्रश्न विचारतानां त्याने माझी माफी मागावी, ‘महाराज, माझ्या वेड-

मज्ज विंचारण्यानें रागावूं नका, ' असो वारंवार माझी प्रार्थना करावी व फार नम्रता दाखवावी. सारांश या त्याच्या विचारण्याच्या गौलतेनें व नम्रतेच्या हावभावांनीं मी इतका मोहळून गेलों कीं, माझ्या मनांत असो अथवा नसो, मला त्याच्या प्रश्नांची उत्तरे कलमवारीनें दिल्याशिवाय गत्यंतर राहिलें नाहीं. ह्याप्रमाणें शनैः शनैः पण अल्पकाळांतच आत्मां दोघांचेही खूप जमून गेलें व दोघांमध्येही बराच वेळ भाषणें झालीं. बोलतां बोलतां माझा खेचर मला विकाव-याचा होता व एकाद्या भाडोत्री खेचरवानास बराबर घेऊन पुढें जावयाचें होतें, हेंही मी खाला जाणविलें. एकंदरीत त्यानें माझा बेत पसंत केला खरा, पण रुकार देण्यापूर्वीं, वाटसरू लोकांला रस्त्यावर असीं असीं अरिटें, तसीं तसीं संकटें प्राप्त होण्याचा संभव आहे., त्यानीं अशा तऱ्हेने खबरदारी घेतली पाहिजे, तशा रीतीनें वागलें पाहिजे, इत्यादि शेकडों गोष्टींवर त्यानें एवढें वागजाल पसरलें कीं, त्याचा तो रुकार मला गणितानें हुडकून काढावा लागला. पहिल्यानें तर असें वाटलें कीं, ह्याची बातनकी रेलचेलच ऐकावी, माझे काम कांहीं ह्याच्या हातून होणार नाहीं; पण सगळ्या भाषणांतील सारांश शेवटीं इतका निघाला कीं, ' जर तुझाला आपला खेचर विकायाचा आहे तर, मी एक विश्वासू गिऱ्हाईक देईन; ' असें त्यानें मला सांगितलें. ' तर कृपा करून त्या गिऱ्हाईकाला मजकडे आणा, ' इतके शब्द माझ्या तोंडावाटें निघाले, तोंच त्या बा.

हादूर माणसानें त्याला दत्कन् मणपुढें भाणून उभें केलें. ह्या गिन्हार्इकाच्या प्रामाणिकपणाबद्दल त्यानें जी तारीफ केली, तिच्या योगानें मी तात्काळ फूलजी झालों. आत्मी त्रिवर्गही आंगणांत गेलों. गिन्हार्इकानें प्रथमतः माझ्या खेचराची चाल पाहून नंतर खालवर दृष्टीनें त्याला नखशिखान्त तपासलें. वेढा खेचराला कांहीं पसंत करीना. मालाला झिट्कारून व हिणवल्या सारखें करून सौदा अल्प किमतीत पाडणें हें ह्या लोकांचें कसबच होय; तेव्हां माझ्या खेचराला त्यानें पसंत केलें असतें, ही आस्थाच नव्हती. माझी ती कथा काय? प्रत्यक्ष आपल्या बापास किंवा गुरूसही त्यानें तसेंच केलें असतें. शेवटीं त्यानें एकदम असा निवाडा दिला कीं, 'खेचर तर निखालस अवलक्षणी आहे व खेचरजातीत लहणून जितकीं दुर्लक्षणे असण्याचा संभव आहे, तितक्यांहींकरून हा परिपूर्ण आहे.' असें लहणून लागलीच घरधन्याकडे मान वळविली व, 'कांही! मी जें लहणतों तें काडीमात्र तरी खोटें आहे काय?' असें त्याला विचारून जेथल्यातेथेंच त्याची साक्ष दिली. एक सिद्ध व दुसरा साधक! दोघांलाही आपला स्वार्थ होताच, तेव्हां परस्पर अंतर देतात कशाला ! नंतर उदासीनपणें व निरपेक्ष मुद्रा दाखवून तो मला विचारतोः— 'बरें, तुझी तरी या जनावराची किंमत काय धारितां ? हें कृपा करून शुद्ध मनानें मला सांगा.' मूर्खपणें आपण ज्याला प्रामाणिक व चांगला अश्वपरीक्षक असें मानलें, त्या कार्सिलोनें उत्तम साक्ष दिल्यावर

मग त्याला दुसरें काय सांगायचें होतें ? माझा सर्व भरवसा तुझावर आहे, जी किंमत तुझी ठरवाल ती मला मान्य आहे, असें उत्तर मी त्याला दिलें. ह्यावर थोडेंसें अडचणींत पडल्या सारखें दाखवून लणाला, 'कां आत्मांवरच सोंपवून आमची पत पाहतां काय ?' याप्रमाणें भलाईचा डोल घालून त्या लुच्चानें माझ्या मामाचा अजमास जो दहा बारा पिस्तोलांपर्यंत होता, तो एकीकडे ठेवून एकदम उंचे नाकानें मला अधिक तर तीन धुकत देऊं केले. मलाही हा व्यवसाय उत्कृष्ट सरिफेवारसा वाटून मोठ्या उल्हासानें मी कबूल केला.

अशी व्यापारी धान्यानें मी खेचराची पीडा काढून टाकली आणि घरधन्याला बराबर घेऊन भाडोत्री खेचरवानाकडे गेलों. भाडें व पोटगीबद्दल ठराव करून दुसऱ्या दिवसीं मोठ्या पहाटेस आस्तोर्गास निघून जाण्याचा निश्चय केला व खेचरवानानें वेळेवर माझ्या बिऱ्हाडीं येऊन मला उठवावें असी त्याला ताकीद दिली. ही सोई झाल्यावर आम्ही दोघेही परत भटारखान्याकडे जाण्यासाठीं फिरलों; चालतां चालतां कार्सिलोनें त्या खेचरवानाची खासगी हकीकत सांगण्यास आरंभ केला. सगळ्या गांवाच्या बकवा सांगून माझें डोकें उठविल्यावरही तो दुसऱ्या कोणत्याशा गोष्टीस आरंभ करणार होता, इतक्यांत दैवयोगानें नीट नेटकासा शिलेदारी बाण्याचा एक माणूस रस्त्यावर भेटला; त्यानें मोठ्या सभ्यपणानें ह्या माझ्या बडबड्या गड्याला मध्ये अडथळा आणला. त्या दोघांलाही

रस्यावर बोलत टाकून मी गमत गमत पुढें चालूं लागलों, 'द्वाभ्यांतृतीयो' हें जें मूर्खाच्या लक्षणांपैकीं एक लक्षण, तें आपल्या अंगीं नाहीं व त्यांच्या बोलण्यांत आपला संबंध विलकूल नाहीं, असें मी त्यांची खातरी केली.

भटारखान्यांत परत येऊन ठेपल्यावर मी आपल्या जेवणाची वर्दी दिली. आजची पाळी मासळी भोजनाची होती; पण आमच्या तिजोरीच्या मानानें आह्याला अंडींच पुरवलीं. भोजनाची तर्तूद चालली असतां मी घरधानिणीबराबर भाषणास गुंतलों. त्या वाईत्या मी पूर्वी पाहिलें नव्हतें. ती बरीच छानछुवेली व चुळबुळीशी दिसली, त्यावरून तिच्या गंजाला भरपूर गिऱ्हाईकी असावी, असें मला वाटलें असतें, पण ह्या गोष्टीबद्दल तिच्या नवऱ्यानें पूर्वीच फाड केला होता. कवट पोळी तयार करून आणतांच मी भोजनास बसलों; पोळीचा पहिला तुकडा मोडून तोंडांत घालीत होतों, इतक्यांत घरधनी व ज्यानें त्याला रस्यावर थांबविलें होतें, तो त्याचा सोबती हे दोघेही आंत आले. ह्या सोबत्याच्या हातांत एक लांब गुप्ता होती व त्याचें वय सुमारे तीस वर्षांचें होतें, असें दिसलें. तो जसा काय माझा जिविजान सोबती, अशा हावा भावांनीं मजजवळ आला आणि झणालाः—'गुरुमूर्ति, आपण संतिलनकर विख्यात जिल्ब्लास आहां, हें नुकतेंच मला कळलें. ओविडो नगरीचें तें भूषण आणि तत्वशास्त्राची ती खाणी हीच काय ! सर्व

महान् महान् विद्वानांच्याही अग्रपूजेस योग्य, तर्कशास्त्राची केवळ मूर्तिमंत देवता व ज्याची ख्याति एथपर्यंत पसरली आहे, अशा ह्या विद्वच्छिरोमणीच्या दर्शनाने आज माझे डोळे पुनीत झाले.' नंतर घरधनी व त्याची बायको ह्यांकडे वळून झणाला: 'कांही हे तुमचे दैव उदेले, त्याबद्दल तुझाला कांहीच वाटत नसेल ! तुझाला हा एक गुणनिधी सांपडला, ह्यांत तिळमात्र संशय नाही. हा तरुण गृहस्थ एक ईश्वरी विभूतिच आहे, असें तुझीं माना.' नंतर धांवत येऊन त्याने माझ्या गळ्यास मिठी मारली आणि परत झणाला;— 'महाराज, क्षमा करा; आपल्या पूज्य दर्शनाने जो आनंदातिशय मला झाला आहे, तो भुवनत्रयांतही मावेना.'

जसें माझ्या मनांत होतें, तसें पातळ जिभेनें माझ्यानें त्याला उत्तर देवले नाही; शब्द सुचले नाहीत झणून नव्हे, पण त्यानें मला असो मगरमिठी मारली कीं, माझे नरडें अगदी आवळून गेलें ; त्यामुळे उसासा टाकण्याची देखील पंचाईत पडली; मग शब्द उमटतो काढून ! तथापि ब्रंघमुक्त होऊन थोडासा सावध झाल्यावर लागलेच मी त्याला उत्तर दिलें कीं;—'शिलेदारराव, पिनेळार एथें माझे नांव माहीत झालें आहे, हें मला विलकूल ठाऊक नव्हतें.' त्यानें पूर्वाप्रमाणेंच मोठ्या बडिवारानें असें प्रत्युत्तर दिलें कीं;—'माहीत झालें आहे ? आमच्या आसपास साठ कोसांवर जे जे महान पुरुष होतात, त्या सर्वांची नोंद आली ठेवीत

असतों. एथे आपल्याला एक धेंड असें समजतात ; पूर्वी ग्रीस देशांत जसे सप्त महाज्ञानी होऊन गेले व त्या सत्पुरुषांच्या जिण्याने तो देश कृतकृत्य झाला, तशीच एकाद्या दुसऱ्या दिवशीं एतद्देशीय विरल पुरुषांत आपली गणना होऊन आमच्या स्वें देशाची बढाई वाढेल.' हें सुभाषित आटपल्यावर पुनः पूर्वी-सारखाच मगरमिठीचा फेरा झाला, व मी अगदी गुदमुखून गेलों ; ह्या प्रसंगां खरे खरेच मला असें भय पडलें कीं, न जाणो, अंतिसयाचा जो परिणाम झाला, त्यालाच मी आतां एथेच पात्र होतो कीं काय ! विद्वत्तेच्या डौला खालीं ही मरणाचीच पाळी आली, असा धाक मला पडला. मला थोडकेंसें व्यवहारज्ञान असतें तर मी ह्या लुच्चाच्या भुलथापीनें फर्शी पडलों नसतों. प्रत्येक शहरांत उंडीकवालांचा बराच भरणा असतो ; त्यांचा धंदा त्या शहरांत कोणीही पाहुणा आलारे आला कीं, त्याशीं अगदी निकट सलगी ठेवून त्याच्या खर्चानें यथेष्ट तुकडे मोडवि, हा असतो ; पण मी पडलों तरुण, अप्रतीत आणि भाकड पोरगा, त्या मला शुद्ध अनुमान कसलें होतें ! कपाळाचें ? माझा समज अगदीच उलटा गेला. मी त्या भाटाला चांगला व शहाणा माणूससा समजलों आणि आपल्या पंक्तीस जेवायाला बोलाविलें. माझे आमंत्रण आदर पूर्वक स्वीकारून तो झणला :—'वः फार चांगली गोष्ट आहे, आपल्या पंक्तीस भोजन करायला मी एका पायावर सिद्ध आहे ; मजकडून कसलीच ना नाही.

सतिलनकर विख्यात त्रिल्लास महाराजांच्या पंक्तीचा अलभ्य लाभ आज मला घडत आहे, त्याव-
रून माझे सर्व ग्रह सांप्रत इष्टस्थानीं आले आहेत,
असे वाटते. परमेश्वरकृपेनें आज माझे दैवच फळ-
फळलें आहे, ह्यांत संशय नाहीं. ह्मणाल तर माझी
भूक नाजूक आहे, परंतु केवळ स्नेहबुद्धीत अंतर
पाडूनये ह्मणून उगीच आपल्या वरावर बसेन; आणि
कदाचित् कांहीं खाललेंच तर, दुर्मुखलेपणाचा दोष
लागूनये, ह्मणून एकादा तुकडा उष्टावीन; कारण
आंझीं तत्वज्ञानी पुरुष शरीराची जोगणूक फारशी
ठेवीत नाहींत.' इतकें बोलतां बोलतांच त्यानें मज-
समोर आपली मांडी मोडली. प्रथमतः राजश्रीची स्वारी
कवटांच्या पोळीवर तुटून पडली. ही पोळी त्यानें
इतक्या सपाळ्यानें गद्द केली कीं, जसा तो तीन
दिवसांचा उपासीच होता. पहिल्यानें पोळीकडे पाहा-
तानांच त्यानें इतक्या तल्लीन दृष्टीनें पाहिलें होतें
कीं, त्या त्रिचाऱ्या पोळीची कालमर्गादा एका चटकी-
सरशी व्हायाची होती, असा तर्क तेव्हांच मला झाला
होता. ह्यासाठीं कवटांला उदरसमाधि मिळतांच,
त्यांच्या मागून त्यांच्या कायदेशीर वारसाला हजीर
करावें, अशी वदीं मी पूर्वीच दिली होती; आणि हे
काम इतक्या त्वरेनें बजावलें गेलें कीं, पहिल्या जिनसावर
आलीं;—नाहीं, क्षमा करा मी चुकलों;—त्यानें शेवटचा
रद्दा दिला न दिला इतक्यांत दुसरा जिनस मेजावर
येऊन थडकला. तथापि ह्यावेळीं त्यानें खाण्यांतच

गढून गेल्याचें चिन्ह दाखविलें नाहीं. पोटांत जसाजसा उवारा येत चालला, त्यायामानानें खाण्याकडे तितकी तःपरता व चपलाई पाहिजे तितकीच ठेवून एकीकडून चर्वणव्यापार व दुसरीकडून माझे स्तोत्र, याप्रमाणें दोनही कामें त्यानें एकदांच तडीस नेलीं. आतां ह्या सर्व प्रकारानीं मला दोन वाटे स्वर्ग राहिला. भोजनावर प्राशन पाहिजेच. 'जिल्द्लासकी जय,' असें झणून त्यानें पहिला प्याला शौकलाः प्रथमतः अन्नोदक दास्याचा आदर व्हावा, हें बराबरच होतें. दुसऱ्या प्याल्याच्या वेळीं माझ्या मातापितरांच्या जयजयकाराची पाळी आली; कारण मजप्रमाणें देवदूतासारखा ज्यांना पुत्र, त्यांच्या भाग्याची तारीफ करावी तितकी थोडी, असें याला वाटलें. ह्यांत त्यानें आपला साधारण सभ्यपणा दाखविला. प्रत्येक वेळीं त्यानें माझा प्याला भरून ठेवावा, व मला चढाओढीस पाडावें. अशा मजेदारीला दाद देण्यांत मागे सरावें हें गांडू माणसाचें काम होय, असें मलाही वाटून मी दाद द्यावी. चांगचांगल्या वातांचितानीं मजेदारीही खूप सजून गेली होती, तेव्हां हिमतीनें तिचा उपभोग घेण्यांत मला कांहींच वेडेंवांकडे दिसलें नाहीं. त्या खाण्यापिण्यानें व वातांचितानीं माझी तवियत इतकी लागून गेली कीं, आमचें दुसरें पकान फडशा होतांच मी घरधऱ्याला थोडीशी मासळी मिळेल तर आणावी, असें सांगितलें. त्या अवाशी भाटाच्या प्रसादानें कासिलो बावांची व माझ्या मूर्खत्वानें त्या भाटाची बरीच चंगळ उडाली होती, तेव्हां घरध-

न्यानें मला हळूच उत्तर दिलें कीं. ' आपल्याकडे चांगल्या माशाचें पक्कान आहे, पण त्याची किंमत जबर पडेल, ह्मणून तें तुझाला पुरवेलसें आपल्याला वाटत नाही. ' इतक्यांत ह्या माझ्या भोजनभाऊ नम्र सेवकानें फार रागीट मुद्रेनें कार्सिलोकडे फिरून ह्मटलें;—'काय ह्मणतां ! तुझाला पुरवेल ? तुझ्या सगळ्या पाकशाळेंत कसेंही उंच पक्कान असलें, तरी तें जगाविख्यात संतिलनकर जिल्ब्लास महाराजाला पुरवणार नाही, असी गोष्ट तरी घडेल काय ? हें सर्व तुला अजून शिकायाचें आहे. तो कोठेंही जरी असला, तरी राजेलोकांच्या पंक्तीस बसून भोजन करावें, अशी त्याची योग्यता आहे'. घरधन्याच्या मुखांतून जे शब्दचे शब्द निघाले, ते ह्यानें उडवून दिले, तेणेंकरून मला आनंद झाला, कारण तो उगी रहाता तर, मला स्वतः घरधन्याला छुडी देणें भाग पडतें. त्याचे ते शब्द माझ्या अंतःकरणास किंचित टोंचल्यासारखे झाले व मी थोडकासा ताठा दाखवून त्याला ह्मटलें कीं;—'आण तुझें तें पक्कान, मग काय होईल तें होवो.' घरधन्यालाही इतकेंच पाहिजे होतें ; तें मिळाल्यावर तो लागलाच तयारीस लागला. थोडक्याच वेळांत त्यानें तें पक्कान एका सुंदर ताटांत घालून मोठ्या अदबीनें आझांपुढें आणून ठेविलें. ह्या तृतीय आवृत्तीच्या वेळीं माझ्या स्तुतिपाठकाच्या डोळ्यांत आनंदलहरी चमकूं लागल्या; त्यानें तल्लीन मुद्रा धारण केली; आणि कंवटांच्या जमाखर्चाची तोंडमिळणी करतांना जी तत्परता

दाखविली होती, तीच तत्परता ह्या वेळींही त्याच्या अंगी संचार करूं लागली, असीं चिन्हें दिसलीं. पण पूर्वीच आकंठमर्याद धाला होता, ह्मणून अपकाराच्या भीतीनें शेवटीं त्याला आपले हात आवरावे लागले. पोटभर खाव्यावर आतां आपल्या तमाशाचा शेवटील रंग करून दाखवावा, असें त्याला वाटले. तो ह्मणाला ;—‘हे जिल्द्लास धन्या, तूं मला आज राजास योग्य अंसी मेजवानी दिली, तिच्या योगानें मी इतका संतुष्ट झालों आहे कीं, तुला एकादा उपदेशपर शब्द सांगितल्याशिवाय माझ्यानें रहावत नाहीं; माझा उपदेशपर शब्द तुझ्या हितास पडेल, असें मी समजतो. आजपासून पुढें केव्हांही अति प्रशंसेला भुलणार नाहीं, असा आपल्या कानाला खडा लावून घे; परिचयावांचून कोणावर विश्वास ठेवूं नको; कदाचित् तुला दुसरे पुष्कळ लोक भेटतील व ते मजप्रमाणेंच तुला चढवून व खर्चभरीत करून मजा मारतील; किंन्हुना मी केलें, त्या पलीकडेही त्यांच्या मजेची मर्यादा पोंचेल; पण दुसऱ्या वेळीं अशा रीतीनें फसला जाऊं नको, आणि अशा लुच्चे लोकांच्या प्रशंसेवरून आपल्याला ‘ईश्वरी विभूति,’ असें मानूं नको.’ ह्याप्रमाणें शेवटच्या सलामीखातर भाषण करून तो माझा निरोप घेऊन चालता झाला; आणि मी आपलें डोकें खाजवीत तेथेंच तटस्त वसलों.

ह्या उपहासास्पद गोष्टीनें मी इतका खट्टू झालों कीं, तदनंतर पाणउतारा होण्याचे जे जे कठकठीण

प्रसंग मंजवर गुजरले, त्या सर्वांत हा प्रसंग मला भारी
 असल्या शाला. त्या विलंद लुच्चानें मला असें फसविलें
 काय! मी कसा वरें इतका मूर्ख झालों? इत्यादि विचार
 मनांत येऊन मी अगदी स्तंभित होऊन गेलों; माझे
 डोकें जड झालें; पूर्वी आंगांत भरून राहिलेली गर्वा-
 ची फूग व हा पाणउतारा, ह्या दोन गोष्टींचा पर-
 स्पर मेळ कसा पाडावा, व चित्तास समाधानी कशी
 आणावी, हें काहींच मला सुचेना. मी लटलें;—तो
 हरामजादा माणूस वाटसरू लोकांला असेंच फसवीत अ-
 सतोना? काय त्याची ती काशीकरी विद्या! घरधन्याला
 रस्त्यावर उभें करून माझे नांव गांव वगैरे सर्व माहिती
 काढून घेतली, आणि मला मूर्खाला फसविलें! अथवा
 त्या दोघानीही मिळून हें मेथकूट घाटलें असावे.
 आहारे विचान्या जिल्दलासा! तूं अगदीं गलतान
 किरे आहेस! कसल्या अचरट डोक्यानें तूं बाहेर
 पडला आहेस वरें! घरच्या घरीं असतास तर वरें
 होतें. अशा वंचकानीं तुला फसवून उपहासास पात्र
 करावें काय? ही एक त्यानां चुटकेदार काहाणीच
 होईल! ती विजेच्या योगानें जिकडे तिकडे पसरेल
 आणि सर्व लोक वसल्या ठिकाणीं तुझी वचेरी किरे
 उडवितील! ओविडो, एथें ही वार्ता समजली लणजे
 तुझे सुट्टसंबंधी लोक व मित्र तुझ्या भावी दिग्विजयाची
 मोठी उमेद वाळगतील नाहीं काय? तुझ्या कुटुंबा-
 चाची माणसें तर आपल्या अमूल्य उपदेशाचें चांगलें
 सार्थक झालें लणून आनंद पावतील! तूं जन्माचाच

खुळा, त्या तुला उपदेश ; काय करावयाचा होता !
 इत्यादि विचारानीं मी अगदी संतप्त झालों ; दांत
 ओंठ खालले ; बोटे मुरडली ; आणि अगदी आंघळा
 बहिरी होऊन गेलों. शेवटीं - तशाच स्थितींत असतां
 खोलीचा दरवाजा ओढून घेतला आणि जाऊन
 विच्छान्यावर पडलों. सर्व रात्र शोपेशिवाय तळमळलों.
 पहाटेच्या वेळीं कोठें पायास पातें लागत होतें,
 इतक्यांत खेचरवान येऊन झगाला ;—‘ महाराज उठा,
 आपल्या बांचून सर्व खोटी आहे.’ मी लागलाच धड.
 बडून उठलों व कपडे चढवूं लागलों, इतक्यांत
 कासिलोरावजी आपली चिठ्ठी घेऊन आंत शिरले ;
 भोजन खर्चाची इवलीशी यादी ! लुच्चाच्या नाकावर
 लात मारतो तर सजतें ; कारण मी खर्चाचा तपशी-
 ल पहात असतां तो गळग्रह पूर्वरात्रीचा तमाशा
 आठवून गालच्या गालीं हंसत होता, असें मी पाहिलें.
 ज्या जेवणाचा एक घांसही मी स्वतः गिळला नव्हता
 त्याबद्दल मोफत एकाचे दोन पैसे भरून अत्यंत ला-
 जिरवाण्या रीतीनें मी आपलें बोट करून घेतलें आणि
 बोजा खेचरावर चढवून चालता झालों. जातानां
 तो उंडीकवाल स्तुतिपाठक घरधनी व तो भटार-
 खाना, ह्या सर्वांचे भूत होवो असा शाप दिला.



भाग ३.

रस्यावर खेचरवानाचा मोह, त्याचा परिणाम
आणि सिल्ला व करिबंदीस ह्या दोन ठा-
ण्याच्या दरम्यान जिल्ह्यासाठी
स्थिति.

मी एकटाच वाटसरू नव्हतो. पिनेहोर एथील
दोन तरुण गृहस्थ, मान्देनेदो एथील एक छोटेखान
गवट्या, — जो आसपास फिरत होता, आणि आस्नो-
र्गा एथील एक तरुण व्यापारी, — जो वसों एथे लग्न
करून आपल्या बायकोसह परत घरी जात होता;
असे दुसरे वाटसरू होते. थोड्याच वेळांत आमची
परस्पर ओळख देख झाली; आणि सोबतीने जाणा-
ऱ्या वाटसरू लोकांत जशी मोकळ्या मनाने बोलणीं
चालणीं व्हावी, तशीं आत्मामध्येही होऊं लागलीं. आपण
आलों कोठून, व जातो कोठे हे एकमेकांनीं एकमेकांस
सांगितले. नवरी तरुणच होती, पण तिचा रंग इत-
का काळसर व स्त्रीजार्तीत ज्या ठेवीची अपेक्षा पुरुष
करतात, ती ठेव तिच्यांत इतकी उणी होती कीं,
तिजबद्दल उगीच तसदीत पडावे हे मला बराबर दि-
सले नाही; पण ती तारुण्याच्या भरांत होती, म्हणून
सहजच तजेलेदार दिसे. आमचा खेचरवान थोडासा
अरसिक पडला, यासाठीं त्याने तिच्या पोटांत
शिरून तिची कृपा आपल्यावर होईल तर पहावे, असा
निश्चय केला. ह्या लहानशा कामासाठीं कोण कोण-
त्या युक्ति लढवाव्या, त्यांच्या शोधाकडेच सर्व दिवस

त्याची बुद्धि व्यापिली गेली, पण त्या दिवशीं आमच्या मुकामाचें ठाणें केकाविलास हें होतें, तेथें जाऊन ठेपेपर्यंत, आपल्या युक्ति त्यानें प्रचारांत आणल्या नाहींत. शहराच्या शिवेंतच एका खाणावळींत आली उतरलों. खाणावळीची जागा चांगली निवांत व सोईवार होती, आणि घरधनीही दुसऱ्याच्या गोष्टींत व्यर्थ मन घालणारा प्राणी नव्हता. ह्यानें आम्हांला एका पृथक् व जेथें दुसऱ्या कोणाची कटकट पोंचूं नये, अशा खोलींत नेऊन बसविलें. आमच्या भोजनाची तयारी झाली. आलीं सर्वांनीं एकाच ठिकाणीं बसून भोजन केलें. मेजावरचा कपडा नुकताच काढून नेला होता, इतक्यांत आमचा ओझेली मोठ्या आवेशानें वोंबलत आला आणि ह्मणालाः—‘मेलोंरे मेलों, ठार मेलों! माझें घरदार बुडालें! हे एथें नुकतेच माझ्या पिशवींत शंभर पिस्तोल होते, ते कोणी चोरले! पण कांहीं फिकीर नाहीं, मी वस्तादगिरीनें ते परत खणून काढीन. एथें काय भूतचेष्टा लागून गेल्या आहेत! मी हाच माजिस्त्रेटाकडे चाललों. गृहस्थहो! ही सगळी थट्टा असें तुम्ही समजूं नका. आतांच्या आतां कबूल होऊन बऱ्या गोष्टीनें. माझा पैसा मला माघारां द्याल, तर सुटलां, नाहीं तर तुमच्या हातापायांत शृंखळा पडल्याच असें तुम्ही समजा.’ हें सोंग त्यानें फार स्वाभाविक रीतीनें आणलें, आणि तुरतुरत फुरफुरत तो खोलीबाहेर निघून गेला. आली भयानें गर्भगळित होऊन तेथेंच बसलों.

आत्मांतून कोणाएकालाही ह्या गोष्टीचें यत्किंचित्-
ही स्वप्न पडलें नव्हतें. सर्वच परस्पर अनोळखी पडलों,
नेव्हां एकमेकांला एकमेकाचा संशय आला. मी
तिरव्या नजरेने त्या गवय्याकडे पाहूं लागलों, आणि
कदाचित् त्यानेही माझा संशय घेतला असेल. दुसरें
हें कीं, आत्मीं सर्वजण कंवल्ले पोरगे पडलों, त्यामुळे
अशा प्रसंगीं कामकाजाचा परिपाठ कसा असतो,
तोही आत्मांतून कोणालाच अगदीं ठाऊक नव्हता.
माजिस्त्रेटा समोर आमची चौकशी गेली, तर पहिलीच
मजल अंडपाशाची येईल, असें भय आत्मांला पडलें, आणि
आत्मीं पपाचा फाडा मोजला; कित्येक रस्त्यावर पळून
गेले व कित्येकांनीं वागाचा रस्ता धरला. सारांश धैर्य
वरून अरिष्टांत पडावें, त्यापेक्षां पलायन करून अरिष्ट
टाळावें, ह्यांत अधिक शाहाणपण आहे, असें एकून
एकाला वाटलें. हाडें चुरून घेण्याचा जसा आत्मां
बाकीच्यांला तिरस्कार होता, तसा त्या आस्तोगेंकर
तरुण व्यापाऱ्यालाही होता; अर्थात् तोही आत्मांनरो-
वरच पळाला. ह्याची इतकी गाळण उडाली कीं,
तो आपल्या बायकोला सुद्धां विसरला. ती विचारी
तेथल्या तेथेच राहिली. मागाहून मला अशी कथा सम-
जली कीं, ह्या अणिवाणीच्या वेळीं त्या खेचरवानाला
आपली युक्ति साधली, असें वाटून आनंद झाला. त्या-
च्या खेचरास तरी कांहींसी अन्नूची भिती होती असे-
ल, पण त्या मानवाधमाला मुळांच अन्नू नव्हती; असें
अटले तरी चालेल. हा एकदम त्या गृहस्थाच्या बाय

कोकडे आपली सुलखी चालवू लागला; पण तिणें पतिव्रतेचा डौल आणून त्या बद्धसुरत सैताना पासून आपला पवित्र गोडा देह संभाळण्याचा यत्न चालविला आणि मोठ्या जोरानें आरोळी मारून कळवळ-हो दाखविली. त्याच वेळीं कर्मधर्मसंयोगानें गस्तवाले-हो आसपास फिरत होते, त्यानीं हा गलबा ऐकून या ठिकाणीं आपल्या देखरेखीचें अगस्य असावें, असें मनांत आणलें. ते त्या घराकडे आले आणि दंग्याच्या कारणाबद्दल चौकसी करूं लागले; घरधनी आपल्या स्वयंपाकघरांत खूप ताणानें गात पडला होता; ह्याला आपल्या गाण्यापुढें दिवाणखान्यांतील ओरड ऐकूंच आली नसावी, असें वाटतें; अथवा त्या ओरडी-हून आपल्या गायनाचा सुर कितपत वर चढतो, हें पहावें, अशीही लहर त्याला लागली नसावी, असें ह्मणतां येत नाहीं. पाहिल्यानें तर त्याणें आपल्या गाण्याच्या ओरडीहून दुसरी कसलीच ओरड आपल्या कानीं पडली नाहीं, असें शपथ वाहून सांगितलें, पण शेवटीं त्याला त्या गस्तवाल्या लठ्ठनिरंजनांनीं आपणाला त्या संकटांत पडलेल्या बाईकडे नेणें भाग पाडलें. कदाचित् सर्व उपाय करून पाहिल्यावर शेवटीं आपखुषीनें त्या खेचरवानाच्या स्वाधीन व्हावें, ह्यांतच शाहाणपणा आहे, दुसरें गत्यंतर उरलें नाहीं, अशा विचारांत ती होती, इतक्यांत ते लोक तिची सुटका करण्यासाठीं त्याठिकाणीं येऊन ठेपले असावे असें वाटतें; कारण उभयतांमधील ओरड थांबली होती, आणि हिचा

पेशाख थोडासा अस्ताव्यस्त झाला होता, त्यावरून तिला त्या कामातुर खेचरवानाचे हावभाव सहन करण्याची सर्वई नुकतीच पडत चालली होती, असे वाटले. गस्तवाल्यांचा नायक तरी धसाडाच होता; त्याला त्या सुकुमार मदनाची यांकिचित्ही दया आली नाही. त्याने ती क्रीडा पाहतांच आपल्या भाल्याच्या दस्ताने त्या कामुक खेचरवानाच्या पुठ्यावर पांच सहा रट्टे ओढले आणि वायकोची हुर्मत घेतल्याबद्दल त्याला पुष्कळ शिव्या दिल्या. वस्तुतः पाहिले तर त्या खेचरवानाची पापवासना ज्या मानाने ओंगळ होती, त्याच मानाने गस्तवाल्या नायकाच्या तोंडावाटे निघालेलं गालेप्रदानही ओंगळच होतं. ज्या शब्दसंपुष्टांत त्याचा समावेश झाला, त्या शब्दांचा उच्चारही करवत नाही ? केवळ इतकेंच करून तो उगी राहिला नाही; त्याने गुन्हेगाराच्या मुसक्या बांधल्या, आणि फिर्यादी व कैदी या दोघालाही माजिस्त्रेटासमोर आणले. फिर्यादीच्या आंगावरील कपडे विसकटले होते, तेणेंकरून तिच्या मूळच्या सौंदर्यास अधिक कळा चढली होती; तसेच ती रंभा माजिस्त्रेटासमोर जाऊन उभी राहिली. त्या सौंदर्यकळेच्या योगाने तरी माजिस्त्रेटाचें मन पाझरून तो आपल्याला त्वरित व चांगली दाद देईल, अशी उत्कंठा तिला झाली असावी तर नकळे ! माजिस्त्रेटाने निदान एका पक्षकाराचें बोलणें ऐकिलें; आणि गंभीरपणें दीर्घ विचार करून गुन्हाचें स्वरूप फार अघोर आहे, असा निवा-

डा दिला. सानें गुन्हेगाराच्या आंगावरील कपडे उतर-
विले आणि आपल्या समक्ष त्याला पुरते फटके मारविले.
शिक्षेचा शेवट असा झाला की, जर दुसऱ्या दिवसीं
तिला नेण्यासाठी त्या अस्तोर्गेकर इंद्राचे दूत न आले,
तर पोलीसाच्या दोघां दुतांनीं त्या अनाथ इंद्राणीला
आस्तोर्गास पोचवावें; त्याबद्दल जो खर्च येईल तो
त्या खेचरहाक्या मदनाच्या पुतळ्यानें सोसावा.

आतां माझी अवस्था कशी झाली, तें सांगतो.
माझ्या वरकड सोबत्यांहून मी फारच घाबरून गेलों
होतों, त्यामुळे जिकडे रस्ता मिळेल तिकडे पळत
सुटलों; शेते ओलांडलीं. कुपणा खंदकांवरून उडालों,
वाड्या व कुरणें मार्गे पाडलीं, आणि शेवटीं एका
जंगलाजवळ येऊन अचंठ्यांत पडलों- त्या रानांतील
एकाद्या निविड झाडींत लपून राहावें असा नेत करीत
होतों, इतक्यांत दोन घोडेस्वार माझ्या रस्त्यावर आड-
वेच आले. त्यानीं, तूं कोण आहेस? असें मला हटकलें
पण त्या हटकण्यासरशी माझी बोवडी वळून गेल्यामुळे
त्यांनां जवाब देण्यास माझ्या तोंडांतून शब्द निघतना.
हें पाहून ते मजवर येऊन विलगले, आणि प्रत्येकानें
आपला पिस्तुल माझ्या मानेवर धरून, 'तू कोण
आहेस, कोठून आलास व ह्या जंगलांत तुझें काम
कोणतें ? हें खरें सांग, नाहीं तर तुला आतांच ठार
करतो ;' अशी धमकी दिली. आमच्या खेचरहाक्या
मित्रानें आत्मांला नुसती शृंखळाबंधनाचीच भीति
घातली होती, ह्या स्वारांनीं तर मला ठार मारण्याची

भीति घातली; तथापि मी आपली, तथ्य हकीकत त्यानां सांगितली कीं, ' मी ओविडोहून सालामां-कास जाणारा तरुण प्रवासो आहे ;' नंतर खेचरवानाच्या चोरीचो गोष्ट त्यानां कळवून पुढील माराच्या भयानें माझी मोकड झाल्यामुळें मी घडिघडिनें जिव धेऊन रस्ता सांपडेल तिकडे पळालों, तो ह्या रानांत आलों, असेंही त्यांना सांगितलें. खेचरवानाची धमकी यदाकदाचित् प्रययास येती, तर तिच्या परिणाम अंडपाश व शृंखळाबंधन इतकाच झाला असता; एथें तर तो परिणाम त्या स्वारांच्या दांडगट व धमकीदार प्रश्नां सरशेच मला प्राप्त झाला, आणि माझी पांचही कर्मेद्रियें आवळून गेलीं; ज्ञानेन्द्रियांनीं मात्र थोडासा अवकाश खालला, तो माझ्या जीवितास जामीन झाला. मित्र-हो, आतां दोहोंही धमक्यांमध्ये तफावत किती असावी, याची तुम्हीच कल्पना करा! त्या स्वारांनीं माझी हकीकत ऐकिली, व ती त्यांला खरीशी वाटली. मी शुद्ध भोळानाथ आहे, असें वाटून ते खदखदां हंसले; आणि त्यांतून एकजण हणाला;—'माझ्या छोट्या मित्रा, धैर्य धर, चाल आत्मां बराबर, अगदी भिऊं नको; आहीं तुला अशा स्थळीं नेऊन ठेवितों कीं, तेथें तुला सैतानाचेंही वारें लागणार नाहीं.' इतकें बोलून त्यानें मला उचललें आणि आपल्या मार्गे बसविलें; नंतर आहीं त्या गिरिकंदरांत निवून गेलों.

आतां हा सर्व प्रकार काय असावा, त्याबद्दल मला कसलीच कल्पना होईना; तथापि मला इतकें वाटलें

की, पूर्वोपेक्षां कांहीं तरी अधिक बरें निपजेल. माझ्या मनांत असें आलें कीं, जर हे स्वार चोर असते तर, त्यांनीं त्याच ठिकाणीं मला लुटून फस्त केलें असतें व कदाचित ठारही मारलें असतें; तसें झालें नाहीं, त्या अर्थीं ते कोणी तरी जवळसार रहाणारे सद्गृहस्थ असवे; मला घाबरलेला पाहून त्यांला माझी दया आली, आणि आतां मला सुखी करण्यासाठीं ते आपल्या घरीं घेऊन जात आहेत. पण हे स्वप्नांतले मांडे फार वेळ टिकले नाहींत, निमूटपणें आडवे तिडवे वळसे खाऊन व लवाणें चढून उतरून शेवटीं आम्हां एका टेकडीच्या पायथ्याशीं आलों व घोड्यांवरून उतरलों. 'हें आमचें घर;' असें त्या अज्ञातवासी गृहस्थांपैकीं एकजण बोलला. मी चौफेर पाहिले, परंतु घर, खोपटी किंवा माणसांला रहाण्यासारखीं कसली तरी जागा, ह्यांतून कशाचाच मागमोस मला लागेना! हा काय डाव असावा नकळे, अशा अचंब्यां-मी पडलों, इतक्यांत डाहाळ्यांनीं व मांतीनें आच्छादून टाकलेला एक लांकडी सांपळा माझ्या दोघांही सोबःयांनीं वर उचलला; एका भुयारांत जाण्याचा रस्ता कोडून टाकण्याकरितां त्यांनीं हा सांपळा केला होता. त्या भ्याड पशूनां फार दिवसांच्या सर्वेनें त्या ढोलींतील वस्ती मनापासून आवडली होती. त्यांच्या नायकानें मला घट्ट आंवलून धरलें आणि सर्वांमागून तो सांपळा जशाचा तसा परत पाडला. याप्रमाणें तुम्हीं जसें एकाद्या उंदिरालापकडावे, तसें त्यांनीं ह्या जिल्हपिरेजाच्या सुलक्षणी भाच्याला पकडलें!

भाग ४.

त्या भुयाराचें व त्यांतील वस्तूंचें वर्णन.

आतां मी कोणत्या लोकांत येऊन पडलों हें मला समजलें; आणि ह्या नवीन प्रकारांनीं मी भीतीतून मुक्त झालों किंवा कसें, ह्याबद्दल निर्णय कोणीही करावा. पूर्वीची भीति होती ती बरी, पण सांप्रत मी इतक्या जबरदस्त व खऱ्याखऱ्या भीतींत पडलों कीं, माझीं सर्व गात्रें आवळून गेलीं. पैका वं जीव हां सर्व मला मुकल्यासारखीं झालीं! यज्ञस्थंडिलाजवळ जसा बळी नेत असतात, तसें त्या दोघां मनुष्यांनीं मला नेलें. मी देहभान विसरलों, आणि माझ्या सर्वांगास कंप सुटला. माझे मोहरकाढे मला वारंवार, 'भिऊं नको, भिऊं नको,' असा धीर देत, पण त्यांच्या त्या धीरानेंच माझ्या काळजांत जास्त धसका बसे. आझीं सुमारें दोनशें कदम उतरण चालून गेलों, तेव्हां एका तऱ्हेच्यांत पोचलों; ह्या तिजणीं एका आंकड्यास टांगलेले दोन कंदील झगझगीत पेटत होते. दाणा व वैरण ह्यांचा भरपूर सांठा मला दिसला; शिवाय सुमारें बीस घोड्यांच्या ठाणांस पुरेशी ती जागा होती. पण मी आलों, तेव्हां मजबरावर जीं दोन घोडीं होती, त्यांशिवाय तिसरें घोडें तेथें नव्हतें. एक त्वातारा शिंदी त्या घोड्यांला ज्याच्या त्याच्या ठाणांवर बांधीत होता.

आझीं तऱ्हेच्यांतून बाहेर पडलों व स्वयंपाकघराच्या रस्त्यास लागलों. वाटेवरील दिवे अंधुकच होते,

त्यामुळे कोठें झुंझुरझुंझुरसें दिसे न दिसे, तेणेंकरून माझ्या भयाचा स्वभावसिद्ध रंग अधिक चढे. स्वयंपाकघरांत आलों, तों एक जरंठ वाई कांहीं मासाचे तुकडे निखाऱ्यांवर भाजतानां व रात्रभोजनाची तयारी करतानां दृष्टीस पडली. स्वयंपाकघरांतोळ भांडीं कुंडीं भरपूर होतीं, व फराळाची खोलीही विपुळ भरलेली होती. ह्या पाकशाळेच्या स्वामिणीची तर तस्वीरच उतरावी ! वाईची मजल साठीच्याही पलिकडे बरीच पोचली होती ! तारुण्यांत हिचे केंस अग्निरंगाचे होते व त्या रंगाला ती सोनसळाच समजत होती. काळेंकरून त्या रंगाला करडीछटा मारत चालली होती व मधून मधून मूळच्या रंगाचे झुबके दिसत, त्यांहीं करून शरत्कालाची सर्व अद्वितीय शोभा त्या वाईच्या माथीं उतरली होती ! ह्या लातारखंडीची ती विक्राळ हनुवटी पुढें आली होती व लांबच्यालांब नाक खाली घसरलें होतें ; ह्या दोन्हीं वस्तूंमध्ये एक तोंड होतें, त्याची जेवणी इतकी मागे सरली होती कीं, आपल्या अमर्याद शेजाऱ्यांला भिऊन त्यानां रस्ता देण्यासाठीं जसी काय मर्यादेनें ती अंग आवरून उभी होती असें दिसे ! लाल डोळ्यांत सौंदर्य कसलें ! मुंगुसाला तसले डोळे शोभतात—हिचे डोळे जांबळे होते !

ह्या अन्नपूर्णा अंधःकारदेवतेकडे माझी हाजिरी अलवत गुजरली पाहिजे ; लपून एकानें मला हातीं धरून तिजकडे नेलें व तिलां लणाला ;—‘लिभोनादीं आजिवाई, आत्मीं तुझां करितां एक तरुण मुलगा

आणन्या आहे.' नंतर तसाच माझी मुद्रा अतिशय किक्की पडलेली पाहून परत हणाला;—'माझ्या गड्या, धैर्य धर; तुला कसलाच उपद्रव होणार नाही, आज्ञां-
ला एक आचारी पाहिजे, तो तू भेटलास. तू नसी-
बाचा पुतळाच आहेस ! आमच्या घरी एक छोकरा
होता, पण तो गेल्या पंध्रवड्यांत मेला; तुला त्याची
जागा मिळेल. ह्या कामाला तू अमळसा अशक्तच
होता; तू चांगला दुहेरी हाडांचा दिसतोस, तेव्हां
त्याहून एक दोन आठवडे अधिक टिकाव काढशील.
तुला खाणे, पिऊना, परसा व मेणवतीचा उजेड,
इतक्या गोष्टींची उणीव नाही; पण दिवसाचा उजेड
आतां पुनः कधीच तुझ्या नजरेस पडणार नाही.
तुझा फुरसुतीचा वेळ लिभोनादां वाई बरोबर चांगल्या
मजेने जाईल. ती वाई खरोखर चांगल्या स्वभावाची
आहे. इतक्या गोष्टी तुला अनुकूल झाल्यावर तुझी
लहान सान सर्व सुखे तुजबरावरच आहेत, असें तू
समज. तू भिकारवाजारांत जाऊन पडला नाहीस, हें
तुझे सुदैव होय. इतकें बोलून तो मला एका तळघरांत
घेऊन गेला. एथे चांगचांगल्या मद्यांनीं भरलेल्या असं.
खय वाटल्या व रांजण मी पाहिले. नंतर त्यानें मला
कित्येक खोल्यांतून पसार केलें. कांहीं खोल्यांत कप-
ड्यांच्या घड्या रचून ठेविल्या होत्या; दुसऱ्या खोल्यांत
लोकरी व रेशमी वस्त्रांचे डाल होते. ह्या खोल्यांत कित्येक
फडताळात सोन्यारुप्याचीं भांडीं होती, तीं त्या फडता-
ळांच्या भिंगांतून माझ्या नजरेस पडलीं; ह्या भांड्यां-

कडे भी मेषदृष्टीने पाहिले. नंतर भी त्याच्या मागून एका माजवरांत गेलों; हे माजघर त्या सर्व खोल्यांच्या मध्यभागीच सज्जासारखे दिसे. ह्या ठिकाणी तीन दिवे जळत होते. एथे आल्यावर त्याने मला पुनः माझे नांव व ओविडो शहर सोडून निघण्याचे कारण विचारले, व मजकडून उत्तर मिळतांच मला झटले :-

‘जिल्ह्लास, ज्या अर्थी अन्नवस्त्राची कांही तरी सोई निघावी लणूच तू आपली जन्मभूमि सोडून देशांतरास निघालास, त्या अर्थी एथे राहायला तू नाखुष असू नये. तुझे जन्मग्रह चांगले आहेत, असे खास समज ; नाही तर तू आमच्या हस्तक झाला नसतास. मी एकच तुला सांगतो की, या ठिकाणी तू सर्व देशाच्या चर्चावर उपजीविका चालविशील, आणि रोकड पैशांत तर तुला पोहतां पोहतां पुरेसे होईल. शिवाय ह्या स्थळी तू निर्धास्त राहशील. वंदोवस्ताचे सरकारी कामदार जरी शेकडोंवेळां ह्या रानांतून गेले, तरी त्यानां आमच्या ह्या भूगर्भ वास्तव्याचा थांग लागणार नाही. रस्ता काय तो मला किंवा माझ्या सोबत्यांला ठाऊक. आसपासच्या लोकांला कळल्यावांचून हा व्यूह कसा साधला ? असे कदाचित् तू विचारशील, तर तुला सांगतो ते ऐक :- हे घर फार प्राचीन काळी बांधलेले आहे; त्याचे कारीगरही दुसरेच होते. ग्रानेदा, आरेगान, व बहुधा सर्व स्पेनदेश, ह्यांवर जेव्हां मूर लोकांचे वर्चस्व झाले, तेव्हां ह्या नास्तिक लोकांच्या जुलुमांत सांपडावे, त्याहून देशत्याग करावा हे बरे, असे

वाटून ख्रिस्तिअन लोक ह्या प्रांतांत, विस्केंत व अस्तूरियांत छपून राहिले. त्यांची वस्ती डोंगरांत, किंवा रानांत असे. कित्येक लोक गुहांत अथवा ह्या आमच्या घरांसारखीं घरे बांधून त्यांत राहू लागले. कांहींकाळा नंतर ईश्वरकृपेने त्यांनीं स्पेनदेशांतून आपल्या शत्रूस हाकून लाविलें आणि ते परत आपआपल्या शहरीं गेले. त्यावेळापासून त्या लोकांचीं हीं एकांतस्थानें आमच्या धंद्याच्या गृहस्थांनां संकेतस्थलां सारखीं झालीं आहेत. सरकारी कामदारांनीं असल्या कित्येक जागा शोधून त्यांचा नाश केला, हें खरें, पण अजूनही कांहीं जागा आहेत, आणि दैवयोगानें ही जागां मला भाड्याने मिळाली आहे; तथापि आज पंधरावर्षांत भाड्यावदल एक कवडीही जो देईल तो पापी ! हा तुझा दास, कप्तान रोलिंदो ह्या टोळीचा मुख्य नायक आहे; आणि ज्या दुसऱ्या माणसाला तूं मजबरावर पाहिलें, तो माझ्या घोडेस्वारांपैकीं एक स्वार आहे.

भाग ९.

चोरांच्या टोळीचें भुयारांत आगमन, त्यांचा वृत्तांत व खुशालीचीं भाषणें.

कप्तान रोलिंदोचें संभाषण संपतां संपतां नवे सहा असामी त्या माजघरांत आले. एक दुय्यम कप्तान व दुसरे पांचजण शिपाई. त्यांनीं, साखर, दालचिनी, मिरी, अंजीर, बदाम व मनुका ह्यांहीं करून तोंडो. तोंड भरलेल्या दोन मोठ्या टोपल्या खालीं उतरल्या.

दुयम कप्तानाने आपल्या करतबदारीचा सर्व वृत्तांत कप्तानास दिला आणि सांगितले कीं, ह्या सामाना-शिवाय बेनवेन्तो एथील एका किराण्या व्यापाऱ्याचा पडदळ्या खेचरही आपल्यास सांपडला आहे. ह्याप्रमाणे कामकाजाच्या हकीकतीचा तपशील मुख्य प्रधानासमोर गुजरल्यावर त्या किराण्या व्यापाऱ्याकडून मिळालेला कर चोपडीस जमा झाला. आतां साऱ्या दिवसाच्या खटपटी नंतर कांहीं तरी चैनवाजी पाहिजेच; ती करण्याची वेळा आली. त्या माजघरांत एक मोठें मेज मांडलें. त्यांनीं मला स्वयंपाकघरांत पाठविलें; एथें लिओनार्दा बार्डनें मला काय काय केलें पाहिजे, त्याबद्दल शिक्षण दिलें. आपलें दुर्दैवच ओढवलें आहे, त्यापुढें आपला इलाज नाही, असा विवेक करून मी दुःखाचे घोंट जेथल्या तेथें गिळले व ईश्वरावर भारि-भार टाकून नसीबाला आल्या भोगास सादर झालों; माझ्या मानकरी धन्याचे जोडे उचलायाला तत्पर राहिलों.

मी ताटें घासून पुसून साफ केलीं, अन्न पात्रांचें मेज जागच्या जागीं ठेविलें आणि मद्याची तयारी केली. भोजन तयार आहे व प्रथमावृत्तीसाठीं मिरीं मसाला-युक्त सागुतीचीं भजीं आहेत, असी वदीं मजकडून मिळतांच तें महान् पराक्रमी वीरमंडळ आपआपल्या जागीं येऊन बसलें. त्यांनीं सपाळ्यानें हात चालविला. माझे काम बरदास्त ठेवायाचें होतें; गलासें भरभरून देतांना मी तरी इतकी शिताबी दाखविली कीं, जसा

काय वजा आचारीच असें ते मला समजले आणि माझ्या कुशलतेची फार तारीफ करूं लागले. मुख्य सरदारानें आपल्या सोबत्यांला-माझ्या हकीकतीचा संक्षिप्त वृत्तांत दिला, व माझी प्रशंसा केली. इतक्या संधीस नुकतेंच माझें खूळ थोडेंसे उतरत चाललें होतें, त्यामुळें मी माझी प्रशंसा उदासीनपणें ऐकिली. मग अरण्यवासांत पडून राहिलों लपून लपणा, अथवा तत्वज्ञानी पुरुषांस आत्मस्तुतीवद्दल जो स्वाभाविक तिट्कारा असतो, त्यामुळें लपणा; त्या सर्वांला मी आवडलों, असें दिसलें व आपलीं उष्टीं काढण्यासाठीं स्वर्गांतूनच माझी नेमणूक झाली, असेंही त्यांना वाटलें असावें. पूर्वीचा पोरगा मरण पावल्यापासून नामांकित लिओनार्दा वाईकडे ह्या भूदेवांला अमृतकुप्या अर्पण करण्याचें प्रतिष्ठित काम होतें. परंतु आतां तो पदच्युत झाली आणि तिचा तो हुद्दा मला मिळाला. ह्याप्रमाणें बुद्ध्याघोडीस तकस साहीना लपून ज्ञान शिग्यानें तिची कंटाळ घेतली.

भजांची आवृत्ति झाल्यावर ऐवजशीर भक्कन मासाचें गोळे पोटांत उतरले, त्याबराबर क्षुधाशस्त्र बोथड झाले. भोजन व प्राशन हीं एकाच समयावच्छेदानें चालली होती, त्यामुळें ते खूप ताणांत आले व वेधडक ओरडूं लागले. शाबास मुलानो, शाबास! सर्वच वक्तें पण श्रोता एकही नाही ! एकजण लांबच्या लांब गोष्टी सुरू करितो, दुसरा थडा शोकतो; इकडे एक ओरडत रहातो, तिकडे दुसरा तान सोडतो; ह्याप्रमाणें एकाचा दुसऱ्यास कांहींच मेळ पडेना. शेवटीं आप.

लाच सूर आपल्याला ऐकू येईना, झणून रोलांदोला या जुगलीचा कंटाळा आला आणि आपण वस्तादजी होऊन त्याने आपल्या शागीर्द मंडळास दुसऱ्या चांगल्या रागदारीवर आणले. तो झणाला :— 'गृहस्थहो, मला कांहीं विचारायाचें आहे. असा शुष्क गोंगाट करून एकमेकांच्या कानटाळ्या वसवाव्या, त्यापेक्षा थोड्याशा सयुक्तिक संभाषणांत वेळ घालवावा हें बरें; कां तुझाला कसे वाटतें ? नुकताच एक विचार मला सुचला आहे, तो ऐका व तुमच्या पसंतीस पडतो तर सांगा. दैवयोगानें आहीं एका जुटीनें राहूं लागलों, त्यापासून आहांपैकीं एकानेही परस्परांच्या वंशमाळी-केवढल अथवा ज्या योगायोगांनीं आपण आपल्या सांप्रतचा आयुष्यक्रम चालवीत आहों, त्या योगायोगांविषयी एकदा तरी चौकशी केली आहे, असें दिसत नाहीं. यासाठीं चला आपण एकमेकांचा इतवार धरूं. ह्यांतच कांहींतरी आपल्या मनरंजना जोगें सांपडेल.' दुयम कप्तानासह सर्वांनीं ह्या सूचनेचें मोठ्या अदबीनें ग्रहण केलें ; आणि वरिष्ठ कप्तानानें पुढें लिहिल्याप्रमाणें पहिली गोष्ट सांगितली :—

'गृहस्थहो, माद्विद एथील एका श्रीमान गृहस्थाचा मी पुत्र होय. माझ्या कुटुंबाच्या माणसांनीं माझा जन्मोत्साह टोलेजंग रीतीनें केला. हें केवळ कुक्कुट संतान नव्हे, तर आपला उद्धार करणारें मानवी पुत्र संतान आहे, असें समजून माझ्या पित्यानें माझ्या जन्मदिवसीं मोठी मेजवानी दिली; व आपल्या पंच

प्राणानीही माझी जतन चालविली; माझ्या आईन
 तर मला स्वतः धान पाजावे. ह्यावेळी माझ्या आईचा
 बापही जीवंत होता. चांगला विचारा हातारा, कधीच
 कोणाच्या कज्जा कफावतीत पडला नाही व दुसऱ्या-
 च्या छक्या पंजास गेला नाही; आपण भला की
 आपले काम भले. नित्य नेमाने त्रिकाळ ईश्वरस्तोत्र
 गाऊन व ज्या अर्थी तो लष्करी खात्यांत नेकर
 होता, त्या अर्थी वारंवार लढाईला जाण्याचे जे प्रसंग
 येत, त्यांना सामोरा होऊन त्याने कालक्रमण केले
 होते. ह्या त्रिवर्गांनीही माझी कडक उपासना चाल-
 विली; आपल्या कडेवरून त्यांनी मला कधीच खाली
 ठेविले नाही. शिक्षणाच्या विशेष श्रमाने माझी प्रकृति
 बिघडेल म्हणून माझ्या वयाचा प्रथम चरण माझ्या
 मातापितरांनी अतिशय पोरकट खेळांत जाऊ दिल्या.
 मुलांची धारणाशक्ति पकदशेस येण्यापूर्वी त्यांच्या
 अंतःकरणांत शिक्षण ठेचावे, हे बराबर नाही, असे
 माझ्या बापाला वाटे. ह्या पकदशेची प्रतीक्षा करतां
 करतां हंगाम हळूच घसरून गेला. मला लिहितां वाचतां
 कांहींच येत नव्हते. पण कसली फिकीर! लेखन वाच-
 नांत नसलों, तरी दुसऱ्या प्रकारांत मी प्रवीण झालों.
 माझ्या बापाने मला सहस्रावधि दुसरे खेळ शिकविले.
 गंजिफा खेळण्यांत तर मी कोणालाच आपला हात
 धरूं दिला नाही; फांशाचा डाव तर केव्हांच शिकलों
 आणि माझा आज्ञा आपले लष्करी मारपेंच दाखवून
 माझे कौतुक करी, त्यामुळे तिरकमठे कसे वापरावे,

तैही मी समजलों. आजोवानें मला थोडेंसें गायालाही शिकविलें. रोजच्या रोज त्यानें तेंच तेंच गीत ह्मणत असावें व मी सुमारें दहा बारा चरण त्याच्या मागून घोकीत जावें. असें करतां करतां तीन महिन्यांच्या अवकाशांत मी ते चरण चुकल्या शिवाय अडखळत अडखळत ह्मणायाला शिकलों. माझी तीव्र स्मरण-शक्ति पाहून माझ्या कुटुंबाच्या माणसांला अतोनात आनंद होई. माझी तर्कशक्तिही केवळ साधारण प्रतीची होती, असें ते समजत नसत. जरी माझे बोलणें वाऱ्यावर सरलें तरी ते त्याची तारीफच करीत. ह्याप्रमाणें अनन्वित वक्तृत्वांत त्यानीं मला तरबेज करून सोडलें. ‘अहाहा ! बाळपणींच किती तरी ह्याची बुद्धि विशाल !’ असे माझ्या बापानें आनंदाच्या भरांत वेडा होऊन वारंवार उद्गार काढवि; माझ्या आईनें माझे मुके घेऊन आपल्या आनंदास जाणवावें; आणि माझ्या वृद्ध आजोबाचे डोळे आनंदाश्रूनीं भरून जावे. त्यांच्या डोळ्यां देखत मी कशाही घाणेरड्या व ओंगळ खोडी केल्या, तरी त्यानीं मला एक चकार शब्दही बोलूनये. सुलक्षणी मुलाला सर्व प्रकार करण्याची मोकळीक असायाची ! देव-दूता कडून कधींच वेडें वांकडें कृत्य व्हायाचें नाहीं ! ह्याप्रमाणें माझी बारा वर्षे शिक्षकाचें मुखावलोकन केल्याशिवाय लोटली. परंतु नंतर माझा पंतोजी आला; हंगाम तर केव्हांच निघून गेला होता, पण माझ्या पंतोजीनें मला गोडी गुलाबी दाखवून शिकवायाचें

मनावर घेतलें. कदाचित् मला धमकी देण्यापुरती मात्र त्याला मोकळीक होती, पण छुडी मारण्याचें काम त्याच्या अधिकारा बाहेर होतें. ह्या व्यवस्थेनें माझे यांकिचित्ही बरे झालें नाहीं; कारण कधीं कधीं माझ्या शिक्षकांनें मला शिव्या हासडल्या, तरी मी निर्लज्जपणें खदखदां हंसावें, आणि कधीं कधीं रडत रडत माझ्या आईकडे किंवा आजोबाकडे जाऊन पंतोजीनें मला शिव्या दिल्या, असें गांढाणें गावें. त्या विचान्या पंतोजीचें ऐकतो कोण! त्यानें शिव्या नसल्या दिल्या तरी, दिल्या, असें मी सांगितलें झणजे पंतोजी अपराधी ठरला. मग तो नाहीं नाहीं झणून आकांतावर का उठेना, पुत्रप्रेमानें आंधळीं झालेल्या माझ्या मातापितरांनीं एकदम त्या विचान्याला, 'निर्दय काफर,' अशी अवूरु द्यावी. एका दिवसीं मी आपल्या नखानींच आपलें अंग ओरखडलें, आणि पंतोजीनें मला मारलें असा ब्रह्मणा करून धाय मोकलून रडूं लागलों. माझी आई विजेसारखी धांवत आली आणि तिणें पंतोजीला दाराबाहेर हांकून लाविलें. मजवर एक बोट सुद्धां आपण उगारलें नाहीं, झणून त्यानें नानाप्रकारें शपथा वाहिल्या, व तो दिव्य घेण्या-सही कबूल झाला, पण एक वेळ झालेला ठराव कांहीं रद्द झाला नाहीं.

अशा युक्ति प्रयुक्तीनीं मी बऱ्याच पंतोजीला वाटेस लाविलें; शेवटीं एक पंतोजी मात्र मला माझ्या मना-जोगा मिळाला. डौलदार तरुण मुलांला जसा पंतोजी

पाहिजे, तसा हा होता. वेश्या, मद्यपान व जुवेबाजी, ह्या तीन गोष्टी मुख्यत्वे त्याला आवडत. त्याहून दुसरा बरा पंतोजी खरोखर मला मिळाला नसता. प्रथमतः त्याने मला मनःपूत वागू देऊन माझ्या कुटुंबाच्या माणसांची मर्जी संपादन केली, त्यामुळे माझ्या शिक्षणाबद्दल कुलअख्यार त्याला मिळाला. थोड्याच काळांत त्याने मला जगाची पूर्ण माहिती करून दिली. आपल्या सर्व अड्ड्यांच्या ठिकाणी तो मला फिरवीत असे, तेणेकरून माझे शिक्षण इतक्या पूर्ण दशेस आले की, अक्षरशास्त्रा व्यतिरिक्त बाकी सर्व विषयांत मी पठाईत विद्यार्थी बनलों. आतां मी आपल्या पंखांनी कोठेंही उडू शकेन, असे जेव्हां माझ्या पंतोः जीला वाटले, तेव्हां मला आशीर्वाद देऊन तो दुसरे चेले तयार करण्यासाठीं निघून गेला.

वाळपणीं मी स्वच्छंदाने वागलों; आणि आतां मोठा झालों, तेव्हां आपल्या स्वऱ्या कर्तव्यकर्माच्या जबाबदारीचा विचार मला होईनासा झाला. आई बापांला तर चुटकीसरशे मुठीत धरून बसलों. त्यांची चेष्टा करणे झणजे कांहींच नाही, असे मला वाटू लागले. तींही माझ्या चुटकेबाजीने फार तल्लीन होत; आणि मी जसजशी त्यांची बचेरी अधिक करी, तस-तसीं तीं मला अधिक मौजी असे मानीत. असे होतां होतां कांहीं वेळाने मला माझ्याच शीलाचे कित्येक तरुण संवगडी मिळाले, त्यांच्या सोबतीने सर्व प्रकारच्या लचांडांत मी सांपडलों. अशा बदफैली आचर.

णास जो पैसा पाहिजे, तो आमच्या सग्यांसोहिन्यां-
कडून आम्हांला मिळेना, लणून आत्मांतून प्रत्येकानें
घरांतील जें कांहीं हातास सांपडेल, तें लांबवण्याचा
उद्योग आरंभिला, व ह्या गोष्टीनेंही खर्चाची पूर्ति
होईना असें पाहून रात्रीच्या वेळीं रस्त्यांत खिसे
कापण्याचा धंदा चालविला. दुर्दैवयोगानें आमची
करामत पोलिसास समजली व आत्मांवर पकड-
बारंट निघालें; परंतु आमच्या एका सुस्वभावी परो-
पकारी मित्राला आमची दया आली आणि आत्मां
निर्मूळ नाहींसे होऊं नये, लणून त्यानें आत्मांस वक्त-
शीर खबर देऊन हुशार केलें. आत्मां आमचे पाय
लांबविले व वाटमाग्यांच्या पदवींस चढलों. गृहस्थहो,
त्या वेळापासून आजपर्यंत परमेश्वरकृपेनें मला माझ्या
धंद्यांत बरेंच यश आलें, व आतां मी त्यांत इतका
घटून गेलों आहे कीं, त्याच्या भयंकर परिणामाची
मला धास्तीच वाटत नाहीं.

ह्याप्रमाणें वरिष्ठ कप्तानानें आपली गोष्ट संपवितांच
दुयम कप्तानाची पाळी आली:—‘गृहस्थहो, कोणत्याही
निरनिराळ्या गोष्टी परमावधीस पांचल्या, लणजे
त्या सर्वांचें पर्यवसान एकाच ठिकाणीं घडतें असें
लणतात;—आणि ह्या प्रकारचा खरेपणा माझ्या
वरिष्ठ कप्तानाची हकीकत,—जी तुम्ही नुकतीच ऐकिली
आणि माझी हकीकत, ह्या दोहोंची परस्पर तुलना
केली, लणजे उघड दिसेल. माझा बाप तोलेदो
शहरांत राहणारा एक खाटकी होता, सर्व शहरांतील

लोक त्याला केवळ पशुवत् मानित; व ते त्यांचे मानणें-
ही निराधार नव्हते. वरें, माझ्या आईचा स्वभाव तरी
गोड असावा, तर ती आपल्या दादल्याहून सात
सवाई होती. माझ्या बाळपणांत ह्या उभयतानींही
एकामेकांच्या ईर्ष्येनें मला बसतां उठतां मारीत असावे;
एकाद्या दिवसीं मला एक हजार पर्यंत देखील फटके
बसत ! मोहरी एवढ्या अपराधाकरितां डोंगराएवढें
शासन होई. डोळ्यांत आंसवे आणून मला क्षमा
करा, मला क्षमा करा, अतःपर मी असें करणार
नाहीं ' इत्यादि दीनवाण्या शब्दांनीं व फार काकु-
ळतीनें मी त्यांची प्रार्थना करीं, पण सर्व व्यर्थ जाई.
त्यांनीं एकदा सुद्धां मला क्षमा केली नाहीं. दहा
खेपांतून नऊ खेपा तर मला उगीच अपराधाशिवाय
मारीत. बापाच्या माराखालीं असलों, लणजे आपल्या
दादल्याच्या हातास जोर कमी, असें समजून माझी
आई त्याला मदत करायला धांवें; पण विचारी त्याच्या
हातून माझा जीव वांचवण्यासाठीं स्वप्नांत सुद्धां धजली
नसेल ! त्यांच्या ह्या अनुग्रहानें मी इतका त्रासलों कीं,
माझ्या वयाची चौदा वर्षे पुरीं होण्या पूर्वीच मी घर
सोडून निघालों आणि अरेगानचा रस्ता धरला.
आगंतुकीनें उदरपूर्ति चालविली व शेवटीं सारागोसा
एथें आलों. ह्या ठिकाणीं मी कित्येक भटक भैरवांत
शिरलों. हे सोबती चांगल्या चैनीनें राहात असत.
आंध्रच्याचें सोंग कसें घ्यावे, लंगडशईचा वाहाणा कसा
करावा, दोनही पायांला जखमा झाल्यासारखें करून

कसे दाखवावे, व धार्मिक आणि सदय मनुष्याला कसे ठकवावे, इत्यादि गोष्टींचे शिक्षण त्यानीं मला दिले. प्रातःकाळ झाला कीं नाटक पात्रांप्रमाणे कोणीकोणी कसकसलीं सोंगे ध्यावी, त्या बदल निश्चय करून नाटकाची मांडणावळ पक्की करावी व रंगभूमीवर यावे ; संध्याकाळ झाला, झणजे पडदा पडला. मग रात्रीच्या वेळीं भोळसर लोकांस फसवून आणलेल्या साहित्याने आमची चंगळ उडे. तथापि त्या भिकाऱ्यांच्या सेवतीने कंटाळून शेवटीं एकाद्या संभावित मंडळांत शिरावे अशी इच्छा मलां झाली, आणि एका लफंग्या चौकडीत शिरलों. एथे मी बरीच गारुडे शिकलों; पण शेवटीं न्यायरूप शरीराच्या एका अवयवाशीं आमची कटकट झाल्यामुळे सारागोसा शहरांत टिकाव काढणें आत्मांला कठीण जाऊं लागले : नाहीपेक्षां त्याच विचाऱ्या अवयवाने हाकालपर्यंत आत्मांला चांगला आश्रय दिला होता. आत्मांतून प्रत्येकाने आपआपला रस्ता पाहिला, व जवऱ्याला तुरी दिल्या. माझी अवस्था काय झाली, असें विचाराल तर, राजाच्या हमरस्यावर सूर्योदयापासून सूर्यास्ता पर्यंत खडतर नोकरी बजावणाऱ्या एका शूर आणि वहिवाटलेल्या पळटणांत मी आपले नांव लिहून दिलें. एथे मला इतके सुख वाटूं लागले कीं, मला कोणत्याच ढोंगासोंगाची गरज लागली नाही, यासाठीं गृहस्थहो, माझ्या सग्या सोहिन्यानीं मला चांगल्या रीतीने वागविले नाही. ह्यांत त्यांचे मी फार आभार मानतो, कारण जर त्यानीं

थौडक्याशा ममतनें मला वागाविलें असतें, तर गळार खाटकी होऊन राहिलों असतों; व मला तुमच्या दुयम कप्तानाचा प्रतिष्ठित हुद्दा कोठून मिळाला असता ?

असी ही दुयम कप्तानाची गोष्ट संपतांच, तो व मुख्यकप्तान ह्यांच्यामध्ये एक होतकरूसा तरुण पुंडपाळ आपली पाळी केव्हां येते, ती पाहण्याकरितां ओं उघडून बसला होता, त्यानें आपल्या चरित्रास आरंभ केला ;— 'गृहस्थहो, आतां ज्या दोन गोष्टी आपण ऐकिल्या त्यांहून माझी गोष्ट फार गुंतागुंतीची व चमत्कारिक आहे. सिविलीच्या शेजारीं राहाणाऱ्या एका गांवढळ बायकोनें मला जन्म दिलें. माझ्या आयुर्माना पैकीं बावीस दिवस निघून गेल्यानंतर माझ्या आईला एका श्रीमान गृहस्थाच्या मुलाचें दाईपण सांगून आलें. माझी आई अजून पूर्ववयांतच व सुंदरबांध्याची होती ; तिला दूधही विपुळ होतें. थानवा वाळ कुलीनरक्ताचा व एकुलता एकच होता. माझ्या आईने मनापासून त्याचें दाईपण पत्करलें आणि ती त्या वाळाला आणण्यासाठीं गेली. आईबापांनींही आपलें एकुलतें एक मूल हिच्या स्वाधीन केलें. मुलाला घरीं घेऊन आल्याबराबर त्याच्या व माझ्या अवयवरचनेंत व रूपांत तिला कांहींसें साम्य आढळलें, त्यावरून कोणत्याही युक्तीनें दोघांही मुलांची अदलाबदल करावी, असा विचार तिला सुचला. त्या श्रीमान व कुलीन वंशजाच्या जागीं माझी स्थापना झाली, तर मागे पुढें ह्या कामाबद्दल आपल्याला चांगली दस्तुरी मिळेल, ह्या आस्थेनेंही तिच्या

विचारास मोठी वळकटो आणिली. माझा बाप नांगव्यांच्याच वर्गातला, तेव्हां जी नांगव्यांची नीति, तीच ह्याचीही नीति असायाची. अर्थात् माझ्या आईच्या ठकविदेस रुकार द्यायला त्याचें मन विलकूल मार्गे पुढें झालें नाहीं. याप्रमाणें उभयतांच्या विचारें लागलाच निश्चय ठरल्यावर मग उशीर कसला ! माझ्या चिंध्यांत दौनरुद्रिगोच्या मुलाला गुंडाळून माझ्या नावानें एका दुसऱ्या दाईकडे नेऊन ठेविलें, आणि माझी आई आपल्याच मुलाला त्या मुलाच्या नावानें धान पाजूं लागली.

उपजत अंगस्वभाव व रक्तगुण ह्यांबद्दल लांबच्यालांब व्याख्यानें देऊन लोक जो मोठा बाऊ करून दाखवितात, तो खरा आहे, असें माझ्या गोष्टीवरून तुमच्या लक्षांत आल्यावांचून राहाणार नाहीं. माझ्या आईच्या नजरबंदी गारुडानें त्या मुलाच्या आईबापांला लागलीच मोहनी पडली. ह्या कृत्याबद्दल त्यांला काडीमात्र संशय आला नाहीं. सात वर्षेपर्यंत त्यांनीं मला हातांवर नाचविलें. त्यांच्या मनांत मला चौदा विद्यांत व चौसष्ठ कलांतही निपुण करावें, असें होतें, हणून त्यांनीं मजकरितां सर्व प्रकारचे शिक्षक ठेविले; पण मला शिक्षकांनीं दिलेल्या भटांची रुचि मुळींच लागत नसे; व त्यांतही विज्ञानशास्त्राबरोबर कपाळकूट करण्याचा मला मनापासून तिरस्कार असे. कोणत्याही वेळीं पाहिलें तरी, माझा खेळ काय तो चाकरलोक व मोतदार ह्यांबरोबर असे. स्वयं. पाकघराची तर मी मूर्तिमंत वास्तुदेवताच ! खेळणें

बागडणें इतक्यांवरच माझ्या मनोविकारांची धांव थांबली नाही. सतरा वर्षांचा होण्यापूर्वी मला दारूबाजीची चढ लागली; व घरांतील दासीशीं मी धिंगाणा घालूं लागलों. मोदीखान्याकडील एक पोरगी माझें अत्यंत प्रीतिपात्र होतें; कारण माझ्या डोळ्यांनीं ती मला खूप सुरतपाक दिसे. ती एक फोपसी डुकरीच होती. तिची भोळसर भावना व नरम निष्ठा हीं माझ्या मनाजोगतीं पडलीं. कांहींच पगदस्ती न ठेवितां ह्या पोरोगरावर मी जेवूं खाऊं लागलों. एकादिवसीं दोंनरुद्रिगोनें मला व तिला एका ताटांत जेवतांना पाहिलें; त्यासरशे त्यानें उलटी सुलटी माझी नीट पूजा उतरली, व भिकारचिन्हाबद्दल मला पुष्कळ ठोमणे मारले. नंतर त्या पोरगोला घरांत राहूं दिलें तर, मी विघडून जाईन असें वाटून त्यानें लागलेंच तिला घराबाहेर हाकून लाविलें.

माझ्या आराध्य देवतेला घराबाहेर काढून लाविलें, तेणेंकरून मला अतिशय त्वेष आला; व जीव गेला तरी बेहेत्तर, पण तिला कदापि सोडणार नाही, असा मी दृढ निश्चय केला. मी दोंनरुद्रिगोच्या बायकोचे कांहीं दागिने चोरले आणि तिच्याच धोबिणीकडून कांहीं कपडे उपटून त्या पोरीला घेऊन चालता झालों. डंका वाजण्याला कसलीच आडकाठी राहू नये म्हणून मी हे शूरवाचें कृत्य भर दिवसा ढवळ्या केलें. पण इतक्यांतच संपलें असें समजूं नका. मी तिला तिच्या सग्यां सोहिल्यांकडे नेलें व त्यांच्या संमतांने तिशीं लग्न लाविलें. दोंनरुद्रिगोची कुळक केव्हां

एकदा मोडीन असें मला झालें होते, लणून ह्या सर्व कृत्यांत कोणत्याच तऱ्हेनें लपी छपी न ठेवितां राजरोस मोठ्या आवेशानें वागलों. माझे लग्न होऊन नुकते तीन महिने झाले होते, इतक्यांत दौनरुद्रिगोच्या मृत्यूची खबर मला पोचली. मी एका क्षणाचाही विलंब लाविला नाही; डोळ्यांचें पातें हालण्यापूर्वीं सिविलीस आलों, आणि वारसकीचा दावा सांगून त्याच्या जिनगीची विल्हेवाट लावावी, असा इरादा धरला; पण माझ्या दैवानें उलट खालली. माझी खरी आई मरण पावली आणि मरणाच्या पूर्वीं पापभोतीनें तिनें आपलें सर्व कस पश्चात्तापपूर्वक कितीएक चांगल्या चांगल्या साक्षीदारां देखत एका धर्मोपदेशका समोर उघड केलें. इतकें होतांच दौनरुद्रिगोचा मुलगा माझी, - अथवा खरें पुसाल तर, आपली जागा बळकावून बसला. माझ्या नाचक्कीनें लोकांचें मन त्याजकडे अधिक वळलें व तो लोकांला अधिक प्रिय झाला. याप्रमाणें सर्व तुताऱ्या त्याच्या हातीं गेल्यामुळें मी निराश झालों, आणि लग्नाचीच बायको काय अधिक करणार? असा निश्चय करून जो तेथून निसटलों, तो एका फांकड्या शूर व साहसी मंडळींत शिरलों व त्यांशीं भागीनें व्यापार चालविला.

ह्याप्रमाणें त्या तरुण भामक्यानें आपली गोष्ट संप-
वितांच चौथ्यानें आपल्या गोष्टीला आरंभ केला:-

‘बर्गास शहरांतिल एका व्यापाऱ्याचा मी पुत्र होय.
लहान असतां मला बुद्धीहून धर्म अधिक आवडे,

त्यामुळे मी सर्व एकीकडे ठेवून अगोदर धर्मावर
 श्रद्धा ठेविली. कांहीं वर्षे पर्यंत मोठ्या निष्ठेने वागलों,
 पण शेवटीं त्या निष्ठेचा अतिशय होऊन चुकला, व
 दुसऱ्या कसल्याच गुणांचे बंधन कीं जेणेकरून
 मला मर्यादाउलंघन करतां आले नसतें, त्याचें वारेंही
 नसल्यामुळे कित्येक अवांतर प्रकारांनीं मी इतका
 भडकून गेलों कीं, प्रथमतः 'स्वधर्मनिष्ठ' होतों, तो
 शेवटीं स्वधर्मभ्रष्ट झालों.' सारांश आठांही चोरांनीं
 आपआपल्या गोष्टी एका मागून एक सांगितल्या.
 मी जेव्हां त्या सगळ्या गोष्टी ऐकल्या, तेव्हां खरोखर
 दैवाच्या गहनगतीनें ह्यांची एक जूट झाली आहे, असें
 मला वाटलें. हें आटोपल्यावर दुसऱ्या दिवसीं लढाईचे
 मार्चे कोठकोठें कसे कसे बसवावे व कोणी कोणी कोण-
 त्या कोणत्या दिशेनें हल्ले करावे, इत्यादि व्यूह रचनेबद्दल
 भवति नभवति झाली, आणि अमुक एक रचना सर्वानु-
 मते पसंत पडल्यावर सर्व जण उठून निजायाला गेले.
 मी पेटलेली मेणवत्ती हातांत धरून रोलिंदो बराबर
 त्याच्या खोलींत गेलों, आणि त्याणें काढून ठेवलेले कपडे
 लत्ते जिकडच्या तिकडे ठेवायाला लागलों; इतक्यांत
 तो मला ह्मणालाः— कसें काय जिल्ब्लास ? आझीं
 कसें रहातों हे आतां तुला माहीत झालें ना ? आझीं
 सर्वदा आनंदांत असतो; मःसर व अदावत ह्यांचा एथें
 मुळींच पायरिघाव नाही; आझीं परस्पर अगदींच भेद
 ठेवीत नाहीं, पण समानपंथी जोग्यांसारखे एकामेकां-
 च्या मानेवर मान घालून रहातो. माझ्या चांगल्या मुला,

तुही ह्या ठिकाणीं आपला काळ आनंदांत घालविशील, ह्यांत संशय नाही; कारण वाटमाऱ्या गृहस्थांशीं आपल्या हाडांचा कस दाखवावा, अशी मूर्ख इच्छा तुला होईल, असें मला वाटत नाही. दुसऱ्या पुष्कळ संभावित धंद्यांपासून आमचा धंदा कोणत्या तरी प्रकारानें भिन्न आहे, असें तुला वाटतें काय ? माझ्या मित्रा, तूं पक्कें ध्यानांत ठेव कीं, स्वतःच्या पेटोंत एकच हात, पण शेजाऱ्यांच्या पेटोंत दोन्ही हात शिरण्याची स्वाभाविक इच्छा सर्व मनुष्यमात्रास असते. मानवी प्राण्यांचीं मूल सूत्रे जेथून तेथून सारखींच असतात; भेद काय तो ज्या प्रकारांनीं तीं प्रचारांत आणावी, त्या प्रकारांत असतो. उदाहरणार्थ;— सार्व भौमविजयी राजा आपल्या आसपासच्या राजांचे मुलूक बळकावतो. छानछोकी मनुष्य कर्ज काढतात पण फेड करीत नाहीत. पेढीवाले, सराफ, दलाल, कारकून आणि सर्व प्रकारचे एक ठोक किंवा किरकोळ व्यापारी आपल्या अंतरसाक्षित्वास एकीकडे ठेवून आपल्या गरजा हव्या तशा मारून नेतात. कायदेबाज गळग्रहांची तर गोष्टच सांगणें नलगे; कारण सर्व ग्रहांस ते आपल्या उदरस्थ कसें आणितात, हे आज्ञां सर्वांला माहीत आहे; तथापि ते आत्मा इतके निर्दय नाहीत, ही गोष्ट कबूल केली पाहिजे; पण लुंटीच्या लोभानें एकाद्या निरपराधी मनुष्याचाही प्राण घेणें हा जसा आमचा धंदा, तसाच सचकार व इनाम ह्यांच्या लोभानें अपराधी मनुष्यांस वचावणें हा त्यांचा धंदा आहे.

निःशुद्धतास पळून जाण्याचा इलाज करितो.

आपल्या आयुष्यक्रमावदल असो क्षमायाचना केल्या नंतर तो चोरांचा नायक निजायाला गेला. मी आपला जेवणवरांत जाऊन आपल्या उद्योगास लागलो; मेजे साफ केली, खरकटो काढली, व हांडी भांडी जिकडच्या तिकडे ठेविली. नंतर मी स्वयंपाकघरात गेलो, तो दुमिंगो (एक ह्यातारा शिंदी) आणि लि. ओनार्दा सुग्रम माझी वाट पाहत बसली होती. आहो! तिघेही जेवायाला बसली. माझीने एक ग्रास सुद्धा खाववला नाही. ह्या अज्ञातवासाच्या खंतीने माझ्या मनपेक्षां माझा चेहरा अधिक उतरला होता, त्याकडे पाहून लिओनार्दा व दुमिंगा,—जोडी पण काय विचारातां ! जणू काय ब्रह्मदेवाने माझे सांवनच करण्यासाठी निर्माण केली होती !— हीं उभयतांही माझ्या जिवाला धीर देऊं लागली. ती हणाली, माझ्या लाडक्या मुला, तू असा लिन कां दिसतोस ? लटले तर तू आपल्या चागल्या नसीवाकरितां परमेश्वराचे आभार मानावे. अजून तू कोंवळ्या बुद्धीचा लहान मुलगा आहेस; ह्या जगांत तू दुसऱ्या कोणाच्याही खराब सोबतींत पडतास तर तुझे आचरण विघडून जाते; आणि एथे कसे आहे ? तुझ्या सदाचरणाचा भरपूर विमा उतरल्या सारखे. हे भाषण ऐकून तो ह्यातारा शिंदी मोठ्या गंभीर मुद्रेने हणाला की,— “लिओनार्दा बाई सांगते ते सर्व खरे

आहे. जग लणजे एक तापत्रयार्चे घर आहे. यासाठी माझ्या गळ्या, ह्या आपद्ग्रस्त आयुष्यांतील संकटे, धोके, व यातना ह्यांच्या दुःखांतून तू इतक्या लीकर मुक्त झालास हे मोठे भाग्य समज."

ही चावट चरपटपंजरी मी शांतपणे सहन केली, कारण राग आणून मला कांहीच फायदा झाला नसता. शेवटीं दुर्मिगोची कोथळी तोंडोतोंड भरल्यावर भस्तकास कैफ चढल्यासारखे होऊन तो दुलक्या खात खात तबेल्यांत जाऊन पडला. लिओनार्दाने हातांत दिवा घेऊन मला एक तळघर दाखविले. ह्या पळटणीपैकीं जो कोणो स्वाभाविक मृत्यूने मरे, त्याला शेवटली साडेतीन हात जागा हे तळघर आपल्या पोटांत देई. येतां येतां कशावरसा अडखळल्यासारखा होऊन मी पडण्याच्या वेतांत आलों; माझ्या मते मी एकाद्या थडग्यासच अडखळलों ! पण ते थडगे नव्हते; बिछान्याची वळकटी होती ! एथे आल्यावर लिओनार्द लणाली; बाबा, ही तुझी खोली. तुझ्या कामावर पूर्वी जो मुलगा हाता, तो जीवंत असे पर्यंत येथेच निजे, व अजूनही तो येथेच पडला आहे. भरज्वानीत असतांच त्याला आपल्या आयुष्याचा भार सहन झाला नाही. त्यासारखा तूही मूर्ख होऊं नको. ह्याप्रमाणे मला तत्व-बोध करून ती, माझ्या सोबतीस दिवा ठेवून स्वयंपाक-घरांत निघून गेली. मी त्या भिकार वळकटीवर जाऊन पडलों. निजण्यासाठीं नव्हे, अधिककरून मेंदू खाजवण्यासाठीं मला तसे पडावे लागले. मी लणालों:—हे

जगत्पालका परमेश्वरा, मी किती बरे दुर्दैवी ! असा दुसरा कोणी तरी दुर्दैवी आहे काय ? आपल्या प्रकाशाने सर्व सृष्टीला उजळ करणारा जो सूर्य, त्याचा एकही किरण यापुढे माझ्या दृष्टीस आनंदविणार नाही, हे निःसंशय खरेना ? अठरा वर्षांच्या वयांत असतांनाच केवळ जीवंत असून मेव्यासारखाकिरे मी झालो ! नाही, इतक्यानेच माझ्या दुर्दैवाचा शेवट कसला होतो ! रात्रंदिवस ह्या चोरक्या लुटारू लोकांची खस्त काढतां काढतां माझे पंचहीप्राण कंठीं येतील : सर्व दिवस ह्या वाटमाऱ्यांच्या सोवतींत जाईल व रात्रीच्या वेळीं ह्या मसणवटींत पडून राहावे लागेल. अशा पुष्कळ विचारांनीं माझा धार अगदीं खचून गेला आणि मला भळभळ रडे कोसळले. मला सालामांका येथे पाठविण्यासाठीं प्रवृत्त होण्यास माझ्या मामाच्या डोक्यांत कसली कीड शिरली नकळे ! केकाबिलास एथेच राहातो, तर खेचरवानाच्या चोरीबद्दल ज्या यातना भोगाव्या लागत्या, त्यांची कांहींना कांहीं तरी तोड जोड करायला मिळती; तेथून पळालो खरा, पण ह्या अक्षय्य धोक्यांत येऊन पडलो. परंतु एकवेळ होऊन चुकले ते आतां परत कसले येते ? झाल्या गोष्टीचा पश्चात्ताप केला तर पुढे सावध होतां येईल ही गोष्ट खरी, पण एथून सुटून तेव्हां पुढले पाहीन कीं नाही ! तथापि आतां “ गतं न शोच्यं ” दुःखसमुद्रांत मन गाढावे त्यापेक्षां एथून पळून जाण्याची कांहीं तरी युक्ति शोधण्याकडे त्याची प्रेरणा करावी हे बरे. काय ! एथून पळून जावणार

नाही ? ते हौवान तर सुस्त निजले आहेत ; स्वयंपाकीण व शिंदी ही तर केव्हांपासून घोरत पडली आहेत. कां ! ज्या मार्गाने आपण ह्या अधोभुवनांत उतरलो, तो मार्ग ह्या दिव्याच्या योगाने मला शोधून काढतां येणार नाही काय ? दरवाज्याशीं जो मोठा सांपळा आहे, तो उचलण्याजोगी शक्ति मला नाही हें खरें; तथापि यत्न तर करून पाहूं ! आरंभीच गडतोडेपणा धरला तर पुढे घोड्यावर बसून तरवार मारतां येणार नाही. कोणत्याही गोष्टीला हिंमत पाहिजे. प्रसंग पडला क्षणजे युक्ति सुचते, व स्फुरणही भरते, स्फुरणाच्या योगाने अंगांत नूतन शक्ति येते आणि सिद्धि पोंचते. त्याप्रमाणेच मलाही माझ्या युक्तींत जय येण्याचा संभव नाही असे कोणी क्षणावे ?

ह्या दुःसाध्य कृत्यास हात घालण्यापूर्वी ह्याप्रमाणे माझ्या विचारांची सरणी लागून गेली. मी लागलाच उठलों व हातांत दिवा घेऊन त्या मत्तणवटींतून हलूच पाय न वाजवितां बाहेर पडलों. पाय बाहेर काढण्यापूर्वी जयप्राप्ति व्हावी क्षणून सिद्ध लोकस्य सर्व भूतास गाव्हाणीं वाहिली, आणि आसपासच्या पाच कोसांवरील सर्व समंधांची मानता केली. मोठ्या प्रयासाने सर्व गिरकांड्यांतून मी पार पडलों, व शेवटी तबेल्याच्या दरवाज्यापाशीं आलों. ह्याठिकाणीं जो मार्ग मला पाहिजे होता, तो दृष्टीस पडला. हात पाय लटलटां कांपतांहत, काळजांत धसधसी भरली आहे, व मार्ग शोधून काढला क्षणून थोड्याशा उमेदीने

हर्षवायु चढला आहे, अशा स्थिततिच हिण्या धरून पुढें गेलों. पण कटकटा ! अर्ध्याच मार्गावर लोखंडी गजांचा एक दरवाजा मला आढळला. एथें मी माझ्या जन्मस्थ ग्रहांला आणि ह्या दरवाज्याला शिव्यांची लाखोली वाहिली. ह्या दरवाज्याला मजबूत कुलूप केले होते, व त्याचे गज इतके दाट खेडून भरले होते की, आंत बोट सुद्धां जाऊं नये. पहिल्याने जेव्हां मी आंत आलों, तेव्हां हा जाळीदार दरवाजा उघडा होता लपून माझ्या नजरेंत आला नव्हता; ह्यावेळीं त्यानें माझी गाळण केली, त्यामुळे मी अगदीं मूर्खासारखा झालों, आणि अडाण्यासारखा एकदां ते गज हालवून चाचपून पाहावे, दुसऱ्यानें त्याचें कुलूप डोकावून पाहावे, व तिसऱ्यानें कांहीं जोर केला तर वळेल किंवा नाहीं तें पाहावे, असें करूं लागलों. इतक्यांत ध्यानीं मनींही नसतानां एकाएकीं गरीब विच्याऱ्या माझ्या खवाटांला पांच साहा सोट्यांची सलामी झाली. मी असी सुरदार किंकाळी फोडली की, ह्या काकेशस पर्वताच्या दरीनें तिला लागलाच ताल धरिला. हा सलामी देणारा पुरुष कोण असावा, तें पाहावे लपून मी मागे मान फिरविली, तों तो म्हातारा काळवीट शिंदी एका हातांत एक काळा फणस व दुसऱ्या हातांत एक शिशादंड घेऊन उभा राहिलेला माझ्या दृष्टीस पडला. तो लपणालाः—“हां, हां, माझ्या गड्या, भला सांपडलास ! तूं पळून जाशील काय ? नाहीं, नाहीं ! माझ्या बुद्धीपुढें तूं आपल्या बुद्धीचा

जोर दाखविशील असें विलकूल मनांत आणूं नको. मी तुझी सर्व चाऊल ऐकिली. तुला वाटलें कीं, ही जाळी उघडी सांपडेल ; असेंच कीं नाहीं ? माझ्या मित्रा, तूं आतां पक्कें समज कीं, आजपासून ही जाळी कधींच उघडी राहाणार नाहीं. एथून पळून जाण्याचें काम मोफतचें नव्हे ! त्याला फार बुद्धि खर्चावी लागते, ती तुझ्या अंगीं कोठें आहे ? आपण काय, आपली प्रज्ञा काय, ह्यांचा विचार न करितां मूर्ख बेटा आकाशास गवसणी घालायला पाहातो.

हें चाललें आहे, इतक्यांत माझ्या किंकाळीनें दोन तीन चोर जागे झाले; आणि आपणाला पकडण्यासाठीं सरकारचे लोक आले असावे, असें वाटून त्यांनीं आपल्या दुसऱ्या सेवकांना उठविलें. एक क्षणही गेला नव्हता, इतक्यांत सर्वजण आपआपल्या सावधगिरीनें राहिले ; तरवारी व दामे घेऊन सिद्ध झाले आणि दुमिंगोच्या व माझ्यामध्ये तहार्ची बोलणी चालली आहेत इतक्यांत, सर्व परिवाराचा परिवार आझीं होतो तेथेंच आला. ह्यांची तरी इतकी धांदल उडाली होती कीं, मी त्यांना बहुधा नम्र स्थितीत पाहिलें असें झटलें तरी चालेल. गलबा कां झाला, हें जेव्हां त्यांना समजलें, तेव्हां त्यांच्या भीतीची निवृत्ति होऊन ते पोटा धरवरून हसूं लागले ह्या मंडळींत पहिल्यानें 'धर्मनिष्ठ' असून नंतर 'धर्मनष्ट' झालेला एक चोर होता, हें मी पूर्वीच सांगितलें आहे; हा चोर मला झणाला;—'कां जिल्ब्लासा, आमच्या मंडळींत

राहून तुला अजून पुरते सहा तासही झाले नाहीत,
तोच तू आमच्या सोबतीला कंटाळलास काय? एथून
निवून जाण्याचें तू आपल्या मनांतही आणूं नये हें बरे.
जा, आतां निजायाला जा. ह्या खेपेस दुमिंगोनें
दिलेल्या शिक्षेनेंच तुला सोडतो; आणि जर करतां
दुसऱ्या खेपेस असेंच करतांना तू सांपडलास, तर जो
तुझ्या आंगाचा जीवंतपणींच भाता उतरणार नाही,
तो गुरूच्यांच पायांला चुकेल! ह्याप्रमाणें मला ताकीद
देऊन तो व दुसरे सोबती आपापल्या खोलींत निजा-
याला गेले. ह्यातारा शिंदी आपल्या सावधगिरीबद्दल
शाबासकी घेऊन तत्रेल्यांत गेला; आणि मी माझ्या
मसणवटीचा रस्ता धरला. उरलेली रात्र एथें मी
रडून व विलाप करून काढली.



भाग ७.

जिल्ब्लास, इच्छेप्रमाणें करतां येईना
ह्मणून शक्तीप्रमाणेंच करतो.

पाहिले थोडे दिवस मी शुरणींत घालविले, व केवळ
मृयूचीच मूर्ति बनलों, पण शेवटीं माझ्या प्रबुद्ध देव-
तेनें माझ्या कानांत असा मंत्रोपदेश केला कीं, “तू
सर्वदां ढोंग करून आनंदवृत्ति दाखीव;” त्या वेळापा-
सून मी हाच मंत्र जपूं लागलों; मी मोठी खुषी दाख-
वावी, हसावें व गावें. कधीं कधीं हें करणें माझे मलाच
वेडावल्यासारखेंसें वाटे, पण इलाज नव्हता. सारांश

हां भत्र मला इतका फळास आला कीं, लिओनार्दा व दुमिंगो हीं उभयतांही निखालस फसून गेलीं. पोपटाला आतां पिंजऱ्याची सर्वई पडली, असें त्यांना वाटूं लागलें. त्या चोरांलाही असेंच वाटलें. सर्व कामांत मी मोठी हुशारी व संतोष दाखवूं लागलों, व कधीं कधीं योग्य संधी पाहून मध्येच मौजेचीं भाषणें हीं करूं लागलों. माझ्या भाषणांत राग आणण्यासारखें कांहींच नसे व रुचेल कीं नाहीं ह्याचा पूर्वी विचार करून नंतर मी बोलें, तेव्हां माझे धनीही ऐकायाला असंतुष्ट नसत. एका संध्याकाळीं मी नकलेचीं भाषणें करीत असतां कप्तान मला ह्मणाला; 'जिल्ब्लास,—आतां तूं आपली खिन्नता सोडून दिली हें बरें केलें. तुझी दिलखुशी व मौजीपणा पाहून मला आनंद होतो. पहिल्याच ओळखीला कित्येक लोक अजाणतेपणाचें सोंग घेतात, पण जसजसी ओळख दृढ व अधिक होत जाते, तसतसे ते आपल्या गुणावर येतात; तूं असा मौजी गडी आहेस हें मला माहीत नव्हते.'

आतां माझी तारीफ ज्याच्या त्याच्या तोंडीं झाली. ते माझी इतकी गोडी बाळगूं लागले, तेव्हां आपली संधी दवडतां नये ह्मणून मी एकादिवसीं त्यांना असें झटलें कीं;—गृहस्थहो, मला आपल्या मनांतिल एक गोष्ट सांगण्याविषयीं परवानगी द्या. मी तुमचा पाहुणा झाल्यापासून एका नवीन प्रकाशांत पडलों. मी माझे सगळे रानटी संकल्प विकल्प आतां सोडून दिले, आणि तुमच्या ज्ञानदीपाच्या किरणाने माझा अज्ञाना-

धःकार लयास गेला. मला आतां असें भासतें कीं, तुमचा सहचारी होण्यासाठींच ईश्वरानें मला जन्मास घातलें आहे. तुमच्यापैकींच आपणही एक व्हावें अशी माझी उत्कट इच्छा आहे, मग चौघांबराबर जें काय माझे होईल तें होवो. भर सभेंत ही सूचना निघाल्यावर “ऐका ऐका!” असा सर्वांनीं ध्वनि काढला.—मला सभासदांत घेतलें, तर मी चांगलें नांव रूप करीन असें सर्वांला वाटलें. नंतर सर्वानुमतें असा ठराव झाला कीं, पहिल्यानें एकाद्या लहानशा खात्यांत मला अनुभवावर ठेवावें, आणि नियमित वेळांत जर मी आपल्या कामगिरींत हुशारी व अफाट छाती दाखविल्या, तर ह्या प्रजासत्ताक राष्ट्रांत मला मोठ्या जबाबदारीचा हुद्दा द्यावा.

यासाठीं मला माझा प्रत चेहरा दाखवीत जाणें भाग पडून गलासें भरून देण्याच्याच खात्यांत तूर्त हुशारी दाखविल्याशिवाय गत्यंतर नाहीसें झालें. ह्या खात्यांत एक एक दिवस मला एकेका युगाप्रमाणें जाऊं लागला, कारण मला त्यांचा पंक्तिवारदार होण्याची व त्यांच्या समागमें बाहेर जाण्यासाठीं मोकळीक मिळण्याची फारच उत्कंठा लागली होती. दुसरे एका फांसांत गळा घालण्याची हिंमत धरली तर दुसऱ्या फांसांतून तरी तो निघेल, अशीही मला उमेद झाली होती; इतकेच काय तें झणायासारखें माझ्या हातीं होतें. वेळ तर जातां जाईना, झणून कोणत्याही मुलथापिनें एकदां दुर्भागोला फसवून पळोवें, असा

वंत करून रोज त्या शिवावर नजर ठेवू न्यामल्ये; पण ही माष्ट अशक्य होती, कारण तो सर्वदा सावध राही. प्रत्यक्ष गंधर्वांच्या गायनवाद्यानैही त्या पशूच्या चित्तास द्रव आला नसता ! आतां त्याशीं वाजवीहून जास्त शाहाणपणा दाखवावा तर, त्याला संशय जाईल म्हणून, त्याजबरावर नेमानेंच वागणें मला भाग पडलें. तो मला जपत असे, त्याअर्थीं जसी एकादी मुरके-खोर वायको बाह्यात्कारी पतिव्रतेचा डौल आणते, तसा मलाही आणावा लागे. यासाठीं परीक्षेची वेळा येईपर्यंत मी आपली हालचाल तबूक ठेविली आणि ज्याप्रमाणें एकाद्या सरकारीच हुद्याची वाट पाहावी, त्याप्रमाणें वाट पाहात बसलों.

असो, शेवटीं ईश्वरास माझी करुणा आली आणि माझी मनकामना पूर्ण झाली. सहा महिने संपतांच एका दिवसीं बख्शीरोलांदो आपल्या पळटणीतील लोकांस हाणालाः—“मित्रहो, जिल्दलासाला आतां अबरू द्यावी हे आज्ञांला विहित आहे. आमच्या ह्या तरुण उमेदवाराबद्दल माझें मत वाईट नाहीं ; त्याचा कांहींतरी गौरव करावा हें वरें. तुम्ही जर मला विचाराल तर उद्यां त्याला आमच्या बराबर येऊं द्या. आज्ञां त्याला अब्रूच्या रस्यास लावूं. आपल्या मुख्य नायकाची सूचना त्या चोरांनीं मोठ्या जयजयकाराच्या ध्वनीनें मान्य केली, आणि आपल्या कारभारांत मला घेतल्याचें पहिलेंच चिन्ह, ‘आजपासून उष्टीं काढण्या-च्या कामावरून तुम्ही नेमणूक कमी केली आहे.’

अशा हुकुमानें दाखविलें. ज्या कामावरून लिथोनादा बाईस वरतकीं मिळाली होती, तें तिचें काम तिला परत मिळालें. त्यांनीं माझा पोशाख बदलवला, आणि नुकतेंच एका गृहस्थाला लुटून त्याचे कपडे आणिले होते, ते मला चढविले. ह्याप्रमाणें कारभाराचीं वस्त्रे देण्याचा समारंभ आटोपल्यावर आपल्या पहिल्याच मोहिमेवर जाण्याची माशी सर्व तयारी झाली.

भाग ८.

जिल्ह्लास त्या चोरांच्या टोळीबराबर बाहेर जातो व राजरस्त्यावर बाहदुरीचें काम करितो.

सेप्टेंबर महिन्यांत एका रात्रीं बारा वाजून गेल्यावर ह्या भूगर्भस्थ गृहांतून पहिल्यानेच मीं बाहेर पडलों. एक दामां, दोन पिस्तुलें, एक तलवार आणि एक बर्ची इतक्या आयुधांनीं त्याहीं मला सज्ज केलें आणि एका कान कळाशीदार फक्कड घोड्यावर बसविलें. ज्या गृहस्थाचा पोशाख माझ्या आंगावर होता, त्या विचार्याचाच हा घोडा. मी ह्या अंधारगृहांत जमिनींतील किड्यासारखा फार काळ राहिलों होतो, त्यामुळें पहिल्यानें सूर्याचे किरण माझ्या डोळ्यांस दिपवूं लागले, पण हळूहळू त्यांची मला सवई होत चालली.

आलीं पोन्तफरीदाच्या शिमे जवळ गेलों आणि लिभान एथें जाणाऱ्या रस्त्यावरील एका झाडींत छपून राहाण्याचा निश्चय केला. या ठिकाणीं दडून आपल्या

तडाक्यांत एकादें सावज येतें कीं काय तें पाहत बसलों
 आहों, इतक्यांत कोणी एक आचार्यवर्गापैकीं गृहस्थ
 आपल्या लोकांच्या रिवाजाविरुद्ध एका भिकार खेचरा-
 वर बसून येतानां आलीं टेहेळला. आमचा कप्तान नाक
 झाडल्यासारखें करून उपरोधिकपणें ह्मणाला कीं;—
 ‘वाहवा ! जिल्ब्लासाला आरंभीच चांगले गणपति-
 पूजन घडत आहे. चल, जा आणि त्या गोसाव्याला
 ताळ्यावर आण. आलीं तुला साक्ष आहों, असें समज.’
 सर्व परीक्षकांचें असें मत पडलें कीं, ही कामगिरी
 केसोकेस माझ्या बुद्धीला योग्य आहे, यासाठीं होईल
 तेवढा यत्न करून मी ती बजावावी, ह्मणून सगळेजण
 मला उपदेश करूं लागले. मी ह्मटलें, ‘गृहस्थ हो,
 तुलांला कुरकुर करण्याचें कांहींच कारण उरणार
 नाही. ह्या पवित्र वापाची मी लंगोटीसुद्धां उरूं देत
 नाही. ज्या स्थितीनें तो ह्या जगांत आला, त्या स्थि-
 तीत त्याला आणतों; मग तुहीं त्याच्या खेचराचें पुर-
 तें स्वामित्व ग्रहण करा.’ रोलान्दो ह्मणाला:— नाही,
 नाही, खेचर कांहीं पोटास घालून बाळगण्यासारखा
 नाही; त्या खटपटींत तूं पडूंच नको; त्या सन्मान्य
 धर्माचार्याची थैली मिळतेशी पहा; तीच आत्मांला
 पाहिजे. ह्यावर लागलाच मी झाडीच्या बाहेर आलों,
 आणि त्या देवमाणसावर घसरलों. जातां जातां
 हातानें घडत असलेल्या पातकाविषयीं परमेश्वराकडे
 क्षमा मागूं लागलो. माझ्या सोबत्यांकडे एकवेळ पाठ
 झाली, ती तशीच ठेवावी, असें माझ्या मनांत आलें,

परंतु त्यांतून बहुतेकांचे घोडे माझ्या घोड्याहून चलाख होते, हणून मला पळतानां जर त्यानीं पाहिल असतें, तर लागलाच माझा पाठलाग करून मला पकडलें असतें, अथवा मजवर गोळ्यांची सरवत्ती झाडली असता; या साठीं अशा धोक्यांत घालून घेणें मला आवडलें नाहीं. अर्थात् मी त्या पवित्र वापशीं ओळख पाडून तुझीं आपलीं पैली दाखवा, असें त्याला सांगितलें व विस्तृलाची तोटी त्याजकडे धरली. तो मला न्याहाळून पाहूं लागला, आणि अधिकसा भयभीत झाल्याचें चिन्ह न दाखवितों हणाला;— “माझ्या मुला, तूं फार लहान मुलगा आहेस; खराब धंदासं कोमळ वयापासूनच उमेदवार होण्याचें हें लक्षण होय.” मी उत्तर केलें कीं, ज्या अर्थी हा खराब धंदा आहे, त्या अर्थी ह्यापूर्वीच मी तो सुरू करतों तर बरें होतें. ह्या माझ्या बोलण्याचा खरा अर्थ त्या सुमनुष्याला समजला नाहीं. तो हणाला, ‘काय, बेटा तूं असें कसें हणतोस ? किती तरी अंधपणा हा ! तुझी दुःखकारक स्थिति तुझ्या डोळ्यांसमोर आणायाला मला अवकाश दे ! मध्येच उतावळा होऊन मी हटलें कीं, ‘गुरुजी, या, या, आतां तुझीं आपलें पुराण एकीकडे गुंडाळून ठेवा, हमरस्यावर तुमचें कीर्तन ऐकावें हा माझा धंदा नव्हे. पैसा असला तर माझा तटू चालतो. तो आश्चर्यानें हणतो;— ‘पैसा ! आमच्यासारखे लोक प्रवासांत आपल्या बराबर असला कचराकुचरा बाळगतात, असें जर तुला वाटत असेल, तर स्पष्टानिश् लोकांच्या धार्मिक-

मगाचीं तुला पुरती माहितीच नाही, असें लटले
 पाहिजे. तुझा मिथ्याभास मला काढून टाकूंदे.
 जेथे जेथे आली जातो, तेथे तेथे आमची उस्तवारी
 चांगली राहते, आणि आलीं आमचे खाणे पिणे व
 रहाण्याची जागा ह्यांवदल ईश्वरप्रार्थनारूप द्रव्य देतो.
 सारांश प्रवासांत आली आपल्याजवळ द्रव्य बाळगीत
 नसतो, पण परमेश्वरावर हुंड्या चालवितो.' मी उत्तर
 केले की;— 'तें सर्व खरें आहे; तथापि आपल्या हुंड्या
 कदाचित् अमान्य होतील, ह्या भीतीस्तव तुझीं तूर्तच्या
 गरजे पुरता पुरवठा जवळ बाळगण्यासाठीं खबरदारी
 घेतां. आतां व्यर्थ पाल्हाळ लावण्याची जरूरी नाही,
 मला लवकर आटोपून जाऊंदा. माझ्या रानांतील
 सोबयांस तातड झाली आहे; यासाठीं पैसा, नाही
 तर जीव.' हे शब्द मी मोठ्या निर्धारानें उच्चारले,
 त्याबराबर लक्षण कांहीं वरें दिसत नाही, असें त्या
 गोसाव्याला वाटलें. 'आतां ज्या अर्थी जीवावरच
 येऊन ठेपलें, त्या अर्थी तुझा इच्छा पूर्ण झाली पाहिजे;
 शब्द आणि तडाका हेच काय तें तुमचें साहित्य-
 शास्त्र; असें झणून त्यानें आपल्या झग्यांतून चामड्याची
 एक लांब पिशवी काढली व जमिनीवर फेंकून दिली.
 नंतर मी खाला सुखेनैव लवकर निघून जाण्यास
 सांगितलें. त्यानें माझ्या रामरामीचीही वाट पाहिली
 नाही, पण एकदम खेचराला टाचा दिल्या. हा
 खेचर माझ्या मामाच्याच खेचराचा सखा भाऊ
 असें मला पहिल्यानें वाटलें होतें, पण माझे अनुमान

खंडे झालें: तो चांगल्या चौकावर उडत गेला. तो जीव घेऊन पळू लागला, तसा मी माझ्या घोड्यावरून उतरलों. पिशवी कांहीं हलकीशी लागली नाही. मी पुनः माझ्या घोड्यावर स्वार झालों, आणि माघारे रानांत गेलों; याठिकाणीं माझे कुशाग्रदृष्टी सोबती मला ताजीम देण्यासाठीं टपत बसले होते. मी रिकी-बीतूनही पाय बाहेर काढले नव्हते, इतक्यांत मोठ्या उत्कंठेनें सामोरे येऊन त्यानीं मशीं हातसलामी केली. गोलंदो झणाला,—“शाबास ! धैर्यशाली जिल्ब्लासा, शाबास ! तू अद्भुत शौर्य दाखविलें. तू काय काय करीत होतास, त्याकडे मी एकसारखा टक लावून पाहत होतो; आणि तुझी मुखचर्चाही मी नीट पाहिली. कांहीं काळानें तू चांगला हुशार व पट्टेचा वाटमाऱ्या बनशील, असें भविष्य करण्यास मला कोणतीच अडचण वाटत नाही. दुयम कप्तान व बरकड चोर ह्यांनींही आपल्या मुख्य कप्तानाच्या भविष्यकथनास माना डोलवल्या आणि तें तंतोतंत खरें होईल, असें ह्मणून माझी वेळवणी केली. द्वाप्रमाणें त्यांनीं माझ्या बुद्धीच्या भावी परिणामाची उत्कृष्ट कल्पना केली, ह्मणून मी त्यांचे आभार मानिले व त्यांनीं जें मर्म जाणलें, तें खरें करण्याबद्दल जेवढें माझ्या हातून होईल तेवढें करण्यास मी विलकूल कसर करणार नाहीं, असें अभिवचन दिलें.

त्यानीं माझी जी इतकी स्तुति केली, ती माझ्या योग्यतेकडे लागत नाही, पण तो त्यांच्या सालसाईचा

गुण होय. नंतर मी जी लूट आणली होती, ती
 वसावी, असे त्यांच्या मनांत आले, ते लणाले;—त्या
 गासाव्याच्या पिशवांत काय आहे ते पाहूं. हे सुमनु-
 ष्य प्रवासांत आपले मांसाची चांगल्या प्रकारें जतन
 ठेवितात, यासाठी ही पिशवी बरीच पुष्ट व टवटवीत
 असली पाहिजे. कप्तानानें ती पिशवी उघडली व
 आंतील जिनसा बाहेर काढल्या, तों दोन तीन मुठी
 बारीक सारीक चिल्लर तांब्याचा खुर्दा, एकादा दुसरा
 पितळीचा गळताईत व थोडकेसे कपड्याचे चांद
 इतकें सांपडलें. ही एका नवीनच प्रकारची लूट
 पाहून सर्व चोरांना अमर्याद हंसे कोसळलें. दुयम
 कप्तान लणाला;—“जिल्ह्लासाचें देव बरें करो!
 आम्हीं त्याचे फार आभारी आहों. त्याच्या पहिल्याच
 मोहिमेला आमच्या भाईवंदीस शुभशकुनकारक असी
 ही लूट सांपडली.” ह्याप्रमाणें थट्टे मागून थट्टा चालूं
 लागल्या. त्या काफर चोरांला हंसून बागडून मौज
 करण्याला हा एक विषयच सांपडला; सर्वांत एक
 चोर, जो देऊळ सोडून आमच्या पाताळवासी मठांत
 राहायला आला होता, त्या चोरानें तर थट्टेची कमा-
 लच करून सोडली. त्यानीं ज्या सहस्रावधि चावटगि-
 र्या केल्या, त्यांत त्यांच्या चप्पूपाणाची पुरताई व नोति-
 भ्रष्टपणा हीं एकदम दिसून आलीं. त्यांनीं तर केवळ
 माकडांप्रमाणें दंतप्रदर्शनच आरंभिलें; एक मी काय
 तो वगळलेला. त्याच्या चेष्टेस मी विषय झालों, पण
 माझ्या चेष्टेस कोणताच विषय नव्हता, त्यामुळे माझी

गारुडे अगदींच भावळली. तेव्हां मालीम झणाला, 'जिल्ब्लासा, मी तुला मैत्रीच्या नात्यानें एक बुद्धिवाद सांगतो, त्यावर विश्वास ठेव; दुसऱ्या वेळेस तू आपलें बुद्धिकौशल्य दाखवायला पुढें पुढें सरूं नको. एकाला एक वस्ताद असतोच; अफाट समुद्रात पोहून पार पडणारा मनुष्यही प्रसंगवशात् गुडघाभर पाण्यांत पोहतानांच गचकळून मरतो; सर्व दुसऱ्याला दंग करतो पण त्यालाही चावणारें मुंगूस असतें; यास्तव आमची बरोबरी करण्यासाठीं तुला आमच्या सोबतीत कांहीं काळ घालविला पाहिजे.'

भाग ९.

एक अति त्रिकट प्रसंग.

दिवस बराच निघून जाई तो आली त्या रानांत रेंगळत राहिली, पण त्या गोसाव्याची जकात भरणा-
रा एकही वाटसरू आलासा सांपडला नाही. शेवटीं मजकडून मिळालेल्या विनोदविषयाची पुंजीच आज-
च्या दिवसाला बस आहे असे, समजून आली घराच्या रस्त्याकडे वळणार होती, इतक्यांत घरघर घरघर असा चाकांचा ध्वनि आमच्या कार्नी पडला, त्यावरून मोठ्या रस्त्याकडे पाहूं लागलों, तो चार खेचरांचा एक रथ जातांना आमच्या दृष्टीस पडला. खेचर भरधाव चालले होते व रथसंरक्षक तीन हत्यारबंद स्वार पिछाडीस होते. रोलाने आपल्या स्वारांल्य धांवण्या-

ची वडी दिली आणि सभा भरून सर्वानुमते शत्रूवर चाल करून जाण्याचा निश्चय ठरविला. आली रणवीरांसारखे एका रांगेने उभे राहिले, आणि त्या काफल्याशी सामना करायला घोडे पिटाळले. रानांत, असतांना जी इतकी माझी तारीफ झाली होती. तिच्या योगाने मला यांकिचित्ही वीरश्री आली नाही, माझ्या आंगांत पाझरत्या पाझरत्या हिवांचा अवसर भरत चालला, नाड्या शिथिल होऊन लागल्या आणि दांतखिळी वाजून लागली. हा दुःशकुन होत आहे, असें मला वाटले. लढाईच्या आघाडीलाच मी होतो, असें लढले तरी चालेल. कप्तान व त्याचा दुयम ह्यांनी आपणा उभयतांही मध्ये मला खिळवून सोडले होते; वारांच्या सरवत्तीला छाती कसी दावी, हे म्या झटकन शिकावे, लपूनच त्यांहीं मला ते हुद्याचे स्थान दिले होते तर नकळे. माझ्या धैर्याला ओहोटा लागला आहे, असें रोलंदोला वाटून तो मजकडे तिरव्या दृष्टीने पाहून लपणाला; जिल्ब्लासा, इकडे पहा ! खबरदार रहा ! मी तुला एकच सांगतो की, जर तू क्रियानष्टासारखा वागलास, तर गोळ्या घालून तुझा मेंदूच बाहेर काढीन. हे त्याचे निकराचे शब्द माझ्या प्रश्नोत्तरावलीसारखे माझ्या ध्यानांत ठसले, आणि आतां हयगई करण्याची वेळ राहिली नाही, असें वाटून मला आपल्या भयभीत मुद्रेवर चेपण घालावे लागले. मुकाट्याने ईश्वरावर भरिभार ठेवून राहावे घाहून दुसरा कसलाच विचार राहिला नाही.

हैं सर्व होत आहे इतक्यांत, त्या घोडेस्वारांसहित तो रथ आमच्या जवळ आला. आम्ही कोणत्या प्रतीचे गृहस्थ आहो हे त्यानीं जाणलें; आणि आमच्या त्रिरुदावरून आमच्या धंद्याची कल्पना करून ते मारगिरीच्या टप्प्यांत उभे ठाकले. आत्मांसारखीच त्यांकडे दामे व पिस्तुलें इत्यादि हत्यारें होती. आत्मांला क्षपाःाने दाद देण्याची तयारी त्या लोकांत चालली आहे, तो एक सुंदर देखणा व भरजरी पोशाख व्यालेला पुरुष रथांतून बाहेर पडला, आणि एका कोतवाल घोड्यावर बसून आपल्या लोकांच्या आघाडीस आला. आम्ही नऊ व ते चौघे, (गाडीवान आपल्याच जागी बसला-होता) असे जरी होतें, तरी ते अशा कांहीं निर्धाराने आत्मांवर चालून आले कीं, माझे भय दुणावत चाललें. तथापि प्रत्येक सांध्यांतून कांपत असतांही बार झाडण्याच्या तयारींत असलें पाहिजे; हे मी विसरलों नाहीं. पण खरें खुरेंच विचाराल तर, माझे डोळे मिचकावल्या सारखे होऊन माझा बार भलतीकडेच गेला; त्यामुळे परलोकीं मनुष्यहत्येच्या पातकाचा जबाब देण्याच्या दगदगींतून मी मुक्त झालों. लढाईचा इत्यंभूत इतिहास माझ्यानें तुम्हांला देववत नाहीं; कारण जरी मी रणभूमीवर हजर होतो, तरी तेथें काय काय वर्तलें, तें माझ्या डोळ्यांस दिसलें नाहीं. भयानें जसा माझा गात्रभंग झाला होता, तसाच दोही फौजांत चाललेल्या रणकंदनावर माझ्या दृष्टीसमोर पडदा पडला होता. मला इतकेंच काय

नं आठवतें कीं, 'फत्ते ! फत्ते !' अशा शब्दांनीं माझे सोबती शंखध्वनि करित होते; जसें काय बेळ्यांचे कुप्फूस चामड्याचेच बनविले होते ! ह्या जयघोषाच्या योगानें ज्या भीतीमुळे माझीं गात्रें आवळून गेलीं होतीं, ती भीति निघून गेली, आणि माझ्या नेत्र-दंवतेनें मला रणभूमीवर मरून पडलेले चार घोडेस्वार टाखविले. आमच्या बाजूकडील एकच मनुष्य मेलाला कोण ह्मणून विचाराल तर, जो पहिल्यानें धर्मनिष्ठ असून नंतर धर्मनष्ट झाला होता, व त्या विचाऱ्या गोसाव्याच्या पवित्र ताइतांची व चांदांची कुचाळी करित होता, तो 'कुन्हाडीचा दांडा' ! ह्यानें आपल्या दुष्कृत्यांचा दंड ह्या ठिकाणीं भरला ! दुयेंम कप्तानाच्या हातास थोडीसी जखम झाली; पण गोळी नुसत्या चामडीलाच चाटून निसटली.

रोलांदो सगळ्यांच्या पूर्वी रथाच्या दाराशीं आला. आंत सुमारें चौवीस पंचवीस वर्षांच्या वयाची एक बायको बसली होती. ती जरी अशा विपत्तींत होती, तरी रोलांदोला ती देवरंभेसारखी दिसूं लागली. लढाईच्या वेळीं तिला जी मूर्छा आली होती, ती अजूनही तशीच होती. रोलांदो तिचें सौंदर्य पहात लुब्धमुद्रेनें तटस्थ उभा असतां, आलीं लढाईत काबीज केलेल्या लुटीची विल्हवाट करण्याकडे गर्क झालों होतों. आमच्या गोळीबारांच्या आवाजास बुजून शत्रूंचे घोडे तिकडे तिकडे पळाले होते, त्यांना शोधून आणण्याच्या कामास आलीं पहिल्यानें हात घातला. जरी गाडीवान

आपला जीव बचावण्यासाठी पळाला होता, तरी रथाच्या खेचरांनी आपला एक केसही हालवला नाही. आम्ही घोड्यांवरून खाली उतरलो, आणि त्या खेचरां-
वरील सरंजाम उतरून गाडीच्या आघाडीपिछाडीस कांहीं संतुका बांधल्या होत्या, त्या सोडून त्यांवर लादल्या. ही व्यवस्था झाल्यावर कप्तानाने त्या तसल्याच मूर्छित बायकोला एका उत्तम घोडेस्वाराच्या समोर टाकले व आम्ही ते घोडे व खेचर घेऊन कूच केला. ती प्रेते तशीच रस्याच्या बाजूंवर पडली होती.

भाग १०.

त्या बायकोशी त्या चोरांची वागणूक.

जिल्ब्लासाने एक मोठी मसलत

योजिली, तिजबदल वृत्तांत.

सुमारे रात्रीच्या आठांचा अमल झाला होता, तेव्हां आम्ही आमच्या भूगर्भस्थ हवेलीत येऊन पोचलो. प्रथमतः तबेल्यांत जाऊन आमच्या घोड्यांवर पागेस लावले. आमच्या आम्हांलाच मोतदार व्हावे लागले, कारण तो म्हातारा शिंदी तीन दिवसांपासून आजारी पडला होता. रक्तदोष व संधिगत वायु यांहीकरून तो अगदीच परस्वाधीन झाला होता; एक जीभ काय तिच्या स्वाधीन होती, ती उपयोगांत आणून तो सहस्रावधी आणा शपथा व शाप वाहात पडला होता. झाला तसाच बरळत सोडून आम्ही त्या बायकोची

वरदास्त राखण्यासाठीं स्वयंभाकघरांत गेलों. आमच्या वरदास्तीला इतकें कांहीं यश आलें कीं, थोडक्याच वेळानें ती आपल्या मूर्च्छेपासून सावध झाली. परंतु देहभानावर येतांच आपण केवळ पराव्यांच्या गोटांत सांपडलें गेलें, असें जेव्हां तिनें पाहिलें, तेव्हां आपल्या दुर्गतीची कल्पना करून ती अगदीं भिऊन गेली. दुःख व निराशा यांहींकरून अत्यंत विव्ध होतऱ्या तिनें जसें काय, 'हे हीनदयाळा परमेश्वरा, आतां माझे जे छळ होतील, त्यांतून मला पार पाड,' असें ह्मणून आपले डोळे आकाशाकडे लावले. नंतर एकदम तिच्या अंतःकरणांत ह्या अति भयंकर विचारांचा पूर्ण सांठा होऊन ती परत मूर्च्छित झाली आणि तिचे डोळे झांकले. त्या चोरांना आपला भक्ष्य यमराजा हिस्कावून घेतो असें वाटू लागलें. यासाठीं आपल्या शुष्कापचारांनीं तिला पीडा देण्यापेक्षां निवांत पडलेली राहूं द्यावी हें बरें, व असें केलें तर कदाचित् आपला भक्ष्य राहिला तर राहील असें वाटून कप्तानानें तिला लिभोनार्देच्या विछान्यावर निजवली, आणि सहज-गया जें होईल तें होऊं दिलें.

नंतर आर्ली माजघरांत गेलों. एथें जो एक चार वैद्यकीही शिकला होता, त्यानें दुयम कप्तानाच्या हातास लागलेली जखम पाहून सवरून तिजवर मलम-पट्टी बसविली. हें वैद्यकीचें काम आटोपल्यावर मुस्नाय-की तपासण्यास सुरुवात झाली. कित्येक संदुकांत कलावतूचे व सणाचे कपडे होते, कित्येकांत नाना-

प्रकारचे पोशाखी कपडे, आणि एकीत नाग्याच्या कांहीं थैल्या होत्या. हा पेटी त्यांना कामधेनूसारखी वाटली, हा सूड झाल्यावर स्वयंपाकिणीने मेजे मांडून जेवणाची सर्व तयारी केली. प्रथमतः आर्त्तां जो जय मिळविला त्याबद्दल भाषणे झालीं. ह्या विषयावर रोलांश मला अनुलक्षून झणाला;—‘जिल्द्लास खरे सांग, तूं अतिशय घाबरून गेला होतास नाहीं काय?’ मी कपट सोडून खऱ्या गोष्टीला कबूल झालें; पण एक दोन खेपा आव्यांतून उतरल्यावर तिहाच्या छातीनें युद्ध करीन तसे त्याला वचन दिलें. दुसऱ्या सोवयांनीही माझा पक्ष घेतला. ते झणाले कीं;— ‘‘आजची लढाईच मोठ्या निकराची झाली, तेव्हा दाखवा धूरही ज्याच्या नाकांत गेला नव्हता, अशा जिल्दलामाला पहिल्यानेच भय वाटलें, यांत कोणतेंच नवल नाहीं.’’

नंतर आमच्या पागेस जे नवे खेचर व घोडे जोडले गेले, त्यांजबद्दल आर्त्तां गोष्टी केल्या. दुसऱ्या दिवसीं सकाळीं सूर्योदयाच्या पूर्वी उठून आमच्या छाण्याची वार्ता जोपर्यंत पसरली नाहीं, तोपर्यंत त्यांना मान्सला एथे नेऊन विकावे असा ठराव झाला, अणि आमचे जेवण आटोपलें. मग आर्त्तां त्या बायकोची विचारपूस करण्यांसाठीं स्वयंपाकघरांत गेलीं. ती तशीच मूर्छित पडली होती. तिची हालचाल बंद झाल्यासारखी होऊन थोडकीसी धुगधुगो मात्र होती, तथापि ह्या शिकार चोरांतून कित्येकजण बांकड्या

डोळ्यानें तिजकडे पाहूं लागले; इतकेंच नव्हे, पण दुष्ट वासनांचे तरंगही त्यांच्या अंगी स्पष्ट दिसूं लागले. आपल्या वासना तृप्त करायला ते उघडपणें प्रवृत्त झाले असते, पण रोलान्दोनें त्यांच्या चाकांत आर सारली. निदान त्या बायकोची भीति व मळमळ निघून जाऊन मजेदारीपैकीं आपला वाटा घेण्यास ती योग्य होई, तोंपर्यंत तरी सर्वांनीं थांबावे, असें रोलान्दोनें सांगितलें. मुख्य कप्तानाच्या हुकुमावरिच चालतां येईना ह्मणून त्यांना इंद्रियनिग्रह करणें भाग पडलें; नाहीं पक्षां मृत्यूनेंही त्या विचाऱ्या बायकोला ह्या काळांच्या जुलुमापासून सोडवेलें नसतें.

यासाठीं परत आली त्या तहनागि बायकोला तशीच झुरत टाकून आपआपल्या जागीं निजांयाला गेलों. रोलान्दोनें लिभोनादेला तिची देखरेख ठेवा-याला सांगितलें. मी निजायाला ह्मणून गेलों खरा, पण झोंपेच्या आर्जवास अधिकसें न गुंततां त्या बायको-च्या दुर्दैवावर विचार करूं लागलों. तिचा कुलीन-पणा व सद्गुण ह्यांबद्दल मला संशय राहिला नव्हता, ह्मणून तिची केविलवाणी स्थिति पाहून मला अधिकच दया आली. पुढें अमुक अमुक प्रकारें तिचे भयंकर छळ होतील, ते माझ्या मनांत मूर्तिमंत येऊन माझ्या आंगावर शहारे उभारले आणि मला मनापासून अशी काय तिची काकळूत वाटू लागली कीं, जणू ती व मी अत्यंत स्नेहसंबंधानें अथवा एका रक्ताच्या धाग्यानेंच बांधलों आहों. याप्रमाणें तिच्या गहन दैवगतीविषयीं

कांहीं वेळ शोक करून झोवटीं मी तिच्या पातिव्रयाचें संरक्षण कसें होईल व ह्या कारागृहांतून माझीही सुटका कशी होईल, ह्याबद्दल विचार करूं लागलों. तो ह्यातारा शिंदी तर संधिगत वायूनें खिळून पडला होता, तेव्हां त्याच्यानें कांहीं हालचाल करवणार नाहीच असें मला वाटलें; व लोखंडी जाळीच्या दरवाज्याची चावी स्वयंपाकिणीकडे आहे, हेही मला आठवलें. ह्या विचारामें माझी कल्पनाशक्ति उज्वलित झाली, आणि मला एक युक्ति सुचली. ही युक्ति मी कोणकोणत्या मजलांनीं सिद्धीस नेली ते सागतों.

मी पोटाशूळ चाळवल्याचें सोंग घेतलें—शूळग्रस्त मुलगा कसा झुपाडुया घालतो व परवतो हे मला माहीत होते; पण ह्याच्याही पलीकडे मी मजल खेडली आणि इतक्या पोटा तिडकीनें ओरडलों कीं, माझे सभ्य मित्र लागलेच जागे होऊन गोंगाट कसला झाला, तो पाहायला मजजवळ आले. माझ्या पोटांत मुरडा उठला आहे, असें मी त्यांना कळविलें, आणि खरें करून दाखविण्यासाठीं दांत करकरावूं लागलों, वेडे वांकडे चेहरे करूं लागलों आणि सर्व प्रकारें व्यथेनें वेडा होऊन मरतो कीं वांचतो असें करून दाखविलें. नंतर तिडीक थोडीसी थारली, असें दाखवून एकदम शांत झालों; क्षणभंग्यानें विच्छान्यावर गडबडां लोळून एकदम हातपाय ताठल्यासारखे केले. सारांश मी माझ्या सोंगाची इतकी हुबेहुब बतावणी केली कीं, हे चोर जरी पूर्वी अशा कसबांत निपुण होऊन ह्या धंद्यास

लागले होते, तरी त्यांची मति एकदम गुंग होऊन माझा रोग खरा आहे, असे त्यांना वाटले. ते सर्व एकदम माझ्या उपचारांस लागले. एकाने मला ब्रांडीचा घोटा पाजला, दुसऱ्याने मी नको नको म्हणत असतांनाही बळेच गोड्या बदामाचे तेल मला रगडून चोळले, तिसऱ्याने एक फुनेलचा रुमाल आगीसारखा तापवून माझा कोठा शेकला. हे उपचार मला सहन होईनात म्हणून मी पुष्कळ ओरडलों, पण ऐकतोकोण ? पोटाशूळाच्या व्यथेने मी ओरडत आहे असे समजून माझ्या कृत्रिमरोगाच्या निवारणार्थ जे उपाय म्हणून ते करू लागले, तेच मला खऱ्या खुऱ्या नवीन रोगा सारखे झाले. शेवटी हा दक्ष जेव्हां अगदीच सहन होईनासा झाला, तेव्हां मला आतां बरे वाटते असे शपथ वाहून त्याला सांगितले, आणि कृपा करून मला आतां निजुंदा, असी त्यांची विनंती केली. त्यांनाही मला आपल्या ममताळूपणाच्या उपचारांनीं ठार मारण्याची तकुबी केली, व त्या उपचारांची पीडा परत होऊनये म्हणून मीही पुनः पिरांपिरलों नाहीं.

हा क्रम एकसारखा तीन तास चालला होता. नंतर दिवसाचा गोंडा फुटण्याची वेळा आली, असे समजून त्या चोरांनीं मान्सिलास जाण्याची तयारी केली. मीही त्यांच्या बरोबर जाण्यासाठीं उठण्याचे सोंग केले, पण ते मला उठूं देईनात. राबलेन्झांदो झणाले;—नको, जिल्ब्लास नको, माझ्या मुला, तूं एथेच रहा; कदाचित् तुझा पोटाशूळ परत चाळवेल.

दुसऱ्या वेळेस तुला आर्झी बराबर नेऊं; आज तुला चालण्याची शक्ति नाही. कदाचित् अधिकसा आग्रह केला तर न जाणो ते मला बराबर घेण्याला चुकणार नाहीत, असे वाटून मीही तो विषय पुढे चालविला नाही; पण आशाभंग झाल्याचें मिळ करून दाखविण्यास चुकलों नाही. ते सर्व माझ्या मसलतीचा यत्किंचित्ही संशय न घेतां निघून गेले. ज्या प्राप्तीसाठीं माझी इतकी खडतर तपश्चर्या चालली होती, तिचा प्रथम चरण ह्याप्रमाणें साध्य झाल्यावर मी मनांत झटलें;—

“जिल्ज्जलास! दृढ निश्चय धरून काम तडीस नेण्याची तुला होच संधी आहे ! कामाला मुहूर्त तर नामी पडला आहे. हाहालाठी त्र्यंखुर शस्त्रानें सज्ज हो. दुर्मंगी तर हात पाय खिलून पडला आहे; लिभोनार्दा दांत दाववील पण तिच्यानें चावणार नाही. सुयंत्र आलें आहे, तसें एकदम साधून घे; नाही तर दुसऱ्या अशा पर्वासाठीं तुला कितीएक दिवस लोटावे लागतील नकळे.” अशा आत्मगत भाषणानें मी आपल्याला धैर्य व ईर्ष्या आणिली. लागलाच विच्छान्यावरून उठलों, आणि तरवार व पिस्तुल घेऊन स्वयंपाकघरांत गेलों; पण तेथें जाऊन पोचण्यापूर्वी लिभोनार्दा त्या कुठस्त्रियेशीं काय भाषण करीत होती, तें कानोसा घेऊन ऐकूं लागलों. ती कवटाळीण लातारी त्या साध्वीची असी दशा पाहून तिला मोठमोठ्या अवघा-
 त्माच्या गोष्टी सांगत होती:—“मुली, रडून सवरून तूं आपलें दुःख घालवीत आहेस हें नीटच आहे. एका-

एकीं ध्यानीं मनींही नसतां तुजवर घाला पडल्यासारखा
 झाला, तेणेंकळून तुझी मुगुंडी झाली, ह्यांत नवळ
 नाहीं; परंतु भरिष्टाची वेळा गेली, आतां यंत्रें सुरळीत
 चालण्यास कसलीच अडचण नाहीं. तुझें दुःख हळू-
 हळू कमी होत जाईल, आणि आमच्या ह्या सन्य
 पुरुषांवरार रहाण्याची तुला सर्वईही लागत जाईल.
 तुला माहित आहे? हे फारच चांगले गृहस्थ आहेत.
 एणें तूं एकाद्या राजकन्येहूनही अधिक सुखानें
 नांदशील. ते तुझी चाहा कशी ठेवतील हे तुला
 कळत नाहीं. त्यांच्या पैकीं कोणा एकाच्याही उप-
 कारांत पडल्याशिवाय तुझा एकही दिवस लोटणार
 नाहीं. हे तुझें दैव आपल्याला भिळीवें. लणून दुस-
 र्या शेकडों वायका देवाकडे नवस करतील.' ही
 हलकट वक्रवा ह्या उपर मी तिला करूं दिली नाहीं.
 एकदम आंत शिरून तिच्या छातीवर पिस्तुल धरला,
 आणि आविष्ट मुद्रनें, 'लोखंडी जाळीच्या दरवाजाची
 किल्ली दे, नाहीं तर एथेंच ठार करतो,' असा दृष्टा
 दिला. दांत पडले, केस पिकले, डोळ्यांनीं दिसेनासें
 झालें, पोंक आलें, हात पाय लडलडूं लागले, चाम-
 ज्या सुरकुतून लोंबूं लागल्या व सर्व इंद्रियें परस्वाधीन
 झालीं, अशा प्रकारें वृद्ध झालेल्या मनुष्यासही, सर्व
 वस्तूंत अत्यंत प्रिय जो जीव, त्याचा कंटाळा येत
 नाहीं. जरी लिओनार्दा कांहींशी अशाच स्थितींत
 होती, तरी जिवापुढें तिला चावीची आस्था झाली
 नाहीं. हातांत चावी मिळतांच, मी माझ्या देवेस

पात्र झालेल्या त्या दुःखग्रस्त स्त्रियेला झणालो;—बाई, ईश्वराने तुझे तारण करण्यासाठी मला पाठविले आहे; उठ आणि मजबरोबर चल; तुला ज्या ठिकाणी गेले पाहिजे त्या ठिकाणी मी नेतो. त्या बायकोने ही माझी सूचना मान्य केली; ह्या सूचनेचा ठसा तिच्या कृतज्ञ मनावर इतका उरला की, ती झटकन उठली, माझ्या पायी पडली आणि कसेही करून आपली अब-रू राखा ह्मणून मला शपथा घालू लागली. मी तिला वर उठविले आणि कांही चिंता नाही, माझ्या भरव-शावर स्वस्थ रहा असे अश्वासन दिले. दैवयोगाने त्या स्वयंपाकघरांतच पडलेल्या कांही दोऱ्या मला सांपडल्या, त्यांहींही करून मी त्या बाईच्या सहायाने लिभोनांदेला, 'हूं कीं चूं करशील तर खबरदार, नाही तर ठार मारीन' अशी धमकी देऊन एका मो-ठ्याशा मेजाच्या खुरास बांधून टाकिले. हे झाल्यावर मी एक मेणवत्ती शिलगावून त्या बाईसमवेत खजिन्या-च्या कोठडीत गेलो, आणि कांही एकेरी व कांही दब्ब असे जितके माझ्या गजव्यांत भरतील तितके पिस्तोल घेतले. त्या बाईलाही मी सांगितले की, तूं केवळ आपल्या घरी आहेस असे समज, आणि कांही-एक आशंका न धरितां तुझे जे द्रव्य ह्या चोरानीं आणले आहे, त्यांतून सोईस पडेल तितके घे. ह्याप्रमाणे आपली खर्ची सावरून आम्ही तबेल्याकडे गेलो; आंत शिरतानां मी माझ्या पिस्तुलांचे घोडे चढविले; कारण कदाचित् त्या काळतोंड्या ह्याताच्या शिंद्याने आपल्या

संधिवायूस एकीकडे ठेवून तुसडेपणाने मला स्वस्तपणे घोड्यास जीन लगाम करून दिले नाही, तर एकाच तडाक्यासरसे त्याला सर्व वेदनांतून मुक्त कराने, असा माझा निश्चय होता. पण देवदयेने तसा प्रसंग आला नाही: ह्या क्षणीच तो इतका व्यथित झाला होता की, तबेल्याचे दार उघडून मी केव्हां घोडा चोरला हे त्याला बिलकूल समजले नाही. ती बायको दारावर माझी वाट पाहत होती. आम्ही थोडक्याच वेळांत मार्ग हुडकून काढला, लोखंडी जाळीच्या दरवाज्याशी पोचलो, चावी लावून तो दरवाजा उघडला आणि शेवटी सांपळ्याजवळ आलो. आतां हा सांपळा कसा उचलला जातो, अशा विचारांत आम्ही पडलो, पण पुढील सुटकेच्या आस्थेने आमच्या अंगांत दुपट शक्तीचे स्फुरण चढले होते, त्यामुळे आम्ही तो सांपळाही उलथून टाकला.

त्या विवरातून आलीं बाहेर पडलो, तेव्हां नुकत्याच दिशा उजळत चालल्या होत्या. पहिल्याने त्या जाग्यापासून जितके दूर जावेल तितके जावे, असा आलीं बेत केला. मी उडी मारून जिनावर बसलो व त्या बाईला मार्ग घेतले. जो दृष्टीसमोर पहिला रस्ता सांपडला, त्या रस्त्याने घोडा दुमटून रानाच्या पार झालो. नंतर रस्याला फांटे फुटलेले आलांस आढळले, जे हेईल ते होवो, असे झणून आलीं एक फांटा धरला; मनांत कदाचित् हा रस्ता मानिसलाकडे गेला तर रस्यावर रोलांदो व त्याचे सोबती

ह्यांची गांठ पडेल हें भय होतेंच. नसीबानें हा रस्ता तो नव्हता. सुमारे तीन प्रहरांनीं आर्लीं आस्तोर्गीं येथें पोचलों. एकाच घोड्यावर पुढें पुरुष व त्याच्या मागे वायको वसली आहे, असा देखावा पाहून लोक आश्चर्य करूं लागले. पहिल्यानेच जो भटारखाना लागला, त्यांत आर्लीं उतरलों, न्याहारीसाठीं सशाचें व कवड्याचें नांस तयार करण्याची मी लागलीच बर्दी दिली. तयारी चालली असतां आर्लीं एका खोलींत जाऊन वसलों आणि परस्पर ओळख देव जमवूं लागलों. रस्त्यावरून भारी तांतडोनें यावें लागल्यामुळे हा योग पूर्वीं जमून आला नव्हता. तिनें माझ्या उपकाराविषयीं भारी कृतज्ञता दाखविली, व ज्याअर्थी अशा भलाईचें कृत्य मीं केलें, त्याअर्थी त्या चोरांच्या जमातीतील मी नव्हे, असें आपण समजतें, म्हणून मला सांगितलें. मीही ह्या तिच्या अनुमानाचें दृढीकरण करण्यासाठीं तिला माझी सर्व हकीकत सांगितली. ह्या उपायांनीं तिचा माझ्यावर चांगला विश्वास वसला व पुढील भागांत सांगितल्याप्रमाणें तिने आपल्या दुर्दैवाचें चरित्र मला कथन केलें.

भाग ११.

दोनामेन्शाची हकीकत.

मी बालांदोलिद एथें जन्मलें, आणि मला दोनामेन्शा असें लग्नांत, माझ्या बापाचें नांव दान.

मार्तिन. ह्याने आपल्या वंशपरंपरागत वतनाचा बराच भाग शिपाईगिरीत खर्च केला, आणि तो पोर्तुगालांत आपल्या पलटणीवर मुख्य असतां लढाईत मरून गेला. मी त्याच्या एकुलती एकच कन्या होतें, पण त्याच्या मागून मला इतका थोडा ऐवज राहिला कीं, कोणत्याही श्रीमान व योग्य वराची बरोबरी करण्यास माझी लायकी नव्हती. अशा साधारण स्थितीतही मजशीं प्रीतीनें लग्न करूं इच्छिणारे पुरुष होतेच. स्पेन देशांतील कित्येक चांगचांगल्या शिलेदारांचा डोळा मजकडे लागला होता. त्या सर्वांत माझी प्रीति दानअन्वार ह्याजवर विशेष होती. आपल्या प्रतिस्पर्ध्यांहून हा चांगला देखणा होता हें खरें ; पण ह्या देखणाऊपणालाच मी भुललें असें नाहीं ; दुसऱ्यांहून ह्याची गुणसंपन्नताही बरी होती. हा मौजी, शाहाणा, शूर, इमानो, गुणग्राही आणि ढवदार होता. तुझीं कोणत्याही समारंभांत त्याला बोलवा, त्याचा गुणग्राहीपणा निदर्शनास आल्यावांचून नाहींच राहायाचा. कसरतीच्या आखाड्यांत गेला, तर सर्वांचे डोळे एकसारखे त्याच्या बळाकडे व हातचलाखीकडे लागत. सर्वांतून मी ह्याला वेचून काढलें व त्याशीं लग्न लाविलें.

आमच्या लग्नानंतर थोड्या दिवसांनीं एका आड जागीं माझ्या नवऱ्याची व दानभांडू याची गांठ पडली. माझ्या नवऱ्याच्या प्रतियोग्यांपैकीं हा एक होता. त्या दोघांनींही परस्परांवर तरवारींनीं हल्ले केले, त्यांत दानभांडू पडला. वालादोलिदाच्या फौजदाराचा हा

पुतण्या होता; तो फौजदार जातीनेही धांदली व त्रासक असून माझ्या नवऱ्याच्या घराण्याकडे मोठे हाडवैर ठेवीत असे. हे पाहून दानअल्वार आपल्याला आतां कोठे पळून जातां येईल अशा विचारांत पडला. तो मोठ्या त्वरेने घरी परतला, आणि चाकराला घोडा तयार करावाला सांगून झालेली सर्व हकीकत मला कळविली. तो ह्मणाला:—‘माझे प्राणप्रिये मेन्शा, शेवटीं आमचा परस्पर वियोग घडण्यावांचून रहात नाहीं. तो फौजदार कोणत्या प्रकारचा मनुष्य आहे, हे तूं चांगले जाणतीस; सांप्रत आमचे दुर्दैवच ओढल्यासारखे झाले आहे; तो मला शोधून काढून ठार मारल्याशिवाय रहाणार नाहीं. त्याची चलती तरी कशी आहे, हे तूं जाणतीस ? त्या एकट्यासाठीं सर्व राज्याचा क्रोधाग्नि खवळून जाईल: मला कोठेच रहावाला धारा होणार नाहीं. तो आपल्या व माझ्याही दुःखाने इतका वेधून गेला आहे कीं, सल्ल्याच्या रीतीने तो माझ्या एका केसाचीही सवुरी करणार नाहीं.’ मी त्याला कांहीं द्रव्य व थोडेसे डागिने दिले, ते घेऊन त्याने माझ्या गळ्यास मिठी मारली, आणि आर्त्ता उभयतांही सुमारे पाव तासपर्यंत स्फुंदून स्फुंदून रडलों. थोडक्याच वेळाने घोडा तयार होऊन दाराशीं आला. त्याने मजपासून आपला देह फाडून घेतला आणि घोड्यावर बसून मार्गस्थ झाला. त्याच्या वियोगाने मला जे दुःख झाले, ते उघड करून सांगण्यास मला शब्द सुचत नाहींत. वियोगदुःखाच्या अतिशयाने

मी मरून जातीं, तर बरें होतें ! मृत्यूच्या योगानें मी किती तरी केशांतून सुटलीं असतीं ! दानअल्वार गेल्यावर कांहीं तासांनीं त्या फौजदाराला त्याच्या पलायनाची खबर समजली. फौजदारानें त्याच्या मागून पुष्कळ हाकाहाक व धांवाधांव केली, व त्याला आपल्या तडाक्यांत आणण्यासाठीं हरतऱ्हेनें प्रयत्न केले; परंतु माझा नवरा त्याच्या पाठलागाला न सांपडतां एका सुरक्षित स्थळीं पेंचला. ज्या ठिकाणीं हत्या करावी असा त्या फौजदाराचा मनसोबा होता, त्या ठिकाणीं दुसरा कसलाच उपाय न राहिल्यामुळे त्याला दानअल्वाराची जी थोडी जिनगी होती, ती जप्त करूनच आपल्या चित्तास किंचित् समाधानी आणावी लागली. सगळ्या आयुष्यांत पुण्य कर्म असें हेंच त्यानें केलें. चरितार्थापुरतेंही साधन मजकडे नाहींसे झालें व मी मोठ्या विपत्तींत पडलीं. मजकडे एकच दासी होती, तिजसमागमें विरक्तपणें कालक्रमण करण्यावांचून दुसरा उपाय राहिला नाहीं. मी आपला सर्व वेळ विलाप करण्यांत घालविला; दारिद्र्य आलें ह्मणून नव्हे, कारण तें मी घट्टमनानें सहन केलें, पण माझ्या प्रियपतीचा वियोग मला सहन होईना, व त्याचा समाचारही कांहीं कळेंना ह्मणून. तो जेव्हां मला सोडून गेला, तेव्हां भूष्ट्याच्या ज्या भागीं आपले अनिष्ट ग्रह आपल्याला नेतील, तेथून नेमानें पत्र पाठवीन, असें त्यानें मजकडे आप्पा शय्या वाहून कबूल केलें होतें; पण सात वर्षे

लोटली तरी, त्याच्या खबरसमाचाराबद्दल मज्या एक अक्षरही कळले नाही. त्याची दशा काय झाली असेल कोण जाणे, अशा संशयाने माझा जीव तिळतिळ झुलू लागला. शेवटी तो पोर्तुगालच्या फौजेत असतां फेड्याच्या लढाईत पडला, अशी वार्ता मला समजली. आफ्रिकेतून नुकताच एक शिपाई आला होता, त्याने ही खबर आणिली. दानभल्वाराला आपण चांगले ओळखत होतो, त्याजबराबर फौजेत चाकरीही केली होती व त्याला लढाईत पडलेला स्वतः पाहिले, असा खातरी होण्यासारखा वृत्तांत त्याने दिला, व त्याबराबर अवांतर पुराव्यासाठीं दुसऱ्याही कांहीं खुगेच्या गोष्टी सांगितल्या, त्यावरून मला आपल्या पतीच्या अपूर्णकालिक मृत्यूबद्दल कसलाच संशय उरला नाही.

ह्या संधीलाच गार्दियाचा मर्किस दानभाब्रो-शो हा वालादोलिद एथे आला होता. जे कित्येक चयोवृद्ध बडे लोक दरबारांत राहून पुष्कळ अनुभवांतीं त्यांना जे शिक्षण मिळते, त्याच्या योगाने आपल्या वयाचीं वर्षे खाड्यांत लोटून व नूतन तरणे कोंबडे बनून आत्मां सारख्या तरण्या कोंबड्यांला कसे रिश-वावे, ते शिकलेले असतात, त्यां पैकींच हाही एक होता. एका दिवसी सहजावरी दानभल्वाराची गोष्ट त्याच्या कार्नी पडली; आणि त्या गोष्टींत जो माझा संबंध आला व माझ्या रूपाचे वर्णन झाले, तेणेकरून त्याला आणखी कांहीं विशेष माहिती काढावी

असी इच्छा झाली. आपली इच्छा तृप्त करण्यासाठीं त्यानें माझ्या नातलगबायकांतून एकीला मध्यस्थींत घालून तिजकडून मला कांहीं प्रयोजना निमित्त आमंत्रण देवविलें. हे वृद्ध कपिही त्या ठिकाणीं समा-
रंभाला होते. पतिवियोगजनित दुःखाच्या खुणा माझ्या तोंडावर साफ दिसत, त्या पाहून सकृदंशैर्नीच त्याला फार कळवळा आला. माझी खिन्न व झुरती मुद्रा त्याच्या अंतःकरणांत विंचली आणि माझ्या निष्ठे-
बद्दल त्याला चांगली कल्पना झाली. नंतर त्याच्या मनांत ज्या इच्छा उद्भवल्या, त्यांला त्याचा सभ्यपणा किंवा रातिउल्हास कारण झाला, त्याची कल्पना मला होत नाहीं. त्यानें वारंवार माझ्या अद्भुत निष्ठेची तारीफ करावी; आणि माझ्या मृत पतीचें दैव दुसऱ्या कियेक गोष्टींनीं जरी शोकाह, तरी या गोष्टीनें ईर्ष्यापात्र खरे, असें उघड बोलून दाखवावें. सारांश पाहिल्याच भेटी-
सरशे मला पाहिल्याबराबर तो इतका मुरून गेला कीं, माझ्या पात्रापात्रतेबद्दल अधिक तपास कर-
ण्याच्या भानगडींत न पडतां मला वरण्या विषयी त्यानें एकदम आपला निश्चय दाखविला.

त्यानें आपली सूचना मी मान्य करावी ह्मणून, ज्या माझ्या एका नातलग बायकोला मध्यस्थींत घातले होतें, ती मजकडे आली, आणि भाषणें चालतां चालतां असें ह्मणाली कीं;— ‘आलिकडे जे वृत्तांत आपल्याला कळले, ते सर्व विश्वसनीय आहेत, त्या अर्थीं तुझा पति फेडू राज्यांत मृत्यु पावला, द्याबद्दल तिळमात्र

संशय नाही; यासाठी या उपर तू आपलें सौंदर्य व तारुण्य ह्यांला कोडून ठेवावें, हें योग्य दिसत नाही. आपल्या मृतपतीच्या वियोगाबद्दल तू जें दुःख केले तें फार झालें; अतःपर विवेकानें शाहाणपणा धरून तें दुःख विसर आणि माझी सूचना मान्य करून आपला सांभाळ कर. तू त्या मार्किसाला मान्यता दे, आणि एकदम सुखांत बुडी मार, लग्णजे पूर्व दुःखाचा त्रेशही राहाणार नाही. तिने आपल्या कोटीच्या पुष्टीकरणार्थ मला त्या मार्किसाची वंशावळ, दौलत आणि मोठी अवूर ह्यांबद्दल व्याख्यान दिलें. परंतु तिचे वाग्यांडिय माझ्या मनाला द्रव न आणतां व्यर्थ जाऊं लागलें. दान अल्वाराच्या मृत्यूविषयी मला संशय होता, अथवा तो एकाएकीं दत्तकन् येईल अशी भीति होती, लग्नून मी अड धरीत होतें, असे नव्हे; पण पहिल्याच लग्नाचे सोहळे असे विपत्तिकारक झाले, तेव्हां फिरून दुसरें लग्न करण्याचा मला मनापासून कंटाळा असे, हेंच माझ्या नातलगांचा अत्याग्रह अमान्य करण्यास मला मुख्य कारण होतें. इतकेंही झालें, तरी ती मध्यस्थवायको कांहीं ढगमगली नाही. दानआम्ब्रोशोचें एवढें नाजूक काम मोठ्या उःकंठनें आणि सफळतेनें बजावण्याचा निश्चय धरून ती नाना प्रकारच्या युक्ति लढवूं लागली. तिने माझ्या कुटुंबाच्या सर्व माणसांचा ओढा मार्किसाकडे लाविला. तीं सर्व माणसें मला सांगूं लागलीं की, असा सुखकारक संबंध कधींच शिट्कारूं नये. श्री

कबूल होवें लपून यांनीं क्षणोक्षणीं उपदेश करकळून माझ्या कानटाळ्या बसविल्या आणि चोहोंकडूनही मला उचंबळ करून त्रास आणला. सारांश दिवसें दिवस वाढत जाणारी माझी लाचारी व निराशा, ह्यांहींकरून लवून गेलेल्या माझ्या कोमल मनोवृत्ति, त्या सुदृज्जनांच्या तीव्र व प्रखर उपदेशापुढें झोले खाऊं लागल्या.

मार्किसाला कसे चुकवावें, हें जेव्हां मला कळेंनासें झालें, तेव्हां अर्थात् आपल्या नातलगांच्या आग्रहास मार्ग देऊन मी त्याला वरलें. लग्नाच्या दुसऱ्या दिवसीं आलीं वर्गासाजवळ गजल व रोदिलास ह्यांच्या दरम्यान मार्किसाचा एक वाडा होता, तेथें गेलों. त्याच्या मनांत मजविषयीं पराकाष्ठेची प्रीति उद्भवली; तो जें जें करी त्यांत त्यांत मला खुश करण्याहून त्याची दुसरी कसलीच इच्छा नसे. माझी यर्जी कोणत्या प्रकारें मिळवावी, हाच कायता त्याला नूतन निजध्यास लागला होता. आपल्या बायकोवर असा फिदा होणारा व तिजकडे इतकी शुद्ध व अतोनात भक्ति ठेवणारा दादला ह्या जगांत आजपर्यंत दुसरा कोणीच झाला नसेल ! आमचीं वयें जरी परस्पर इतकीं विजोड होतीं, तरी त्याची ती शुद्ध भक्ति व तल्लीनता, ह्यांची फेड तज्ञाच प्रकारांनीं केल्या शिवाय माझा जीव राहिला नसता, पण माझे सर्व कोमल संकल्प दानभल्वाराच्या थडग्यांत पुरून गेल्ले होते, त्यामुळे माझ्या औदासिन्यानें मला छट्ट आव

ळून धरलें होतें. माझें सत्वधीर अंतःकरण ह्या दुसऱ्या सावऱ्याकडे उघडें पडेंना. मला आपल्या प्रथम पतीची आठवण होऊन ह्या द्वितीय पतीचे सर्व ममतादर्शक प्रयत्न पाण्यावरील रेषांसारखे होत. नुसते कोरडे आभार मानून व मान डोलवून मी ह्या प्रकारांची फेड करीं; दुसरी कोणतीच तऱ्हा करणें हें माझ्या शक्तींत नव्हतें.

याप्रकारें माझ्या मनाची स्थिति झाली होती. एका दिवसीं मी आपल्या खोलीच्या खिडकीशीं हवा घेत उभी असतां समोरिल बागांत एक कुणव्यासारखा दिसणारा माणूस मजकडे टक लावून पाहातानां माझ्या दृष्टीस पडला. तो कोणी तरी सामान्य मजूर असला, असें मला वाटलें. ह्या गोष्टीबद्दल त्या वेळीं मला कांहींच वाटलें नाहीं; परंतु दुसऱ्या दिवसीं तोच मनुष्य त्याच ठिकाणीं उभा राहून परत तशाच एकसारख्या नजरेन मजकडे पाहात आहे, असें मी पाहिलें. मला हा प्रकार विलक्षणसा वाटला! मीही परतून त्याजकडे पाहिलें आणि लक्षपूर्वक अवलोकनांतीं दुर्दैवी दानभल्वाराच्या कांहीं रूपरेखा त्याच्यांत दिसूं लागल्या. जसा काय दानभल्वारच आपल्या थडग्यांतून उठून आला, असा भास होऊन माझ्या निद्रिस्त पडलेल्या प्राणव्यथा पुनः जागृत झाल्या व मी किकाळी फोडली. बरे झालें कीं त्या वेळीं मी आपल्या इनेसनामें दासीसह एकटीच होतीं. सर्व चाकरांत माझ्या पूर्ण विश्वासाची कायती

होच दासी होती. कोणत्या भावनांनीं मी अशी व्यथित होऊन ओरडलीं, तें मी तिला सांगितलें. हें ऐकून ती हंसली आणि थोडक्याशा प्रतिभासानेंच मला इतक्या घोटाळ्यांत पाडलें, असें तिनें स्थापित केलें. ती हणाली;— ‘बाई साहेब, उगीच घाबरूं नका, धैर्य धरा आणि आपल्या प्रथम पतीचा आभास खरा यानूं नका. तो कुणव्याचा वेष घेऊन एथें येईल, असा किंचित् तरी संभव आहे काय ? तो अद्याप जीवंत आहे, असें हणण्यास कांहीं तरी आधार आहे काय ? सर्व होऊन चुकल्या बदल सप्रमाण खातरी झाल्यावर असा संशय घेण्यास मुळांच जागा उरलेली नाही. तथापि आपली मळमळ काढून टाकण्यासाठीं मी वागांत जाऊन त्या कुणव्यांणीं चौकशी करतीं. तो कोण आहे, हें समजून घेऊन मी लागलीच आपल्याकडे परततीं.’ इनेस टिटवीसारखी धांवत गेली, पण लवकरच आश्चर्य-युक्त व्यग्रमुद्रेनें परत मजकडे आली, आणि हणाली; ‘बाईसाहेब, आपला तर्क खोटा नव्हे ; ज्याला आपण पाहिलें, तो खराच दानअल्वार होय ; त्यानें एकदम आपण कोण, तें मला कळविलें व आपल्याशीं एकांतीं भेट घेण्याचा इरादा दाखविला.’ मार्क्स वर्गा-साला गेला होता, तेव्हां लागलाच दानअल्वाराला घरीं आणण्यासारखी सवड मिळाली. मागच्या जिन्यानें साला माझ्या खोलींत आणण्याविषयीं मी आपल्या दासीस सांगितलें. यावेळीं माझे चित्त कसे

व्यग्र झालें असेल आणि माझी कशी दाणादाण झाली असेल, त्याबद्दल तुहींच चांगली करपना कराल. मजवर दोषवचनांचा भडिमार करण्यास ज्याला हक्क, अशा पुरुषाच्या सान्निध्यापुढें माझ्यानें कसा वरें टिकाव काढवेल ! तो व इनेस एका क्षणांत मजकडे आलीं, त्याबराबर मी मूर्च्छित होऊन त्याच्या पायांकडे पडलीं. त्या दोघांनींही मला सावध करून वर उठविलें; तेव्हां दानभल्वार झणाला;—‘वाई, ईश्वराकडे पाहून एकदाची समाधान पाव. मी प्रकट झालों, झणून तुला कोणत्याच प्रकारें खेद होऊं नये; अथवा कांहीं झालें तरी मीही तुला तिळमात्र काळजींत टाकणार नाहीं. मी एकाद्या रानटी नवऱ्यासारखा आपल्या लग्नाचा दावा सांगण्यास आलों आहे, असें तूं बिलकूल समजूं नको; दुसरें, तूं जो द्वितीय पतीशीं विवाह केला, त्यांत तुझा कोणताही दूषणास्पद उद्देश होता, असेंही मी समजत नाहीं. हें तूं आपल्या सुट्टेसंबंधी व मित्रवर्गाच्या अत्याग्रहामुळे केलें व त्यांनीं तुझा कसा पाठलाग केला, इत्यादि सर्व प्रकार मला पुरते ठाऊक आहेत. याशिवाय वालादोलिदांत माझ्या मरणाची वार्ता पसरली होती, आणि मजकडूनही तुला मुळींच पत्र आलें नव्हतें, त्यामुळे ती वार्ता खोटी मानण्यास दुसरा कसलाच आधार तुला सांपडला नाही, झणून तूं ती खरी मानली हेंही मी जाणतो. एवंच दुष्ट प्राक्तनानें आमचा वियोग घडल्या पासून तूं कोणत्या प्रकारें चाल चलणूक ठेवि-

ली, हे सर्व मला श्रुत आहे; आणि केवळ अनिवार
 कारणामुळे—नीच अंतःकरणाने नव्हे—तुं दुसऱ्याच्या
'; पुढील शब्द तो बोलणार होता,
 इतक्यांत मी स्फुंदत स्फुंदत मध्येच बोललीं कीं;—
 अहाहा ! महाराज, आपल्या अपात्र वायकोला क्षमा-
 पात्र असें आपण कां समजतां? ज्या अर्थी सृष्टिपल-
 काने आपल्याला पूर्णायुष्य दिले आहे, त्या अर्थी तो
 दोषपात्र खरी. दानभाम्रोशोशीं लग्न करण्यापूर्वी
 जसो मी निराश्रित राहून आपले वियोगदुःख सहन
 करित होती, तसो अजूनही राहतीं, तर काय
 होतें !—कटकटा ! कसो दुर्भागी मी ! हा द्वितीय
 विवाह कसा तरी मला घातक झाला ! ज्या वस्तूला
 पहिल्याने मी आपले तनमन अर्पण केले, त्या वस्तूचा
 नाश झाला, अशा मिथ्याभासांत पडून मी परस्वाधीन
 झालीं; आणि आतां तीच आपल्या जिह्वाळ्याची
 वस्तू मी आपल्या समोर पहातीं. दैवाची करणी
 विचित्र आहे ! हे दैवा ! असा माझा छळ त्वां केला तो
 केला, पण आतां माझ्या अंगीं लज्जेचा लवलेश न
 ठेवितां, मला आपल्या प्रियनाथाला पुरतेपणीं डोळे
 भरून पाहाण्याचें सामर्थ्य तरी दे.

असा माझा अनुताप पाहून दानभल्लार अगदीं
 वेधून गेला आणि उदासीन मुद्रेनें लणाला :— ‘प्रिये
 मेन्शा, मी तुजबद्दल कसलेंच गाढाणें सांगत नाहीं;
 तूं जें सांप्रत अनुपम सुख भोगित आहेस, त्याबद्दल
 तुला हृदयभेदक भाषणांनीं छळावें, अथवा तुझीं

छुट्टे काटावीं, असे माइया ध्यानीं मनीं देखील नाही. उलट तुझे सुख पाहून मी संतोष मानतो; हे अंतर-साक्षी ईश्वर मात्र जाणतो. कालादोलिदाहून निघून गेल्यापासून माझे दैव तरी निखालस उलटून गेलें आहे; माझे आयुष्य जसे काय सर्व विपत्तींच्या जाळ्यासारखें झालें आहे; आणि ह्याच जाळ्यांत सर्वस्व अडकून पडल्यामुळे तुला खबर कळविण्यासही मला भान राहिलें नाही. सार्वकाल तुझ्याच काळजीने श्रुत होताता, मी जो तुला प्रीतीचा चटका लावून गेलों, त्या घातक चटक्यामुळे माइया मागून तुझी कशी अवस्था झाली असेल कोण जाणे, ह्याच झुरणीत मी होतो. जागृतीत सर्वदा मनोव्यासंग काय तो हाच, आणि निद्रेतही ह्याचीच स्वप्ने पडावीं. दोनामेन्शा आपल्या डोळ्यांतून अश्रु गालत आहे, असे मूर्तिमंत मला दिसल्यासारखें होऊन वारंवार माझे प्राण व्याकुळ व्हावे; माइया सर्व संकटांत हें तुझे स्मरण मला असंत जाचक होई. केव्हां केव्हां मला असे वाटावे कीं, मी जो तुला असा प्रीतीचा चटका लावला, तो माइया हातून मोठा अपराध घडला. तूं जी माझी सरफराजी केली, ती तुझी तुला उलटी नडली; ह्यासाठीं मला सोडून तूं दुसऱ्या कोणत्याही दैवशाली पुढ्याला वरलें असतें, तर फार चांगलें होतें, असेही माइया मनांत येई. आतां मी आपली रडकथा लांबवीत नाहीं:—सात वर्षे पर्यंत असे दुःख भोगल्यावर तुज-वर एकदा तरी डोळा टाकायला मिळतें तर पाहावें,

अशी इच्छा मला होऊं लागली. लोक मला ओळखून पकडतील, हे भय तर एकीकडून वाटे व व्यर्थ संकटांत पडावे हे बराबर नाही, लपून मन घट्ट करून होतों, तेथेच राहाण्यासाठीं इलाजही करीं, पण तुला पाहावे, अशी एकवेळ मनांत जी हुरशी भरली ती कांहीं केल्या आवरेना. ज्या मुदतीनें भी दुसऱ्याकडे गुलाम राहिलों होतों, ती मुदतही ह्या सात वर्षांत संपून मी मेकळा झालों होतों; अर्थात्, कदाचित् ज्या अडचणीमुळे पाय बाहेर काढण्यास मिळालें नसतें, ती अडचण दूर झाल्या वरून माझ्या इच्छेचा वेग अनिवार्य होऊन तो शांत करण्यासाठीं मी ह्या वेषानें वालादोलिद एथें आलों. या ठिकाणीं मला सगळी कथा समजली. नंतर मी ह्या वाडींत आलों व कांहीं उपायांनीं बागवानाची मर्जी मिळवून त्याजकडे मजूर राहिलों. तुझ्या दर्शनाच्या प्राप्तीसाठीं मला एवढा व्यूह रचावा लागला. आतां मी तुला पाहिलें: माझी इच्छा तृप्त झाली. याउपर एथें राहून मी तुझ्या भावी सुखाला व्यत्यय आणोन असें तूं विलकूल समजूं नको. मी आपल्या प्राणांपलिकडेही तुझी कळकळ वागवितों. तुला स्वस्थ व सुखी पाहावे हीच काय ती माझी इच्छा. तुला एकवेळ पाहाण्या निषयीं माझे अंतःकरण धापा देत होतें, त्याचीही सुटका झाली. आतां ज्या अर्थी माझे जीवित्व या-उपर तुझ्या सेवेस पात्र नाही, त्या अर्थी परत देशाटनास जाऊन आयुर्मर्यादा संपे तोपर्यंत कसाही

काळ कंठून राहावें, याशिवाय दुसरे कांहींच कर्तव्य राहिलें नाहीं.

हे शब्द ऐकतांच मला आवेश आला व मी ल-
णालीः—नाहीं, दानअल्वार, नाहीं. एकवेळ तूं माझा
त्याग केला तो केला; दुसऱ्या वेळींही मी तुला तसें
करूं देणार नाहीं. तूं प्रवासास जा, अगर कांहींही
कर, मी तुला तुझ्या कोणत्याही स्थितींत सोडणार
नाहीं, पण तुझी जन्माची सोबतीण होऊन राहीन. ह्या
घटिकेपासून यदाकदाचित् आमचा वियोग घडण्याचा
प्रसंग आलाच, तर तो मृयूमुळे मात्र येईल.' हें माझें
निर्धारचें भाषण ऐकून त्यानें उत्तर केलें;—‘मी सांग-
तो तें ऐक आणि दानआम्त्रोशो बराबर रहा; माझ्या
विपत्तीची विभागी होऊं नको; तिच्या अखंड भारा-
खालीं मला एकक्यालाच दडपुंदे.’ ह्याप्रकारें त्यानें
मला बराच उपदेश केला; पण माझ्या बऱ्या साथी
बळी जाण्याविषयीं तो जशीजशी अधिकाधिक इच्छा
दाखवी, तशी तशी त्याच्या उदार स्वभावावर आपल-
पेटेपणा धरण्याची इच्छा मला कमी कमी होई.
शेवटीं आपल्याबराबर निघून येण्याविषयीं त्यानें जेव्हां
माझा दृढनिश्चय पाहिला, तेव्हां त्याच्या भाषणाचा
सूर एकदम परतला आणि तो प्रसन्न मुद्रा करून
लणालाः— ‘प्रिये, सांप्रत जें तूं उदंड संपत्तिसुख
भोगीत आहेस, त्या सर्वावर लात मारून ज्या अर्थी तूं
दानअल्वारा बरोबरच विपत्ति भोगण्यास सिद्ध झाली
आहेस, त्याअर्थी चल, उठ, आपण गालेशा प्रांतांत

बिताङ्कुस एथें जाऊन राहूं ; तिकडे आपल्याला सुरक्षित स्थान सांपडण्याजोगें आहे. माझ्या दुर्दैवानें जरी माझी संपत्ति लयास गेली, तरी माझे मित्र अजून आहेत; ते इतके विश्वासू आहेत की, तुला अचानक उचलून नेतां यावें लपून त्यानीं मला सर्व प्रकारचीं आवश्यक साधनें पुरविलीं आहेत. त्यांच्या सहाय्यानें झामोरा एथें एक रथही मी तयार करून ठेविला आहे, खेचर व घोडे विकत घेतले आहेत; आणि गालिशिएन लोकांपैकीं तीन मोठे शूर स्वार मजबरावर येणार आहेत. हे स्वार दामे व पिस्तुलें इत्यादि हत्यारानिशीं सिद्ध राहून रोदिलास एथें माझी वाट पाहात आहेत. मी, हूं लटलें, कीं ते सर्व तयारीनिशीं निघाले. दानआम्ब्रोशो एथें नाहीं, तोंच संधि साधून घेऊं या. मी वेसीवर रथ आणवितों, लणजे झालें. आपण आतां एका क्षणाचाही विलंब न लावितां कूच करूं.' ह्या गोष्टीला मी लागलीच मान्य झाली. दानअल्वार वायुवेगानें रोदिलास एथें गेला आणि डोळ्याच्या पापण्या हालण्यापूर्वीं आपल्या सर्व सरंजामासह परत आला. माझ्या सर्व दासी हा चमत्कार पाहात होत्या, असें असतां त्यानें मला रथांत घातलें व हां, हां, लणतां रथ हांकून पलायन केलें. त्या विचाऱ्या दासीला ह्या पुंडाव्याचा अर्थच समजेनासा होऊन त्या तोंडांत बोटे घालून तटस्थ व घाबऱ्याघुबऱ्या होतसाया पळून गेल्या. एकटी इनेस मात्र आमच्या गुप्त व्यवहाराची वाकबगार होती. मी तिला आपल्या बराबर

बलाविलें, पण दानभाम्ब्रोशेच्या मर्जीतील एका चाकराशीं तिचा प्रीतिसंबंध होता, हणून ती मान्य झाली नाही.

दानभल्वाराबराबर रथांत बसतानां मी, दुसरें लग्न होण्यापूर्वीं जे आपले खासगी कपडेलत्ते व दागिने होते, ते मात्र घेतले; कारण मार्किसा कडून मिळालेल्या देणग्या आपल्या उपयोगास लावाव्या हें रास्त नव्हे असें मला वाटलें. आर्लीं गालिशाचा मार्ग धरला; कदाचित् नेमलेल्या स्थळीं आर्लीं सुरक्षित जाऊन पोचूं, असेंही आम्हाला वाटलें नव्हतें. दानभाम्ब्रोशे परत घरीं आल्यावर लागलाच आमचा पाठलाग करण्यासाठीं प्रसंगवशात् आम्हांहूनही अधिक भाणसें पाठविता, ही भीति होतीच. दोन दिवस पर्यंत आर्लीं निर्विघ्नपणें मार्ग क्रमिला व तिसरा दिवसही तसाच जाईल, ह्या आशेनें खुषमौजेचीं भाषणेंही केलीं, दानभल्वार आपल्या मरणाची खोटी वार्ता उठण्याला कोणकोणते दुःखकारक योग घडले आणि पांच वर्षे गुलामगिरींत लोटून आपल्याला कशी मोकळीक मिळाली, इत्यादि हकीकत सांगत होता, इतक्यांत काल लियानच्या रस्यावर ज्या टोळींत तूं होतास, ती वाटमान्याचोरांची टोळी आम्हांला भेटली; त्या चोरट्यांनीं ज्या गृहस्थाला त्याच्या परिचाऱ्यांसह ठार मारलें, तीच दानभल्वार आणि सांप्रत माझ्या नेत्रातून अश्रुधारांचा जो लोट चालला आहे, तो त्या साठींच.

भाग १२.

मध्येच एक विघ्न घडतें.

इतकें सांगून होतांच दोनामेन्शा दुःखाश्रूंनीं अगदी विरघळून गेली. आपल्या दुःखाला मार्ग मोक-
ळा करतांनां मीही तिला अडथळा आणला नाहीं;
पण तिजबराबर मलाही रडूं आलें. दुःखग्रस्त लोकांचे
कळवळे पाहून व तशांतही अशी सक्कुमार बायको
विपसीत पाहून कोणालाही स्वभावतः दुःख झाल्यावां-
चून राहाणार नाहीं. पुढें ह्या सांप्रतच्या अडचणींतून
पार पडण्यासाठीं तिनें कोणती युक्ति करावी, तिज-
बद्दल आह्मीं परस्पर भवति नभवति करणार होतो,
इतक्यांत एकाएकीं मध्येच एक विघ्न घडलें. भटार-
खान्यांत एकदम कसलासा गोंगाट सुरू झाला, तेणें-
करून आमच्या भाषणाचा बेरंग होऊन आमचे कान
त्या गोंगाटाकडे लागले. हां, हां, ह्मणतां फौजदार.
व त्याचे दोन तीन शिपाई, आह्मीं होतो त्या ठिकाणीं
आले. त्यांजबराबर एक तरुण गृहस्थ होता, तो
सगळ्यांच्या आघाडीस येऊन माझ्या अंगावरील
पोशाखाचे एकून एक कपडे बुचाटून घेऊं लागला;
त्यानें विचारपूस करण्याचीही वाट पाहिली नाहीं;
व कपडे ओळखण्याचेंही कारण त्याला पडलें नाहीं.
तो ह्मणाला;—‘मी ईश्वराला स्मरून सांगतो कीं, ही
जी ह्याच्या अंगांत बंडी आहे, ती निःसंशय माझी.
ह्या पहा, सर्व खाणाखुणा मिळतात; जसा त्या

घोड्यावर माझा दावा आहे, तसा ह्या बंडीवरही आहे. वस, माझ्या मुचळक्यावर, ह्या छेव्याच्या मुसक्या बांधून न्या; चोरीचा पोशाख चढवून नटवा वनून आला आहे! ह्या प्रांतांत छत्रून राहाणाऱ्या दरोडेखोरांवैकीच हाही एक दरोडेखोर आहे. '

हे शब्द ऐकतांच, ज्या गृहस्थाला त्या चोरांनी लुटून मला वस्त्राभरणे केली होती, तोच हा गृहस्थ, असा मला उंचड तर्क झाला; आणि माझी गाळण होऊन एक शब्दही मला सुचेना. मी इकडे तिकडे चांचरात पाहू लागलों, पण माझ्या दृष्टीस कोठेच स्थळ सांपडेना. फौजदाराचे काम तरी संशयावरूनच एक चाला पकडून चौकसी चालवायाची हेंच; तेव्हां त्याने मला गुन्हेगार केले आणि ती बायकोही माझीच साथी आहे, असे समजून आत्मांला निरनिराळ्या पाहाण्यांत ठेविले. हा न्यायाधीश तुमच्या इतर न्यायाधीशांसारखा निष्ठुर व एकदम गळफासा विषयी व्याख्यान देणारासा दिसला नाही: आपल्या चेहेऱ्यावरून तर तो मीजी व हास्यमुख दिसला, पण चेहेऱ्यासारखेच त्याचे हृदयही होते की नव्हते, हे सर्व साक्षी ईश्वरालाच ठाऊक ! मला चौकींत आणतांच तो आपल्या जथ्याने आंत आला. अशा प्रसंगी कोण-कोणते व्यापार करायचे, त्यांवरून त्याला पूर्ण ज्ञान होतेंच:— त्यांनी माझा झाडा घेण्यास सुरुवात केली. त्या देशमुखांला हे भले गुन्हेगार कूळ सांपडले ! ते मुठी भरभरून पिस्तोल काढूं लागले व प्रत्येक वेळी

त्यांची चंदी निरनिराळ्या प्रकारांनीं फिरूं लागली. त्यांच्या डोळ्यांत क्षणोक्षणीं आनंदाच्या लहरी चमकूं लागल्या ! फौजदार तर देहभानच विसरल्यासारखा झाला ! त्याच्या सगळ्या फौजदारी कारकिर्दीत त्याला अशी धण कधींच पडली नव्हती ! तो मृदुस्वरानें मला म्हणाला; 'माझ्या माणकुल्या मुला, आलीं फक्त आमचें कर्तव्य कर्म बजावीत आहों; आपल्या हाडांचा चुरा होईल म्हणून तूं पूर्वींच घाबरूं नको; जर तूं पात्र नसलास तर उगीच आलीं तुशीं हाडें चुरणार नाहीं.' लग्नाच्या गोड गोड गोष्टी सांगून ह्या रक्तशोषकांनीं सारावेळ चाचपून चाचपून माझे गजवे रिकामे केले. दुसरें काय सांगूं? त्या ह्यांच्याच पातालवासी ज्येष्ठ बांधवांनींही मर्यादेची थोडीशी भीति धरून जे मजकडून बुचाटून घेतलें नव्हतें, तें देखील ह्यांनीं घेतलें—माझ्या मामानें मला जे चाळीस द्युकत दिले होते, ते मी जिवाच्या जतनेनें आजवर सांभाळिले होते. हे द्युकत मला आसडतांना पहिल्यानें त्यांच्या हाताला कोठेंच अडखळले नव्हते, पण त्यांनीं हळू हळू मोठ्या सधीरतेनें मला दोन तीन आवृत्तींनीं आसडलें व नखशिखांत तपासून फस्त केलें, त्या तडाक्यांत ते विचारे द्युकत कोठले राहायला ! त्या निर्लज्ज लोकांनीं मला नष्ट केलें; ह्यापरतें दुसरें काय सांगूं! होय, घेतां काय? तसें त्यांनीं केलें नसतें, तर चुकून सवरून एकादी राजमुद्रा कोठें तरी वळचणीच्या जागीं चिकटून राहाती ! झाडा घेण्याची म्हणून आतां बाकी उरली नाही,

असे जेव्हां फौजदाराने पाहिले, तेव्हां चीकसी चाल-
विण्याची वेळा झाली, असे त्याला वाटले. मी आपली
खरी हकीकत त्याला सांगितली व त्याने माझी
जवानी लिहून घेतली. ह्या वेळीं इत्यर्थ काय तो इतका
ठरला की:-त्याने माझी सर्व चीजवस्त घेऊन आपल्या
शिकारी कुत्र्यांसह परत जावे आणि मला एक चिंधी-
ही न ठेवितां गवताच्या एका भिकार चुंबळीवर हापा
हूया घालील टाकावे. !

मी जेव्हां अशा निराश्रित व विपत्तिकारक स्थितीत
पडलों, तेव्हां दुःखाचे सुसकारे टाकून लढलें:-‘ अरेरे!
हे मानवी आयुष्य किती तरी आपदांनीं वेष्टित आहे
वरे! ह्या आयुष्यांत आपल्याला अमुकच वेळीं अमुकच
गोष्ट घडेल, हे कोणाच्याने तरी सांगवेल काय? या
जगां आमचीं सर्व कर्त्ये व सर्व कल्पना समुद्रांतील
लाटां सारख्या आहेत. ओविडोहून निघाल्यापासून
मी तरी कशा कशा संकटांत सांपडत गेलों, ते पहा!
सूक्ष्म विचाराने पाहिले तर, ही तरी एका प्रकाराची
मौजच वाटते! युक्ति प्रयुक्ति लढवून एका संकटांतून
पार पडलों, तो दुसऱ्या अरिष्टांत पडायला उशीर
तरी लागायाचा होता! ते जसे काय मजकरितांच
संग्रही होते! हे चांगले शहर लपून एथे आलों, तर
ह्या फौजदाराच्या परिचयाने प्रतिष्ठा मिळेल हे कोणी
अभाग्याने भाकीत केले होते! एवंच माझ्या कपाळा-
ची दगदग कांहीं सुटत नाही. ह्याप्रमाणे मी आपल्या
मनाशीं संलाप करित असतां, परत एकदां त्या

बंडीची व धनाची मला आठवण पडली, व ह्याच दुष्ट वस्तूनीं मला अरिष्टांत घातले, झणून यांस असंख्य शाप दिले. नंतर थोडेंसे धैर्य आणून झणालों, कांहीं चिंता नाहीं, जिल्ब्लास, बेफिकीर रहा! असा कुकूट छातीचा होऊं नको! पाताळांत पडला हांतास, तेथून सुद्धां तूं आपल्याला पार पाडलें, मग ह्या पृथ्वीवरील कारागृहाची कथा ती काय? पण हे दैवा! रानांतून बाहेर पडण्यापूर्वीच मी कुई घालतो किंर! लिओनार्दा व दुमिंगो ह्यांहून अधिक वाकबगार माणसांच्या हातीं मी सांपडलों आहे. माझ्या चावीनें हा दरवाजा उघडला जाणार नाही! पैशाशिवाय नंदीवान हा पंखाशिवाय पक्ष्यासारखा होय, असेंच आतां झटले पाहिजे. एथून उडून दूर जाण्यास एकाचाले पुरे पंख पाहिजेत.

ह्या धांदलींत आमच्या न्याहारीसाठीं तयार झालेलें मांस तेथेंच पडलें; त्याचें काय झालें तें मला ठाऊक नाहीं; पण येथें मला पिकुटशा निस्तेज भाकरीचा एक तुकडा, व तो चावतांनां अधिकसे श्रम पडूं नयेत झणून पाण्याचें एक गाडगें इतकें मिळालें. ह्याप्रमाणें ह्या अंधारकोठडींत अनीन चावत पडून रहाणें माझ्या दैवीं आलें. पंधरा दिवस असे गेले. मजवर देखरेख ठेवणारा काय तो रोज माझ्या दृष्टीस पडे, त्यावांचून दुसरा कोणी पाहीन तर शपथ ! मला ह्या भाकरी पाण्याची उणीव पाडूं नये, असी ह्या देखरेख ठेवणाराला ताकीद होती, झणून तो तरी तेथें येई. तो आला

लणजे त्याची मर्जी संपादन करण्यासाठीं अमळ गम-
ना गुळवण्या लावण्याचें माझ्या मनांत येई, पण तो
वस्ताद् पक्का घुमा ! मजकडे पहातच नसे. येऊन जा-
ऊन मी कोठेंतरी निसटेल सवरेन ह्यावरच त्याची
नजर असे. सोळव्या दिवशीं फौजदाराची स्वारी
माझ्या कोठडींत आली; तो पत्राजीनें लणाला कीं;—
तूं नस्रीबवान आहेस ! तुला सांगण्यासारखी कांहीं
खबर मजकडे आहे. त्या बाईची खानगी बर्गास एथें
केली. खानगी होण्यापूर्वीं मी तिची चौकशी केली,
त्यावेळीं तिनें जे जबाब दिले, त्यावरून तुझ्या निरप-
राधीपणास बरीच बळकटी आली आहे. पिनेळोर
पासून केकाबिलासास तुला ज्या ओझेल्यानें नेले,
त्यानें आजच येऊन ती गोष्ट खरी असें लटले, तर तूं
आजच मोकळा होशील. तो हल्लीं आस्तोर्गा एथें
आहे. मी त्याला बोलावणें पाठविलें आहे, व तो एथें
येईल अशी मी अपेक्षा करतो. जर त्यानें ती तुमच्या
पळापळीची गोष्ट कबूल केली, तर तुला कोणीच
विचारता नाहीं; तुला तूं मालक.

हे शब्द ऐकतांच मी आनंदाच्या भरानें देहावसान
करण्याच्या बेतांत आलों. बस ! झालें, काम झालें !
धोडक्याच वेळांत माझी दया आणून संक्षिप्त रीतीनें
निवाडा केला, लणून न्यायाधीशाचें मी आभार मानले
आणि पुढेंही थोडी बहुत लाडी गोडी लावणार होतो,
इतक्यांत तो खेचरहाक्या मागून पुढून एकेका शिपा-
यासहित येऊन ठेपला. त्याचें तोंड माझ्या नजरेवरून

जातांच मी त्याला ओळखलें; पण ह्या चोरानें माझी घोंगडीची थैली व तोंतील जिन्नसा चोरल्या होत्या; हें सामान त्यानें विकलें असावें; त्या विक्रीच्या पैशाचा लोभ त्याला सुटेना, लपून जाऊन वुजून आपण मला मुळींच ओळखत नाहीं, व जन्मापासून आपली व माझी कधींच भेट झाली नाहीं, असें सांगणें त्याला भाग पडलें. मी लटलें; अरे लुच्या ! टेंक, गुडघे टेंक आणि तूं माझे कपडे चोरले नाहीस असें कबूल हो पाहूं ! सत्याचा कांहीं तरी मान राख ! वर मान कर आणि माझ्या तोंडाकडे पहा; ज्या कित्येक सावड्या तरुण लोकांस अंडपाशाचें भय घालून त्या केकाबिलास शहरांत त्वां फसविलें, त्यापैकींच मीही एक नव्हे काय ? खेचरहाक्या गुडघे टेंकून लणाला कीं; 'ह्या दादाला मी मुळींच ओळखत नाहीं, हें परमेश्वरास स्मरून सत्य सांगतो.' हा जेव्हां मुळींच कबूल होईना, तेव्हां पुढें दुसरी चौकसी करण्यासाठीं मला परत चौकींत पाठविलें. जिल्लूब्लास, पुनः एकदां दम खा ! एथें धड मेजवानीही नाही व उपोषणही नाही, पण भाकरीचा तुकडा आणि पाणी ह्यांशींच कायती गांठ अहि; व येऊन जाऊन इतकेच काय ते हाल होतील, आणि त्या पत्राजखोर घुम्या नासराची दृष्टी चुकवायला कांहीं बुद्धि खर्च करावी लागेल, इतकेच कायतें. पण कायद्याच्या जबड्यांतून मुक्त व्हायला इवलासा निरपराधीपणा शब्द झाला पाहिजे, तो होत नाही, असा विचार जेव्हां मला होई; तेव्हां

तो विचारच मला मरणप्राय होत असे; व मला माझे पातालभुवनच असतें तर बरें होतें, असा ध्यास लागे. ह्या अंधारकोठडीच्या दुःखाहून तेथली दुःखें मला थोडीं होती, असें समजा. त्या वाटमाऱ्या चोरांशीं बरोबरी करण्यासारखा मी सुदृढ होतो ! मी त्याशीं थट्टा मस्करीनें व वाटमाऱ्याच्या अविर्भावानेही दिवस काढून भावी मुक्ततेच्या गोड आशेवर राहीं; आणि एथें कसें ? वस्तुतः मी निरपराधी आहे, तरी पुरावा नसल्यामुळे फांशी जाणार !

भाग १३.

जिल्ल्यास चांगल्या नसीबाने बंदीशाळेतून सुटतो व पुढें प्रवासाला निघतो.

ह्याप्रमाणें मनोरथसृष्टीच्या रचनेत दिवस काढीत असतां माझीं सर्व साहसें जशीं काय ग्रंथांत लिहिल्या सारखीं शब्दशः सर्व शहरांत पसरलीं. लोकांला माझे प्रदर्शन करावेंसें वाटलें ! एका मागून एक लोक माझ्या तुरुंगाकडे येऊं लागले. ह्यानीं माझ्या खोलीच्या खिडकींतून, जरी उजेडाची मारामारीच होती, तरी मजकडे डोकावून पहावें, व आपला रस्ता पकडावा ! हे एका नवीन प्रकारचेंच प्रदर्शन झालें. मला बंदीत टाकल्यापासून ह्या खिडकीशीं एकही सजीव प्राणी नजरेस पडला नव्हता; कचेरीकडच्या बाजूला ही खिडकी होती, व त्या कचेरींत मुखस्तंभ आणि धाक ह्यांचा खडतर पाहारा असे. ह्या प्रदर्शनाने

शहरांतोल सर्व लोकांच्या तोंडीं मी झालों आहे, असा मला तर्क झाला; पण हा दुःशकुन किंवा सुशकुन होता, ह्याचा कांहींच तर्क मला होईना.

पहिल्याने जे लोक मला पाहायला आले, त्यांत तो मान्दोनेदोचा छोटेखानी गवय्याहो होता. खेचर-हाक्याने भय घातल्यावर रस्ता मिळेल तिकडे जी मंडळी पळाली, त्या मंडळीचाच हा सभासद होता; तेव्हां तो माझ्या सोबत्यां पैकींच एकजण ठरला, हे तुझाला माहीत असावेच. मी त्याला लागलेच ओळख लें; आणि तोही माझी ओळख कबूल करायला चुण-चुणला नाही. आली एकमेकाला मोठ्या ममतेने राम-राम केले, आणि एकमेकाला सोडून निघाल्यापासून परस्परांच्या हाल हवालांचा पडताळा घेतला. मला आपले सगळे चरित्र पद्धतवारीने त्याला सांगावे लागले, व आली घाबरून पळाल्यावर केकाबिलासच्या भटारखान्यांत ती बायको व तो खेचरवान ह्यांमध्ये कोणकोणते प्रकार घडले, ते त्याने मला सांगितले. नंतर मला रामराम करून जेव्हां तो जाऊ लागला; तेव्हां माझ्या सुटकेसाठी आपल्या शक्तीच्या पराकाष्ठेपर्यंत श्रम करीन, असे मला अभिवचन देऊन तो गेला. त्याचे सोबती, जे केवळ मला पाहाण्यासाठीच आले होते, त्यांस सुद्धां माझे दुर्दैव पाहून दया आल्याचे चिन्ह दिसले; त्यांनीही त्या गवय्याकडे माझ्या मुक्तते प्रार्थ होईल तेवढी मदत करण्या विषयी आपण होऊन कबूल केले.

ते आपल्या वचनास जागले, ह्यांत संशय नाही. त्यानीं माझ्या तर्फेनें फौजदाराकडे एक अर्ज गुजरला. फौजदारालाही माझ्या निरपराधीपणा, बदल अजून संशय राहिला नव्हता, तेव्हां त्यानें त्या छोटेखानी गवय्याची जबानी घेतांच आपल्या मनाचा फाड करण्यास कसलीच वानवा केली नाही. सुमारे तीन आठवडे गुजरतांच तो माझ्या कोठडींत आला व मला झणाला;—‘जिल्ह्यास,मी कोणत्याही प्रकरणांत कधींच गुटमळत नाही; वस, आतां तुला मोकळा सोडला आहे; तुला जिकडे जायाचें असेल तिकडे जा. पण जर तुला बराबर घेऊन गेलों, तर तुला त्या चोरांचें तें भुयार परत शोधून काढतां येईल काय ? मी उत्तर केलें कीं,— ‘नाहीं, महाराज नाही; ज्यावेळीं मी त्या भुयारांत गेलों, त्या वेळीं काळोखी रात्र होती व त्यांतून बाहेर पडतांनाही दिवस उगवण्याच्या पूर्वीच बाहेर पडलों होतों, तेव्हां अमुकच जागीं तें असावें, असा निश्चय माझ्यानें करवत नाही. ह्याउपर फौजदार साहेब निघून गेले, व जातांना मला सोडून देण्यासाठीं नाझराला हुकूम होईल असें बोलले. लागलाच मागून एका क्षणांत नाझर आपल्या जिल्ह्याच्या माणसांतून एका जणाला बराबर घेऊन माझ्या अंधारगृहांत आला. त्या माणसाच्या खांद्यावर कपड्यांचें एक बोजकें होतें. त्या दोघांनींही चकार शब्द न काढतां मोठ्या समारंभानें माझ्या अंगावरिल बंडी व सदरे काढून घेतले; आणि मला एक जीर्ण जुना

झगा चढवून आपल्या अतिथीप्रिय वाड्यांतून टकलून लावले.

असे घाणेरडे व भिकार कपडे अंगांत घालतांच मला वाईट वाटलें, पण हें वाटणें एका अर्थी माझ्या हितास पडलें; कारण तुरुंगांतून बंदीवान सुटले, हणजे त्यानां जो सहजगत्या आनंदातिशय होतो, त्याच्या योगानें प्रसंगवशात् त्यांना हर्षवायुही होण्याचा संभव असतो: माझ्या मुक्ततेपासून मला एकादे वेळीं तसा प्रकार घडून येताच, तर माझ्या घाणेरड्या पोशाखानें जो माझ्या मनाला म्लानी आणली, ती त्या आनंदाच्या उमाळ्यांवर चेपणासारखी झाली, असेंच लटलें पाहिजे. लोकांची टेहेळटिकोरी मोठ्या दुःखानें सहन करण्या पेक्षां विलंब न लावतां एकदा शहरांतून झुगसिं काढावी, असें माझ्या मनांत आलें. पण कृतज्ञतेसमोर लज्जेची कडी चालेना. त्या छोटेल्यानी गवण्याचा मी इतका आभारी झालों होतो, हणून आपली कृतज्ञता दाखविण्यासाठीं त्याजकडे गेलों. मला पाहतांच तो गालच्यागालीं हंसला आणि हणाला: भुजा तरी गळहांटा झाला होता, नाहीं काय? माझ्या मते तर तुझ्या खटल्याची खुप छडाछडी झाली:चौकसींत कांहीं तरी कंपेश घडला असें हणण्यास तुला जागा नाहीं.' मी उत्तर केलें;—आपल्या देशांतील कायदे वाईट आहेत, असी मुळींच माझी कुरकूर नाहीं, ते जसे असावे तसे आहेत; अपेक्षा काय ती इतकीच की, कामदार लोकांनीं सांप्रमाणें चाललें पाहिजे ! मला

माझे कपडे देण्यास त्यांना हरकत नव्हती: त्या कप-
ड्यांच्या किमतीच्या शंभरपट त्यांनी मला बुचाटले
आहे. ह्यावर त्याने प्रत्युत्तर केले की:- 'माझेही लक्षण
असेच आहे; पण ही कृत्ये पुरातन चालीच्या मासल्या
साठी असली पाहिजेत, त्यांचा निकाल करता येत
नाही, असे ते लोक समजत असतील. काय ! तो
तुझा घोडा त्याच्या कायदेशीर मालकाच्या हवाली
केला, असे जर तू समजत असशील, तर मी तुला मूर्ख
समजेन. हे. कृपा करून असी गोष्टच बोलू नको: ते
जनावर आतां ह्या क्षणीं दपत्तरनिसाच्या तबेल्यांत
आहे; काम पडले तर साक्षी साठी कोर्टांत आणावा
लक्षण त्याला तेथे कोडून ठेविले आहे: जर तो विचारा
गृहस्थ दुमची घेऊन पुढे झाला, तर तेवढा गजब्यांत
सांपडल्या सारखा होईल ! बरे पण आतां आपण
दुसऱ्या विषयावर बोलू. आतां तुझा वेत काय आहे ?
तू आतां आपली गत कशी लावणार ? मी लणालो;—
'बर्गासास जावे' असा माझा सूर वाहतो. तेथे मी त्या
संकटांतून मुक्त झालेल्या बाईकडे जाईन; ती मला थोड-
की रोकड देईल: त्या पैशांतून मी नवे कपडे विकत
घेईन आणि सालामांकास जाऊन तेथे माझ्या लातिन
विद्येचा कांही उपयोग होतो तर पाहीन. पंचाईत
काय ती इतकीच की, बर्गासास कसे जातां येईल ?
रह्यावर मुकाम करावा लागेल. त्याने उत्तर केले
की;—'हं, मी तुझे इंगित जाणले. ही माझी थैली तू
घे: तीत अधिकसा अर्थ नाही, हे मला समजते, पण

आत्मां गवय्यांच्या पट्ट्या त्या कसल्या ? त्या काय धर्मा-
ध्यक्षांच्या पट्ट्यां सारख्या असायाच्या ? तुला तर हे
माहीत आहेच'. असें बोलून त्यानें ती थैली आपल्या
खिशांतून बाहेर काढली व मोठ्या गोलताईनें माझ्या
दोहों हातांमध्ये सारली. मीही अधिकाची आस्था
न ठेवितां आदरपूर्वक तिचा स्वीकार केला. जसी
काय सोन्याची खाणच त्यानें मला अर्पण केली,
असें दाखवून मी त्याचे अत्यंत आभार मानले, आणि
त्या देणगीच्या फेडीबद्दल त्याला सहस्रावधि वचनें
दिलीं. जसी काय नेमानें मोठी काळजी ठेवून यमदं-
डाच्या दिवसीं पुरीं करायाचीं ! रोकड हातीं येतांच
मी गपचुप शहरांतून बाहेर पडलों; माझ्या दुसऱ्या
हितकर्त्याचा निरोप घेण्यापुरती मला वेळ सांपडला
नाहीं, पण मी अंतःकरण पूर्वक त्यानां सहस्रशः आशी-
र्वाद दिले.

तो छोटेखानी गवय्या आपल्या थैलीविषयी जें
नीच स्वरानें बोलला, तें उगीच नव्हतें. ती थैली कांहीं
दक्षिणमार्गी नव्हती. आज दोन महिने पर्यंत सांज
सकाळ माझ्या कपाळीं चांगल्या अन्नाचे हालच आले
होते, व आतां बर्गासापासून जवळच्याच पोन्तिदि-
मुला येथील ठाण्यावर पोचलों, व जवळ पाहातो तो,
थोडकासा चिल्लर खुर्दाच सांपडला. दैव माझे ! त्याला
दुसऱ्याचा उपाय काय ? येथें दोनामेन्शाची चौकसी
करण्यासाठीं मी उतरलों. ज्या खाणावळींत मी
उतरलों, त्या खाणावळीची स्वामिणी कोणीसी एक

खंगार अकसखोर सुकटीवाई होती. मला पाहातांच तिने ज्या मुखमुद्रा केल्या, त्यांवरून मीं लागलेच जाणले कीं, माझा झगा वाईच्या मनोरथावर थडकला नाहीं; तिच्या अभिरुचीचा हा एक दाखलाच मला सांपडला. तसाच मी मेजाशीं बसलों; भाकर व पन्हेर खालले आणि थोडकीशी घाणेरडी दारू प्यालों. माझ्या बाह्य देखाव्याच्याच सरोवरीचें हें जेवण जेवित असतां मी माझ्या खाणावळवाली वाईशीं सलगो करण्यासाठीं होतील तेवढे यत्न केले. मी तिला विचारलें:—‘तूं लागाल्याच्या मार्किसाला जाणतेस काय? त्याचा वाडा शहराबाहेर फार अतरावर आहे काय? बरें, त्याच्या त्या बायकोची कशी काय हालहवाल आहे?’ तिने कपाळाला आंठ्या घालून उत्तर केलें कीं;—‘तूं एकादमांत पुष्कळ प्रश्न विचारतोस.’ पण शेवटीं फारवेळ कपाळकूट करून तिच्या कडून मी इतकेंच काढून घेतलें कीं, दानआम्ब्रोशाचें ठाणें तेथून कांहीं अधिक दूर नव्हतें, सुमारें एका कोसावर होतें.

जेवून खाऊन झाल्यावर बरीच रात्र झाली होती—, झपून निजाला जाण्याचा वेत करून मी तिला निजण्यासाठीं जागा विचारली. ह्यावर गर्विष्ठ व तिरस्कारयुक्त मुद्रेन तिनें जबाब दिला कीं; ‘काय? तूं निजण्यासाठीं जागा विचारतोस? पन्हेरच्या इवल्याशा तुकड्यावरच भोजन सारून नेणाऱ्या माणसाला निजण्यासाठीं मजकडे जागा नसते. माझ्या घरांतील सर्व विच्छाने पूर्वीच गुंतून राहिले आहेत. अजून

आमचे शिष्ट शिष्ट पाहुणे यायाचे आहेत, व त्या पाहुण्यांसाठीं इकडील सर्व सोई राखून ठेविल्या आहेत; पण तूं नला चांडाळीण झणशील, झणून मी तुला सांगतीं कीं, तूं माझ्या दांडसाळींत हवा तर पड. तुझ्या मऊ चामडीला पेंढा लागला तर कांहीं इजा होईल असें मला वाटत नाही'. हे ती ठाऊक नसतां खरे बोलली.— ते निमूटपणे मी ऐकून घेतलें आणि आपल्या नेमून दिलेल्या अड्ड्याच्या जागीं कसरलों. येथें मी खंवीर पुरुषासारखा निजलों; कारण सिंहासारखा उद्योग करणाऱ्या पुरुषाला निद्राजनित विश्रांतिसुखाच्या मंदिरांत जाण्यासाठीं लागलाच परवाना मिळतो.

भाग १४.

बर्गास एथें दोनामेन्शा जिल्ह्यासाला भेटून त्याचें आगतस्वागत करती.

मी अजगरासारखा पडून राहिलों नाहीं, पण दुसऱ्या सकाळीं कोंबडा आरवण्याच्या पूर्वी उठलों, व खाणावळवालीचे पैसे चुकविले. पूर्व संध्याकाळीं जसी ही वाई दिसली होती, तसी ह्यावेळीं दिसली नाहीं: किंचित् आटपशीर तोरा व जरा प्रसन्न चेहरा ह्यांचें थोडेसें प्रदर्शन झालें. सरकारी तीन रखवालदारांच्या प्रसादानें ही गोष्ट घडली असावी असा मी तर्क केला. हे गृहस्थ त्या रात्री ह्या घरांत निजले होते: ते घरधनिणीच्या जिवाळ्याचे पाहुणे होते, असें उघड

दिसलें व ह्याच शिष्ट गृहस्थांसाठीं ते विच्छाने गुंतून पडले होते.

शहरांतून जातांना मार्किसाच्या वाड्याकडे कोण-
ना रस्ता जातो, त्याबद्दल मी चौकसी केली. जातां
जातांच रस्त्यावर एक माणूस भेटला. पिनेफोर ए-
थील भटारखान्याच्या मालकासारखाच हाही शाहाणा
होता. तो माझ्या प्रश्नाचें उत्तर जितक्यास तितकें
मुद्यापुरतेंच देऊन तृप्त झाला नाहीं, पण त्यानें आण-
खीही मला सांगितलें कीं, तीन आठवडे होतील
तेव्हां दानआम्ब्रोशो स्वर्गवासी झाला, आणि त्याच्या
बायकोनें बर्गास एथील एका आश्रमांत राहून आप-
ल्या आयुष्याचा सद्ब्यय करावा, असा निश्चय केला
आहे. ह्या आश्रमाचें नांवही त्यानें सांगितलें. हें ऐक-
तांच मी वाड्याचा रस्ता टाकून पाहिल्यानें जसें मनांत
होतें, त्याप्रमाणें बर्गास शहराचा रस्ता धरला, आणि
एकदम दोनामेन्शाच्या आश्रमास येऊन पोचलों.
बाहेर उभा राहून आस्तोर्गा एथील तुरुंगांतून नुक-
ताच सुटून आलेला एक तरुण गृहस्थ बाईसाहेबांच्या
भेटोस आला आहे, अशी वद्री देवडीवरील दासीची
पायधरणी करून आंत लाविली. वद्री लावून ती
तसीच परत आली व मला एका माजघरांत बसण्या
विषयीं सांगू लागली. मी तसें केलें, तो मार्किसाची
विधवा बायको सुतकीवेषानें तेथें आली.

ती बाई ह्मणाली:—‘तूं कुशल आहेस कीं? चार
दिवसांमागे आस्तोर्गा एथील एका गृहस्थाला पत्र

लिहून माझ्या तर्फेनें तुला भेटण्याविषयीं मी विनंती केली होती आणि तुझी सुटका होतांच तूं येऊन मला भेटावें, असेही तुला सांगण्याविषयीं त्याला त्याच पत्रांत लिहिलें होतें. तुझी मोकळीकही लवकरच झाली असावी ह्यांत संशय नाही. तुझ्या निदोषी वर्तनाव्दल फौजदाराला जें मी सांगितलें होतें, तें तुझी त्वरित सुटका होण्याला वस होतें. तिकडून मला उत्तर आलें, त्यांत तूं तुरुंगांतून सुटलास, पण कोठें गेलास तें कोणास ठाऊक नाही, असा मजकूर होता. तूं मला परत भेटतोस कीं नाही व तुझे उपकार स्मरण्याची संधि मला मिळते कीं नाही, ह्या काळजींत मी होती. ह्याप्रमाणें तिचें भाषण चाललें असतां मी माझ्या घाणेरड्या पोशाखानें तिच्या समोर उभा होतो, लपून मला फार लाज वाटे व गोवळल्यासारखा होई, हें पाहून ती परत लणाली:— ‘काहीं चिंता नाही, बेव्या पोशाखाची ती कथा काय? तूं माझ्या उपयोगी इतका पडला आहेस कीं, जर तुझ्या उपकाराचा मोवदला करण्यास मी धजलीं नाहीं, तर मजसारखी दुसरी चांडाळ बायको ह्या दुनियेंत सांपडणार नाही. यासाठीं तुझी दगदग घालविण्याचें काम मी पत्करतीं. हें माझे कर्तव्यकर्म असून त्याचीं साधनेंही माझ्या शक्तींत आहेत. स्वतःला कोणत्याच प्रकारें असोईत न पडतां तुझ्या उपकाराचें कर्ज फेडण्याला हरकत पडणार नाही, इतकी माझी संपदा आहे.’

ती पुढें लणाली;—‘आस्तोर्गा, एथें आलीं उभय

तांही चौकींत पडलों, तेथपर्यंत माझी हकीकत तुला माहीत झालीच आहे. नंतर मला काय काय घडलें तें आतां मी तुला सांगतीं. आस्तोगाच्या फांजदाराला मी आपली इत्थंभूत कथा सांगितल्याबराबर त्याची खात्री होऊन त्यानें मला वर्गास येथें रवाना केले. तदनंतर मी मार्किसाच्या वाड्यांत हजर झालों. मी आपल्या परत येण्यानें सर्वांला मोठ्या आश्चर्यांत टाकिलें. लोकांकडून मला असें समजलें कीं, आपल्या घरांतून मी एकाएकी पळून गेल्यामुळे मार्किसाच्या हृदयास जबरदस्त धक्का पोचला व तो आतां इतका आजारी आहे कीं चांगले प्रसिद्ध वैद्यही त्याच्या जीविताची आस्था बाळगीत नाहींत, यासाठीं माझे घेणें फार उशिरां झालें; माझ्या दैवगतीच्या शोक-रसास हा एक नूतन प्रकार जोडला गेला. तथापि मी आलों, ह्याबद्दल मार्किसाकडे वर्दी पोंचविली. आज्ञा मिळतांच मी मार्किसाच्या खोलींत गेलों व त्याच्या पलंगासमोर गुडघे टेकून बसलों; ह्या वेळीं माझे तोंड दुःखाश्रूंनीं व्यापून गेलें होतें व माझे अंतःकरण खऱ्याखऱ्याच दुःखाच्या अतिशयानें अत्यंत गांजून गेलें होतें. मला पहातांच मार्किस ह्मणाला;—‘तुला एथें कोणी बलावून आणलें? तूं आपला कोणताही मतलब साधून घेण्याच्या विचारानें इकडे आली आहेस काय? त्वां माझा जीव घेतला, इतक्यानेंच संतुष्ट झाली नाहींस काय? माझे प्राणोत्क्रमण कसें होतें, तें आपल्या डोळ्यांनीं प्रत्यक्ष पहावें असीं अंतः

करणापासून तुझी इच्छा असून ती तृप्त करण्यासाठी तू आली आहेस असे वाटते.' भी उत्तर केलें;— माझ्या धन्या, भी आपल्या प्रथम पतीबरोबर पळून गेली त्याबद्दल सर्व कथा इनेसने आपल्याला श्रुत केली असावीच; आणि दुर्दैवाने घाला घालून ती सर्वस्वी माझ्याकडून हिरावून नेला नसता तर भी अतःपर आपल्या दृष्टीस पडली नसती.' ह्याच वेळीं दानअल्वाराला वाटमाऱ्या चोरांनीं मारलें व त्यांनीं मला आपल्या भुयारांत बंदीवान करून ठेविलें होतें, पण मोठ्या नसीबाने माझी सुटका झाली, इत्यादि सर्व गोष्टी मुळापासून शेवटापर्यंत भी त्याला कळविल्या. हें ऐकून त्याला दया आली व त्यानें आपला उदार हस्त पुढें केला, व प्रीतिपुरस्सर असे ह्मंटले कीं; 'बस, माझी खातरी झाली; आतां मला कसलेंच गाऱ्हाणें सांगण्यास जागा उरली नाही. अरेरे! तुला दोष देण्यासारखा मला कोणता तरी हक्क आहे काय? आपल्या प्रियपतीच्या पंथांत तू परत गेलीस, ह्मणून त्वां मला अशा दुःखांत सोडलें. ह्या तुझ्या अप्रतिम प्रीतीसाठीं तुला भी कसा छळूं शकेन? हे देवी, तूच पहा बरें! देवाच्या इच्छेस कोणाच्यानेही अडथळा आणत नाही. ह्यासाठींच भी तुला पाठलाग करूं नये असा हुकूम दिला. दानअल्वार जरी माझा प्रतिस्पर्धी होता, तरी त्याला जे पवित्र व आद्य अधि-कार प्राप्त झाले होते, त्याला मान दिल्यावांचून माझ्यानें रहावलें नाही; आणि त्याजबरोबर पळून जाण्यासाठीं

तुला जी प्रेरणा शाली, तीही कोणत्या तरी श्रेष्ठ शक्तीपासून शाली असें मी समजलों. ह्या सर्वांचा निकाल न्यायदृष्टीनें व समजुतीच्या भावेनें करणें झटलें लक्षणजे, तूं पुनः पूर्ववत्प्रमाणें माझ्या प्रीतीस पात्र झालें पाहिजे. प्रिये मेन्शा, तूं आलीस येणेंकरून खरोखर मी आनंदसागरांत बुडून गेलों आहे. पण कटकटा! हे आनंदसुख अनुभविण-स मी फार काळ राहीन असें वाटत नाहीं. मला आपला अंतकाळ समीप आला असा भासाहोतो. तुझें माझें पुरतें पुनर्दर्शन घडलें नाहीं, तोच मला तुझा शेवटचा निरोप ध्यावा लागतो ह्यांत संशय नाही.' ह्या अंतःकरणवेधक शब्दांनीं माझ्या नेत्रावाटे अश्रूंचे लोट चालले. मानवी अंतःकरणांत जितक्या दुःखाचा समावेश व्हावा, तितकें दुःख मला झालें व तें आपोआप बाहेर पडलें. दानभत्वारार जरी मी इतकी आसक्त होतीं, तरी त्याच्या मरणानें मला इतकें प्रखर दुःख झालें असें वाटत नाहीं दानआम्त्रो-शोनें आपल्या मृत्यूबद्दल जें भविष्य केलें, तें खरें उतरले ; दुसऱ्याच दिवसीं तो देवाज्ञा पावला. आतां आमच्या लग्नाच्या वेळीं ठराव झाल्याप्रमाणें मला बरेंच भर्तृदत्त धन राहिलें आहे. पण त्याचा असद्व्यय होऊं नये, लक्षण मी फार जपेन. मी जरी अजून तारुण्यांत आहे, तरी तिसऱ्या पतीच्या वेंगेंत जाईन, असें आतां कोणींच समजूं नये. दुसरें असें आहे कीं, असा छिछोरपणा जी निर्लज्ज व फंदी बायको असती, तिच्याच अंतःकरणाला जाचक होत नाहीं; सत्वधीर

व सुजाण बायकोच्या मनाशी तशा हलकटपणाचा मुळीच मिलाफ होणार नाही. विषयसुखाची रुचि मजमधून निखालस विशाली, असें मी उधड कवूल करीन; यासाठी आपल्या आयुष्याचे दिवस ह्या आश्रमांत घालवावे व ह्या आश्रमाची पाळणकर्त्री व्हावे, अशी माझी इच्छा आहे.

ह्याप्रमाणे दोनामेन्शा इने आपल्या पुढील वेता बदल भाषण केले. नंतर तिने आपल्या झग्यांतून एक थैली बाहेर काढली आणि माझ्या हाती दिली. ती ह्मणाली:—‘हे शंभर द्युक्त फक्त तुला कपडे लत्ते करण्यासाठी घे. हे झाले, ह्मणजे परत येऊन मला भेट. मी आपली कृतज्ञता अशा स्वरूप मयादिते कोंडून ठेवू इच्छीत नाही.’ मी तिचे फारफार आभार मानले व तिला तुझा निरोप घेतल्यावांचून बर्गास सोडून जाणार नाही, असें शपथपूर्वक वचन दिले. अशा वचनाचा अनादर कोण तरी पापी करील ! माझे तर पंचहीप्राण त्याचें पालन करण्याकडे गुंतून पडले ! नंतर मी एकाद्या मेजवानीच्या घराचा शोध लावावा ह्मणून गेलों. पहिल्यानेच जें घर सांपडलें तेथें उतरून जागा मागितली. माझ्या झग्यामुळे माझ्या खर्चीबदल वाईट मत होऊं नये ह्मणून मी पूर्वीच घरधन्याला सांगितले की, जरी बाह्यात्कारी मी दर्शनसंतोषी दिसत नाही, तरी मी आपल्या एक रात्र राहाण्या बदल पैसे एकाद्या डौलदार पोशाखल्यालेल्या गृहस्थाप्रमाणे चुकवीन. घरधन्याचें नांव माजूलो असें होते.

हा बडा थड़ेबाज होता. माझे बोलणें ऐकतांच तो माझ्या पायांपासून डोकीपर्यंत आपली दृष्टि फिरवीत. मजकडे धांवला व समाधानपणें आणि उपरोधिक मुद्देनें दांत विचकल्यासारखें करून झणाला;—‘अशा प्रकारें खातरी करण्याचें आपल्याला कांहीं प्रयोजन नव्हतें; आपण उदारपणानें माझी सेवा फेडाल, हें स्पष्ट दिसतें, कारण आपली मुद्राच श्रीमंतीची दिसते. कांहीं कारणपरत्वें आपण हा वेष धारण केला असेल; द्रव्यसंबंधानें आपलें चांगलें स्वास्थ्य असावें, ह्यांत संशय नाही. तो लुच्या मजकडे पाहून हंसत होता, असें मला स्पष्ट दिसलें; यासाठीं हंशाचे पेटके भरण्यादुनीच त्याची उचल थांबवावी झणून मी आपल्या थैलीची थोडीसी चुणूक त्याला दिली. त्याच्या समोरच एक मेज होती, त्यावर थैलीतले द्रुकत ओतून मी मोजूं लागलों, व बारीक दृष्टीनें पाहिलें, तों माझ्या नाण्याच्या योगें तो अदबीवर येत चालल्याचीं लक्षणें दिसूं लागलीं. मी त्याला एका शिंप्याला बलावून आणण्याला सांगितलें. तो झणाला कीं,—‘दलालासच बलावलें तर चांगलें; तो सर्व प्रकारचे पोशाखी कपडे आणील; व तुझाला हवे ते कपडे एकाच खेपेंत मिळतील. मीं ही सूचना मान्य केली व तीच प्रचारांत आणावी असा निश्चय केला. दिवस अस्तमानास जात होता, झणून मी आपली खरेदी दुसऱ्या सकाळ पर्यंत तक्रूर ठेविली आणि रान सोडून पळाल्यापासून जो माझा उपासमार झाला होता, त्याचा वचपा

काढावा, लणून अगोदर भोजनाच्या तर्तुदीस लागावें,
असे मनांत आणलें.

भाग १५.

जिल्ब्लास ढवदार पोशाख करतो, व त्या
माईकडून दुसरें बक्षीस घेतो. बर्गीस सोडून
जातांना त्याचा लवाजिमा.

सानीं मैत्र्याच्या मांसाचा खिमा एका ताटांत
विपुळ भरून मजपुढें ठेविला. बहुधा त्या अवध्या
पकान्याचा मीं चेंदा उडविला; प्राशनही भोज-
नाच्या तोडीस आणलें. आणि जेव्हां कोपळीत
अवकाश नाहींसा झाला, तेव्हां विठ्ठान्यावर जाऊन
पडलों. भरपूर धाऊन पिऊन सुखानें पडलों होतो,
तेव्हां विलंब न लागतां गात्रांस शिथिलपणा पोंचून
गाढ झोंप लागेल, अशी मला आशा होती; पण
पापी डोळा कांहीं केल्या झंकेना. दुसऱ्या सकाळीं
पोशाख खरीद करावयाचा होता, तो कसा निव-
डावा, ह्या विवंचनेत मन गुंतून पडलें. बरें आतां
कसें करावें ? मी माझ्या पहिल्याच बेताला अनुसरूं
काय ? एकादा तांकडा झगा विकत घेऊन शिक्ष-
कीचा धंदा चालविण्यासाठीं सालामांकास जाऊं
काय ! पण अशा सनदी शिक्षकांचा पोशाख मी कां
विकत घ्यावा ? परंपरा चालविण्यासाठीं ? बरें, माझी
मनदेवता तरी आंतून काय सांगते तें पाहूं. नाहीं;

ती असें कांहों करूं नको लणून सांगते. मलवस्त्राहून तरवार वापरावी, व दुसऱ्या गोष्टीच्या विचारांत पडण्यापूर्वी ह्या जगांत श्रांपमाणें बाहुबळावर जावें हें धरें, इत्यादि विचार माझ्या मनांत घोळूं लागले.

गृहस्थी वाण्याचा पोशाख करावा, असा मी निश्चय केला. रात्र संपून सूर्योदय केव्हां होईल त्याची वाट पाहत पडलों; आणि थोडासा प्रकाश माझ्या डोळ्यावरून झळकला न झळकला इतक्यांत उठून बसलों. उठतांच मी त्या घरांत इतक्या मोठ्याने गोंगाट केला कीं, पटाईत निजणारे सुद्धां जागे झाले. मी सगळ्या चाकरांला हाका मारल्या व त्यांनीं शिष्यांच्या वर्षावाने मला जत्राव दिले. पण करतात काय ? त्यांना ओथरून सोडून उठणें भागच पडलें. मी कुठल्या त्यांनां निजूं द्यायला ? ते दलालास बलावून आणीत तो माझ्याने फुरसद काढवेना. दलाल लवकरच आला; त्याजबरावर दोन छोकरे हिरव्या कपड्यांचा एक एक मोठा बीजा खांद्यावर लटकावून आले. ह्या दलालानें पुढें लिहिल्या प्रमाणें मोठ्या अदबानें मजशीं भाषण केलें:—'रावसाहेब, दुसऱ्या कोणाकडे आपली शिफारस न होतां मजकडेच झाली, येणेंकरून आपण आपला फायदा करून घेतला ह्यांत संशय नाहीं. मी आपल्या भाऊवंदांची निंदा करतो असें आपण समजून नये; त्यांच्या अवरूला यत्किंचित्ही डाग लावण्याचें ईश्वरानें माझ्या हातून घडवूं नये. ते सर्व प्रकारें चांगलेच आहेत. पण सांगणें लणून इतकेंच कीं, आमच्यांत

एकही असा सांपडणार नाही, की तो पोटातिडि-
कीने आपल्या धन्याचें काम बजाविले. एकाद्याला
उलटा सुलटा सोलून टाकण्याच्या कामां हे जू लोकां-
लाही मार्गे पाडतात; प्रामाणिकपणा कसा असतो, हे
एकालाही माहीत नाही. अवध्या ओसाड वाळवंटांत
ओलाव्याचें हिरवें स्थळ काय तें मीच आहे. मी बाजवी
तेवढा नफा घेऊन संतुष्ट राहतों. एका पेनी मार्गे मला
एक पोंड सुटला तर बस; छे! छे! मी उलटें बोललों:—
एका पोंडामार्गे एक पेनी;—असें बोलावेंसें माझ्या
मनांत होतें. परमेश्वरा ! मला तूं ह्या जगांत असेंच
प्रामाणिकपणें व सुखानें चालण्याची बुद्धि सर्वदा दे !

ह्या दलालाचा प्रस्ताव म्या मूर्खानें अक्षरशः खरा
मानला व त्या छोकऱ्याला आपले बोजे सोडण्यास
सांगितलें. त्यांनीं इंद्रधनुष्यांतील प्रत्येक रंगाचे पोशाख
मला दाखविले व नानाप्रकारचे दुसरे सुटे कपडेही
विकायाला बाहेर काढले. हे सर्व कपडे बेताबाहेरसे
वाटल्यावरून मी झिटकारले ; पण त्यांनीं मला एक
पोशाख आंगास चढवून पाहण्याविषयीं सांगितल्याव-
रून मी तसें केलें, तो जसा काय तो माझ्या आंगाचें
माप घेऊनच तयार केला होता, असा बसला. ह्या
साजाकडे माझी हौस धांवली. रोज वापरण्याच्या का-
माला जरी तो अमळ भारी होता, तरी त्याकडे माझा
जीव टांगल्यासारखा होऊन मी किंमत ठरविण्यासाठीं
झटलों. सर्व साजाचासाज निलया रंगाच्या मखमा-
लीचा केला होता व त्यावर सोनेरी कलावतूच्या

कशिदेदार बुड्या होत्या. त्या दलालाने माशा कल जाणून लुटले की; 'आपल्याला वस्तूची चांगली पारख आहे. मी ईश्वरास स्मरून खरे ते सांगतो की, आपण कांहीं आज कालच्या नव्या उमेदवारांसारखे दिसत नाही, हे स्पष्ट आहे. हा एवढा साज तर तुम्ही ठेवा ! एका पहिल्या प्रतीच्या बड्या गृहस्थासाठी हा पोशाख तयार केला होता व तो कालच तयार होऊन आज बाहेर पडला आहे. मखमाल तरी कसो आहे ती पाहा ! हात लावून बघा : इतकी उंची खुमासदार व मासलेदार सुंदर रंगाची दुसरी मखमाल कोठेही मिळणार नाही; आणि कशिदा कसा आहे ! त्यांत जी कारागिरी आहे, त्याहून चांगली कारागिरी आपण कोठे पाहिली असल, तर सांगा पाहू !' मी त्याची किंमत विचारली, तेव्हां त्याने उत्तर केले;—'किंमत फारसी नाही; अवघे साठ द्युकत. खोटे बोलेल तो कमअस्सल. कालच एक गिऱ्हाईक इतकी किंमत देऊन तो साज घेण्यासाठी अगदी शर्टी पडला होता, पण म्यां दिली नाही. आपण नवे गिऱ्हाईक पडला व मागे पुढे दुसरे पुष्कळ काम आपल्याकडून मला फर्माविले जाईल; शिवाय आपण उत्तम परीक्षक आहां, तेव्हां व्यर्थ जीभ लांब केली, तर उलटी लबाडी पदरांत बांधावी लागेल, लपून तितक्या किमतीला मी तो पोशाख देण्यास कबूल झालों.' मी पहिल्यानेच पंचेचाळीस द्युकत देऊं केले. सांगितलेल्या व देऊं केलेल्या किमतीत फरक थोडाच होता ! अधिक तर

पंचवीस द्युक्त किंमत रास्त होती. त्या दलालाने सावधानपणे असें लोटलें कीं; 'धनीमहाराज! मी अधिक मागत नाहीं. आपल्यासारख्या प्रतिष्ठित गृहस्थास- मोर मी एकच किंमत सांगत असतो. (नंतर तो पोशाख एकीकडे काढून दुसरा पोशाख उचलतो.) पण इकडे बघा, हा साज आपल्याला पुरवत नसेल, तर हा दुसरा घ्या; पहिल्यापेक्षां हा दुसरा तुझाला सर्राफेवार पडेल.' ह्या सर्व प्रकारांनीं, ज्या वस्तूची किंमत कमी करायाला मी पाहीं, तीच वस्तू कसेही करून हातावाहेर घालवूं नये, अशी मला उत्कंठा झाली. आणि त्यानें किंमत कमी केली असती, असें जरी होतें, तरी त्याबद्दल मला कल्पना न झाल्यामुळे मी साठ द्युक्त त्याला दिले. जेव्हां मूर्ख व त्याचा पैसा हे सहज रीतीनें परस्परांला अंतरले, असें त्यानें पाहिलें, तेव्हां, मला खरोखरच वाटतें कीं, नीतिज्ञान एकीकडे ठेवून हपाप घेणाऱ्या जू लोकांकडून एकादी उपदेश- पर सूचना घेतली असती, तर बरें होतें, असा त्याला पश्चात्ताप झाला असेल. कारण माझ्या तोंडाला आणखी- ही पानें पुसण्यास त्याला सवड होतीच, पण वाजवी तेवढा नफा घेण्याचा त्याचा बाणा, त्याप्रमाणें एका पंनीमागें जो एक पोंड मिळाला, तितक्यांतच संतुष्ट होऊन तो आपल्या गळ्यांसहित चालताझाला. तेही सकाळपासून संध्याकाळपर्यंत श्रम करीत फिरतात व त्यांनाही पोट आहे, अशी मी आपल्या मनाची समजूत केली.

आतां एक बंडी, एक घोंगडी आणि दोन चांगले मांडचोळणे इतकीं वस्त्रें मजकडे शालीं. माझ्या पोशाखाचा दुसरा सरंजाम अजून ध्यायाचाच होताः अर्धा दिवस तर या खालीं मोडला. मी तागाचा कांहीं बारीक कपडा, एक टोपी, रेशमी पायमोजे, बुटांची जाडी, आणि एक तरवार इतकें साहित्य विकत घेऊन खरेदी पुरी केली. हा सगळा पोशाख चढविला, आणि आपल्या सज्ज शरीराचा जेवढा भाग दिसला, तेवढा नीट न्याहाळून पाहिला; तेव्हां माझ्या डोळ्यांला किती तरी आनंद झाला ! त्या पोशाखाच्या भरकुमीकडे माझे डोळे एकसारखे लागून गेले. मोर जसा आपल्या सुंदर पिसाऱ्याकडे वरचेवर पाहतो, तसा मी आपल्या पोशाखाकडे पाहूं लागलों. ह्याच दिवसीं मी दोनामेन्शाला परत भेटलों. तिनेही आपल्या रोजच्या भलाईनें माझी भेट घेतली. ती, मी तिच्या मोठ्या उपयोगावर पडलों होतो, लणून वारवार माझे आभार मानूं लागली. ह्या विषयावर परस्परांनीं परस्परांचा बराच वेळ आदरमान केला. नंतर 'प्रत्येक गोष्टींत ईश्वर तुला यश देवो.' असा आशीर्वाद देऊन व मला रामराम करून ती चालती शाली. जातांना सुमारें तीस पिस्तोल किमतीची एक आंगठी मात्र मला नजर करून घेतली की, 'कृपा करून माझ्या स्मरणासाठीं ही आंगठी तूं ठेव.'

मी आपल्या मते ती कांहीं तरी मोठेंसें बक्षीस देईल असें मानलें होतें, लणून ती आंगठीच मिळाली.

ल्यासरशे मी अगदीं वावळा झालों. त्या वाईच्या ह्या इवल्याशा औदार्याने मुळींच संतुष्ट न होतां, मी विवंचना करीत करीत पावले. मार्गे मोजू लागलों; पण आपल्या खाणावळीच्या दरवाजाशी येऊन ठेपलों न, ठेपलों इतक्यांत एका माणसाने मला गांठले व आपल्या घोंगडींतून एक मोठी पिशवी बाहेर काढून भजसमोर ठेविली. ही पिशवी बहुधा चालू नाण्याने पूर्ण भरलेली होती असे दिसले; मी आणि तेथे जे दुसरे होते, ते तोंड वासून तिजकडे पाहू लागलों. मृत्तिका मळापासून उत्पन्न झालेल्या ह्या ओझेवाल्याचे शब्द जसे मला अमृतप्राय गोड लागले, तसे प्रत्यक्ष स्वर्लोकवासी देवदूतांचेही शब्द गोड लागले नसते. तो लणाला;—‘जिल्ब्लास महाराज, मांकिस्बाईने आपल्याला रामराम सांगितले आहेत.’ मी डोकें हालविल्यासारखें करून मान्यता दर्शविली व चांगचांगल्या भाषणांनी त्याला खुष करून घरी जाण्यासाठी निरोप दिला. मजकडे त्याची पाठ झाली, इतक्यांत ससाणा जसा आपल्या भक्ष्यावर झडप घालतो, तसा झडप मी त्या थैलीवर घातली व तिला आपल्या गर्वांत धरून खोलींत गेलों. मी एका क्षणाचाही विलंब न लावितां ती पिशवी सोडली; आंत एकहजार चुकत होते ! घरधन्याने त्या ओझेच्याचे शब्द कानोसा घेऊन ऐकिले होतेच, त्यावरून मी ते चुकत मोजीत होतो, इतक्यांत तो आंत आला. मेजावर ते सगळे द्रव्य पडलेले पाहून त्याची चंद्री गुंग झाली; व तो

हणाला;—‘ अरे ! काय तरी चमत्कार हा ! असें हें द्रव्य !’ नंतर वांकड्या डोळ्यानें गमजे करीत करीत पुढें आला आणि हणतो; ‘ वरें ! वरें ! तुझीं पक्के वस्ताद आहां वुवा ! बायकांच्या मनोरथाला कशा कशा गुदगुल्या कराव्या, तें तुझीं चांगलें जाणतां ! तुझाला वर्गासाला येऊन पुरते चोवीस तासहां झाले नाहींत, तोंच पहिल्याच भेटोसरसे मार्किट वाईला तुझीं आपल्या कहेंत आणलें.’

हे भाषण कांहीं हणण्यासारखें खराब नव्हतें. माजूलोचा समज जरी चुकीचा होता, तरी त्यानें माझ्या फुशारकीची तारीफ केली, तेव्हां त्याची चूक त्याला उघडी करून द्यावी, असा पुरतेपणीं माझ्या मनाचा कल झाला नाहीं. जवान जवान पोरगे, दुसऱ्यांनीं आपल्याला इष्कवाजमर्द हणवें असें इच्छितान, ह्यांत कांहीं नवल नाहीं. परंतु अद्याप मी कडकडीत ब्रह्मचारी होतो, व माझें शुद्धाचरण कोणत्याही गर्वोक्तीपासून मला राखीत असे. मी घरधन्याला दोनामेन्शाची इत्थंभूत कथा सांगून त्याचा संशय दूर केला. माझें वृत्त त्यानें लक्ष लावून ऐकिलें. नंतर मी आपली कुळकथा त्याला सांगितली, ती ऐकत असतां त्याला गोडी लागलीसी दिसल्यावरून मला दोन उपदेशपर शब्द सांगून सहाय व्हावें असी मी त्याला विनंती केली. त्यानें कांहीं वेळपर्यंत एकाग्रचित्त होऊन गंभीर मुद्रेनें म्हटलें; ‘ जिल्ब्लाससाहेब, आतां तुझींवर माझी प्रीति जडली; आणि ज्या अर्थी

उघड्या अंतःकरणानें तुझीं मला आपला वृत्तांत कळविला व माझा उपदेश विचारला, त्या अर्थी मीही कांहीएक पडदा न ठेवितां कोणत्या प्रकारानें तुमचें चांगलें होईल, तें तुझांला सांगतो. तुझीं दरवार मुत्सदगिरीच्या कामाला योग्य आहां, असें तुमच्या लक्षणांवरूनच स्पष्ट दिसतें; यासाठीं तेथपर्यंत तुझीं जा आणि एकाद्या बड्या मानकन्याशीं वळण पाडा व त्याच्या चाकरीस राहा. त्याची मर्जी कोणत्या प्रकारें राखावी व त्याच्या गुप्त मसलती कशा समजून घ्याव्या, ह्या गोष्टीकडे मात्र चांगलें लक्ष ठेवा; तुझीं असें न कराल तर त्याच्या कुटुंबांत राहून व्यर्थ कालक्षेप केल्यासारखा मात्र होईल. ते लोक एकाद्या स्वऱ्या मित्राची निष्ठा किंवा पोटाग हीं गणीत नाहींत. त्यांनां भडवे, खुशामती, टाळीस टाळी देणारे माणूस पाहिजेत, याशिवाय दुसरेही एक साधन तुझांकडे आहे: तुझीं तरुण व देखणे आहां. तुमच्या दुसऱ्या चांगल्या गुणांला विचारतो जवरा ! त्यांची क्वचित गरज लागली तर लागती. एखाद्या श्रीमान विधवा अथवा सधवा बायकोची उठावणी तुमच्या कडून झाली नाहीं, तर तुझीं जन्माला येऊन व्यर्थ ! स्त्रीव्यसनानें श्रीमान लोक कदाचित् फशीं पडतील, पण ज्याच्या काखा मुळींच वरल्या, त्यांनां त्यापासून उलटा फायदा होण्याचा संभव आहे. यासाठीं माझे तर मत तुझीं माद्रीडास जावें असें आहे; पण कांहीं तरी लवाजिमा घेतल्या शिवाय तुझांस तिकडे जातां नये. तेथें काय

व दुसरोकडे काय ! लोक बाह्यरंगाला विचारतात आणि तुम्ही जसा भपका ठेवाल, तसे ते तुम्हांला विचारतील. तुम्हांसाठीं मी एक चाकर आणोनः उगीच नव्हे, कसोटीस लावलेला चाकर, हुशार व नामी पोरगा, माझ्या खातरीस उतरलेला व माझ्याच स्वभावाचा असा गडी आहे. आपल्या साठीं एक व चाकरासाठीं एक असे दोन खेचर विकत घ्या आणि जितक्या त्वरेनें जावेल तितके जा.'

हा उपदेश इतका पसंत दिसला कीं, माझ्याने त्याचा अन्वेष करविला. दुसऱ्या दिवसीं मी दोन खेचर विकत घेतले आणि चाकराच्या बेलीचाली बदल ठराव केला. तो तीस वर्षांचा तरुण मनुष्य होता; दिसण्यांत सावडा व भोळसरसा दिसे. आपण गालिशाचा रहाणारा, व आपले नांव आंब्रोस असे त्यानें मला सांगितले. दुसरे चाकर आपलपेटे असतात व आपल्याला पुरती मजुरीच पोंचत नसते, अशी नेहेमी कुरकुर करतात. हा चाकर तसा नव्हता : त्यानें माझी खातरी केली कीं, आपण फारशा भुकेचा माणूस नाहीं, आणि मी जे कांहीं देईन त्यांतच संतुष्ट रहाणारा आहे. नंतर मी एक जामदानी विकत घेतली व घरधन्याचा निरोप घेऊन आलीं दुसऱ्या सकाळीं सूर्योदयाच्या पूर्वीं बर्गास सोडून माद्रिडाच्या रस्त्यास लागलीं.



भाग १६.

एकाद्या मनुष्याच्या हातांतून लक्ष्मी कशी
निसटून जाते ती पहा.

पहिल्या रात्री आली दुनास एथे निजले, आणि दुसऱ्या दिवशी सुमारे संध्याकाळच्या चार वाजतां वालादोलिदास पोंचलो. सर्व शहरांत जो चांगला संभावितसा भटारखाना दिसला, तेथे उतरलो. खेचरांला गड्याच्या स्वाधीन केलें, आणि मी एका खोलींत जाऊन हुजऱ्याकडून माझी जामदानी आंत आणविली. मी थोडासा थकलो होतो, झपून तसाच पायांतलि बुटांसहित एका कोचीवर आडई घेतली, तो एकाएकीं शोपीं गेलो. मी उठलो तेव्हां बरीच रात्र पडली होती. मी आम्ब्रोसाला हाक मारिली. तो घरांत कोठें मिळेना; पण थोड्याच वेळानें आला. तूं कोठें गेला होतास? असें मी त्याला विचारलें. त्यानें मला सांगितलें कीं, बर्गासा पासून वालादोलिदापर्यंत परमेश्वरानें आपल्याला सुरक्षितपणें आणलें, त्याबद्दल कृतज्ञतापूर्वक त्या परमेश्वराची स्तुति करण्यासाठीं आपण देवळांत गेलो होतो. मी त्याच्या भक्तीची तारीफ केली; नंतर रात्री भोजनासाठीं कोंबडीचें मांस तयार करावें, अशी वडीं दिली.

ही वडीं देत आहे, इतक्यांत घरधनी हातांत पेटलेली मेणवत्ती घेऊन माझ्या खोलींत आला. त्या शापदग्ध मेणवत्तीच्या उज्जडानें एक बाईही आंत

प्रविष्ट झाली. ही बाई सुंदर पण तरुण नव्हती, आणि उच्च पोशाख व्याली होती. ती एका भालदारावर ओटांगली होती व तिच्या स्वारित एक शिद्याचा छोकरा होता. ह्या गुप्तवेषी बाईने गंभीरपणे नमन करून मला विचारलें कीं;—‘संतिलनकर जिल्ह्लास महाराज,’ हेंच का आपलें नांव?’ हा प्रश्न ऐकतांच मी परम आश्चर्यांत पडलों व झटकन माझ्या तोंडावाटे ‘होय,’ असे शब्द निघाल्या सारखे झाले, तोंच तिनें आपले मृदु हात त्या भालदाराच्या कवजांतून सोडविले आणि मोठ्या आनंदाच्या भरानें मला मिठी मारली. ह्याचा अर्थ काय तो उमगून काढण्यासाठीं मी जों जों अधिकाधिक विचार करूं लागलों, तों तों माझी अकल गुंग होऊं लागली. ती झणाली;—“देवानें जी आज मजवर दया केली, तिजकरितां मी त्याचा स्तव करितीं. मी ज्या सत्पुरुषाच्या शोधांत होती, तो तूंच आहेस.” ह्या उपोद्घातावरून मला पिनेफोर एथील माझा मित्र उंडीकनाल ह्याची आठवण झाली, आणि ही बाई कांहीं प्रमाणिक नसावी असा संशय माझ्या मनांत येऊं लागला, पण तिच्या भाषणाच्या शेवटील रंगानें तिजविषयीं माझे मत बरें झालें. ती पुनः झणाली, ‘तूं मोठ्या शूरत्वानें व थोर हृदयानें जिचा बचाव केला, त्या दोनामेन्शाची वडील आतेवहीण मी लागतीं. आज सकाळींच तिजकडून मला एक पत्र आलें. तुहीं माद्रिडास जाणार असें वर्तमान तिला लोंगल्यावरून ह्या रस्त्यानें तुमचें जाणें झालें,

तर मी तुमची चांगली बरदास्त ठेवावी, असा निरोप तिने मला लिहिला आहे. हे दोन तास मी तुमच्या शोधार्थ सर्व शहरभर हिंडत आहे. ह्या भटारखान्याकडे जा, त्या भटारखान्याकडे जा, एथे चौकशी कर, तेथे चौकशी कर, ह्याप्रमाणे केलें; शेवटीं ह्या घरधन्याने तुमच्या ज्या खाणाखुणा सांगितल्या, त्यांवरून माझ्या भातेबहिणीचे उद्धर्तें तुम्हींच असाल, असा तर्क मी केला. हा माझा तर्क खरा झाला, लपून मी ईश्वराचा स्तव करतीं. आतां मी आपल्या नातलग्नांच्या मित्राचा व तशांतही विशेषेंकरून माझ्या प्रियकर बहिणीच्या उद्धर्त्याचा आदर सत्कार कसा करितीं, तें तुझाला परिचयांतों समजेल. रुपा करून तुम्ही आतां माझ्या घरीं चलावे. तेथे तुमची सोई एथल्याहून चांगली राहिल. मी तिचे आभार मानले व उगीच परक्याला त्रास देण्यास आपण खुषी नाहीं, असें तिला सांगितले; पण तिच्या आग्रहापुढे माझी मर्यादशीलता कांहींच नाहीसी झाली. आत्तां त्या नेण्यासाठीं भटारखान्याच्या दरवाजाशीं गाडी तयार होतीच, तीत माझी जामदानी चांगल्या बंदोबस्ताने तिने आपल्या समक्ष ठेवविली; कारण तिने खरे तें सांगितलें कीं, वालादोलिद एथे बरेच हाताळमाणूस आहेत! सारांश मी त्यांना आपला देह त्या भटारखान्यांतून ओढूं दिला; मी, ती व ती हातारा भालदार असीं गाडीत बसलों. बिचाऱ्या घरधन्याच्या आंगाचा अगदी तिळपापड झाला असेच, कारण

आपल्या विन्हाडी माझ्या राहाण्यापासून त्याने जी दस्तुरी मिळवण्याचं मनांत आणलें होतें, तिला तो अगदींच मुकला.

आमची गाडी कांहींशा अंतरावर जाऊन थांबली. आलीं एका सुंदर वाड्याच्या दरवाजाशीं उतरलों, आणि जिना चढून एका सदरेंत गेलों; एथें नाना प्रकारचें सामान मांडलें होतें व सुमारें बीस किंवा तीस मेणवतीचे दिवे पेटत होते. कित्येक चाकर लोक उभे होते, यांस या बाईनें, दानराफेल आला कीं काय ? असें विचारलें. त्यांनीं 'नाहीं' असें उत्तर दिलें. नंतर तिनें मला अनुलक्षून भाषण केलें तें असें;—'जिल्ब्लास साहेब माझा भाऊ एथून सुमारें तीन कोसांवरील एका खेड्यांत गेला आहे, तो परत केव्हां येईल, ह्मणून मी वाट पाहत आहे. तो घरीं आल्यावर आमचे कुटुंब ज्या सद्गृहस्थाचें इतकें ऋणी झालें आहे, त्याचे पाय आपल्या घरास लागले, हें पाहून त्याला कितीचरें सानंदांश्चर्य होईल' ! हें सुंदर भाषण तिनें संपविलें नाहीं, तोंच आली थोडासा गलबा ऐकिला, व तो गलबा दानराफेलाच्या आगमनानें झाला, असें आलीला कळलें. ह्या नटव्यानें लागलाच आपल्या दर्शनाचा लाभ आलीला दिला. ह्याचा आकार बराच प्रवधवीत, व बाणा गृहस्थीसा दिसला. ती बाई त्याला ह्मणाली; 'बंधु, तूं परत आलास, हें पाहून मला अयानंद झाला; आतां संतिलनकर जिल्ब्लास महाराजांचा आदर

सत्कार करण्याच्या कामीं तूं मला मदत देशील. आमची बहीण दोनामेन्शा ह्या गृहस्थाची फार उपकारी झाली आहे, त्याकरितां ह्याचा सन्मान जितका आम्हां ठेवूं तितका थोडा. इकडे हे पहा, तिजकडून मला नुकतेच एक पत्र आलें आहे, तें तूं वाच. दानराफेलानें लखोटा उघडला व पुढें लिहिल्या प्रमाणें घडघडीतपणें तें पत्र वाचलें ;—

“ प्रियकर कामिला, संतिलनकर जिल्ब्लास ”
 “ महाराज, माझ्या अवरुचे उद्धर्ते व जिवाचे त्राते ”
 “ हे नुकतेच दरबारास जाण्यासाठीं निघाले आहेत. ”
 “ त्यांचें जाणें अलवत वालादोलिदांतून होईल. तुझे ”
 “ व माझे एक कुटुंबाचें नातें व त्याहूनही अधिक ”
 “ असी आम्हां उभयतांची अखंड मैत्री, ह्या दोन ”
 “ गोष्टी मनांत आणून मी तुला सशपथ विनंती करती ”
 “ कीं, त्वां त्यांचा चांगला आदर सत्कार करावा ”
 “ आणि कांहीं काळपर्यंत त्याला आपल्या घरी ”
 “ ठेवून घ्यावें. ह्या माझ्या विनंतीकडे तूं लक्ष देशील ”
 “ व तूं आणि माझा प्रिय बंधु दानराफेल माझ्या ”
 “ उद्धर्त्याचा योग्य आदर सत्कार कराल अशी मी ”
 “ मोठी उमेद ठेविती. ”

“ बर्गास. ”

“तुझी प्रियकर बहीण,”

“दोनामेन्शा.”

दानराफेल परत परत त्या पत्राकडे दृष्टि फिरवीत लणाला;—‘काय ! आमची बहीण आपली अवरू व

जीव ह्यांकरितां ह्या सद्गृहस्थाच्या ऋणांत आहे काय ! असें आहे तर, हे ईश्वरा, त्वां आज मला अलभ्यलाभ दिला लणून मी तुझा स्तव करितो.' ह्या प्रमाणें भाषण करून तो मेजकडे धांवत आला व आपल्या दोन्ही हातांनीं मला घट्ट मुरडून परत झणाला:— संतिलनकर जिल्ब्लास महाराजांच्या दर्शनानें आज मला किती तरी आनंद होत आहे वरें ! तुमचा आदर सत्कार ठेवण्यासाठीं माझ्या मार्किट-बार्ड बहिणीला असें आग्रह पुरःसर लिहिण्याचें अगस्य नव्हतें; तुझीं वालादोलिदांतून जाणार आहां, इतकींच अक्षरे तिनें आत्ताला लिहिलीं असतीं तरी चालतें. वरें, झालें तें ठीक झालें, आतां आम्ही जिशीं असी अत्यंत प्रीति ठेवितों, तिजवर ज्यानें असे अपरिमित व विनतोड उपकार केले आहेत, त्या तरुण गृहस्थाचा आदर सत्कार कसा ठेविला पाहिजे, हें मला व माझी बहीण कामिला हिला शिकलें पाहिजे असे नाहीं; आम्ही तें सर्व जाणतच आहों ' ह्या भाषणाचा मोवदला जितक्या गौरवानें माझ्यानें करवला तितका मी केला; नंतर कांहीं वेळापर्यंत दोहोंही पक्षांकडून अशाच तऱ्हेचे भाषणचमत्कार घडले व मधून मधून आम्ही त्यांनां नमनादि जथाजथीच्या हाव-भावांनीं अलंकृत केलें.

हे झाल्यावर आम्ही दुसऱ्या एका खोलींत गेलों. एथें जेवणाचें मेज तयार करून ठेविलें होतें. तीं दोघे बहीणभावंडे व मी असे तिघे भोजनाला बसलों.

भोजन चालत असतांना त्यांनी हजारदां माड्या गुणांचें अनुवादन केलें. माड्या तोंडावाटे कोणताही शब्द निघाला आणि त्यांनी त्या शब्दाची तोकणी केली नाहीं, असी गोष्टच घडली नाही! प्रत्येक पक्षा-
न्नाचा समाचार घेतांना त्या दोघांनीही आपल्याक-
डून होईल तितकी तत्परता ठेवून मला गौरविले, ही गोष्ट ध्यानांतून जाण्यासारखी नव्हती: दानराफेलानें प्रत्येक वंठीं दोनामेन्शाचें नांव घेऊन आपल्यासाठीं एक व मजसाठीं एक असीं दोन गलासें भरून तयारोंत रहावें; आणि दोघांनीही पैजेला पडल्या सारखें होऊन तीं उलथीं पाडावीं. ह्याप्रमाणे बराच वेळ आमचें द्वंद्वयुद्ध चाललें. आह्यांबराबर बसलेली कामिला संकेत पूर्वक मला ढोळे मोडोत होती, असे मला दिसे, तेही ह्या प्रसंगी माझी हिंमत वाट-
ण्याला कारण झालें. कदाचित् आपली सांकेतिक दृष्टि आपल्या भावाच्या ध्यानांत येईल, लघून ती चाचपल्यासारखी होई, असेंहो मी पाहिलें. ती बाई मजकडे वेधून गेली होती, असी माझी पक्षी खातरी झाली; आणि वालादोलिद एथे थोडावेळ मुकाम झाला, तर ह्या नवीन शोधापासून मनमुराद कर्मणूक सांप-
डेल असी आस्था मी करूं लागलों. त्यांनी मला थोडे दिवस आपल्या सोबतीने घालविण्यासाठीं विनंती केली व तिला रुकार द्यावा, असा मला मोह पडला, तो ह्याच आस्थेने. मी थांबलों, हें पाहून त्यांनी माझे आभार मानले. कामिलेची ही दडपलेली पण दृश्य

आनंदमुद्रा पाहून मी तिच्या डोळ्यांत पुरता भरलो आहे, असे मला वाटले.

थोडे दिवस मुकाम करण्या विषयी माझा बेत झाल्यावर दानराफेलाने मला आपल्या वाडीतील घरी घेऊन जाण्याची सूचना केली. ह्या स्थळाचे वर्णन जे त्याने केले त्यावरून ते शानदार असावे असे दिसले व त्या ठिकाणी कर्मणुक्तीचे जे जे प्रकार त्याने योजून दाखविले, त्यावरून आनंदाचा वाहार उडेल असे मी समजलो. एकादा वेळी तुझाला शिकारीची हीस झाली तर शिकार करायला सांपडेल, व दुसऱ्या वेळी मासळी पागावी असे तुमच्या मनांत आले तर तसेही करण्या साठी सोई होईल; शिवाय गमतीने सहल करण्या साठी फिरोवे असे तुझाला वाटले, तर सुंदर सुंदर वने व बागा इत्यादि स्थळे आहेतच; दुसरे सोबतीला मंडळीही गुलजार मिळेल व वेळ केव्हा निघून जाईल ते समजणार नाही, अशा प्रकारे त्याने मोठा वडेजाव सांगितला. मी त्याच्या आमंत्रणाचा अयादरे स्वीकार केला; आणि दुसऱ्या दिवसी त्या रम्यस्थळी जावे असा आमचा निश्चय ठरला. हा छानदार बेत तोंडांत ठेवून आली मेजावरून उठलो. दानराफेल आनंदसागरांत पोहू लागला, असे दिसले. तो झणाला; 'जिल्ब्लास महाराज, आपण क्षणभर एथेच राहावे, माझी बहीण आपल्या सोबतीला आहेच, मी बाहेर जाऊन तिकडील सर्व तर्तुदीची वडी देतो व आपल्या सोबतीला जी मनुष्ये पाहिजेत, त्यांस आम-

त्रणें पाठवितों.' इतके शब्द बोलून तो, आर्ली ज्या खोलींत बसलों होतो, तेथून लागलाच बाहेर पडला. मी त्या बाईबरावर वातचित करूं लागलों. तिच्या भाषणांतील विषय व तिच्या सूचक नेत्रांचे कटाक्ष हे परस्परांला कांहीं अंतरले नाहींत. तिने माझा हात आपल्या हातांनी धरून माझ्या आंगठीशीं खेळत खेळत झटले कीं, 'वः तुमच्या आंगठीचा हिरा तरी खूप तेजदार आहे, पण तो भगदीच लहान पडला. तुझाला रत्नाची पारख करतां येती काय? मी 'नाहीं' असे उत्तर केलें, त्यावर ती परत झणाली; 'अरेरे! तुझी रत्नपारखी असतां, तर ह्या माझ्या हिऱ्याचें मोल तरी मला कळलें असतें.' इतकें बोलून तिने आपल्या बेटांतील हिरा मला दाखविला व मी त्या हिऱ्याकडे पाहत असतां ती झणाली,—'फिलिपिन बेटांत स्पानिश सरकारच्या वतीने माझा मामा गवर्नर होता, त्याने ही आंगठी मला दिली. वालादोलिदांतील रत्नपारखी ह्या हिऱ्याचा किंमत तीनशें पिस्तोल करितात.' मी झटले कीं; 'होय, तो दगड तसाच सुंदर दिसतो खरा. निदान तितकी तरी त्याची किंमत अलवत असली पाहिजे.' ती बोलली:—'असें काय ! तर मग ह्या आंगठीवर तुमची भिस्त गेली आहे असें दिसतें. काय फिकार नाहीं; अदला बदला ही चोरी नव्हे.' हे शब्द तोंडांतल्या तोंडांतच होते इतक्यांत डोक्याचें पातें हालग्या पूर्वी तिने माझ्या बेटांतील आंगठी शट्कन् काढून घेतली, आणि आपली आंगठी माझ्या करांगुलींत घातली. अशा सभ्य

रीतीनें परस्पर फर्मास झाल्यावर काभिलेनें माझा हात दाबला आणि ममोविकारसूचक प्रेमळ दृष्टीनें मजकडे एकसारखी टक लाविली; नंतर एकदम खेळमोडल्या सारखें करून ती माझा निरोप घेऊन आड झाली. मला वाटतें कीं, आपल्या कडून अविवेकानें आपल्या कोमल मनोवृत्तीचा आव निघाला, तेणेकरून तिचें धैर्य खचून आपल्या तोंडावरील काळिमा झाकण्यासाठीं ती आड झाली.

वस्तुतः स्त्रीसत्काराच्या कार्मीं मी अनभ्यस्त होतों. त्या मार्गांतच मी चाललों नव्हतों, असें लटलें तरी चालेल ! तथापि माझ्या सांप्रतच्या आश्रमानें माझा इतका कडेलोट केला कीं, डोळ्यांसमोर दिसणारी ही सर्व देखत भूल मी खरीच मानली. अर्थात् खेड्यापाड्यांतलि फेर फटका ह्या गोष्टीनें रम्य होईल असें मला वाटलें. ह्या मनोराज्यांत निमग्न आणि आपल्या कारभाराच्या भावी उत्कर्षानें उन्मत्त होतंसाता मी आपल्या निजायाच्या खोलींत गेलों व दुसऱ्या सकाळीं वेळेवर मला उठवावें अशी चाकराला बर्दी देऊन दार लावून घेतलें. झोंपी जावें तें टाकून मी आपल्या जामदानीच्या व हिऱ्याच्या विचारांतच गुंग झालों. मी मनांत लटलें;—देवानें मजवर कृपादृष्टि फिरविली ! आजपर्यंत जरी दुर्दैवानें माझी पाठ सोडली नव्हती, तरी या उपर मी भाग्यशाली राहीन. हं एथें एक हजार द्युकत, ती एक तीनशें पिस्तोल मोलाची आंगठी ! आणखी पाहिजे तें काय ! बराच काळप-

त्रणें पाठवितों.' इतके शब्द बोलून तो, आर्ली ज्या खोलींत बसलों होतो, तेथून लागलाच बाहेर पडला. मी त्या बाईबराबर वातचित करूं लागलों. तिच्या भाषणांतिल विषय व तिच्या सूचक नेत्रांचे कटाक्ष हे परस्परांला कांहीं अंतरले नाहींत. तिने माझा हात आपल्या हातांनीं धरून माझ्या आंगठीशीं खेळत खेळत झटलें कीं, 'वः तुमच्या आंगठीचा हिरा तरी खूप तेजदार आहे, पण तो भगदीच लहान पडला. तुझाला रत्नाची पारख करतां येती काय? मी 'नाहीं' असें उत्तर केलें, त्यावर ती परत झणाली; 'अरेरे! तुझी रत्नपारखी असतां, तर ह्या माझ्या हिऱ्याचें मोल तरी मला कळलें असतें.' इतकें बोलून तिने आपल्या बोटांतील हिरा मला दाखविला व मी त्या हिऱ्याकडे पाहत असतां ती झणाली,—'फिलिपेन बेटांत स्पानिश सरकारच्या वतीने माझा मामा गवर्नर होता, त्याने ही आंगठी मला दिली. वालादोलिदांतिल रत्नपारखी ह्या हिऱ्याची किंमत तीनशें पिस्तोल करितात.' मी झटलें कीं; 'होय, तो दगड तसाच सुंदर दिसतो खरा. निदान तितकी तरी त्याची किंमत अलवत असली पाहिजे.' ती बोलली:—'असें काय ! तर मग ह्या आंगठीवर तुमची भिस्त गेली आहे असें दिसतें. काय फिकार नाहीं; अदला बदला ही चोरी नव्हे.' हे शब्द तोंडांतल्या तोंडांतच होते इतक्यांत डोळ्याचें पातें हालग्या पूर्वी तिने माझ्या बोटांतील आंगठी झटकन् काढून घेतली, आणि आपली आंगठी माझ्या करांगुलींत घातली. अशा सभ्य

रीतीनें परस्पर फर्मास झाल्यावर काभिलेनें माझा हात दाबला आणि ममोविकारसूचक प्रेमळ दृष्टीनें मजकडे एकसारखी टक लाविली; नंतर एरुदम खेळमोडल्या सारखें करून ती माझा निरोप घेऊन आड झाली. मला वाटतें कीं, आपल्या कडून अविवेकानें आपल्या कोमल मनोवृत्तीचा आव निघाला, तेणेंकरून तिचें धैर्य खचून आपल्या तोंडावरील काळिमा शकण्यासाठीं ती आड झाली.

वस्तुतः स्त्रीसत्काराच्या कार्मीं मी अनभ्यस्त होतों. त्या मार्गांतच मी चाललों नव्हतों, असे लटलें तरी चालिल ! तथापि माझ्या सांप्रतच्या आश्रमानें माझा इतका कडेलोट केला कीं, डोळ्यांसमोर दिसणारी ही सर्व देखत भूल मी खरीच मानली. अर्थात् खेड्यापाड्यांतिल फेर फटका ह्या गोष्टीनें रम्य होईल असें मला वाटलें. ह्या मनोराज्यांत निमग्न आणि आपल्या कारभाराच्या भावी उत्कर्षानें उन्मत्त होताना मी आपल्या निजायाच्या खोलींत गेलों व दुसऱ्या सकाळीं वेळेवर मला उठवावें अशी चाकराला बर्दी देऊन दार लावून घेतलें. झोपी जावें तें टाकून मी आपल्या जामदानीच्या व हिऱ्याच्या विचारांतच गुंग झालों. मी मनांत लटलें;—देवानें मजवर कृपादृष्टि फिरविली ! आजपर्यंत जरी दुर्दैवानें माझी पाठ सोडली नव्हती, तरी या उपर मी भाग्यशाली राहीन. हं एथें एक हजार दुकत, ती एक तीनशे पिस्तोल मोलाची आंगठी ! आणखी पाहिजे तें काय ! बराच काळप-

यंत ही रोकड चालून आपले दिवस सुखाने निभतील. माजुलो खरोखर तोंडपूजा करणारा माणूस नव्हे, असा माझी पक्की खातरी झाली. वालादोलिदांतच जेव्हां इतकें, तेव्हां माद्विडांत गेल्यावर तेथील बाया एकाच फुकीसरसे अभिमय होतील. नंतर औदार्य-शाली कामिलेची ममतादर्शक अनुसंधाने आपल्या सर्व मोहक भूषणांसह माझ्या मनांत उभी राहिली आणि दानराफेल आपल्या वाडींतलि घरांत मला देण्यासाठी ज्या मेजवानीची तयारी करीत होता, ती मी आगाऊ विचारांनीच चाखली. अशा ह्या आनंद-मूर्तीच्या घडणी चालल्या होत्या, तरी निद्रावाई आपली शय्यापुष्पे माझ्या पलंगावर विखरत होतीच. जशा जांभया देऊ लागल्या, तसा पोशाख उतरून मी शोपायाला गेलो.

दुसऱ्या सकाळी जेव्हां मी जागा झालो, तेव्हां दिवस रोजच्याहून कांहींसा अधिक वर आला, अस दिसलें. मला मोठ्या पहाटेस उठवने झपून मी आपल्या चाकराला बजावून सांगितलें होतें, असे असता त्याने इतका उशीर होई तो आपलें मुखदर्शन केले नाही, झपून मी आश्चर्यांत पडलों. मला वाटलें की, बेटा आम्रोज कदाचित देवळांत गेला असावा अथवा नजाणो, अपरात्रपर्यंत परमेश्वरपरायण विचारांत जागरण करून इतक्या उशिरांपर्यंत त्याने आपली पथेरीही सोडली नसावी. कसेही असो, बेळ्याने आज सकाळी मला आळसी ठेवून आपणही आळसी झाला,

हे वाईट केलें, असें लणून मी नाक मुरडलें. पण ह्या-
हूनही अधिक वाईट अशा एका गोष्टीनें माझ्या मनावर
लागलाच घाला घातला, त्यामुळे आम्ब्रोजाच्या आळ-
साबद्दल तर्क करण्याचें काम आपोआप बंद पडलें,
आणि मी तटस्थ झालों. विच्छान्यावरून उठलों व
जामदानी ठेवलेल्या ठिकाणीं आहे कीं नाहीं, तें पाहूं
लागलों, तो ती त्या ठिकाणीं दृष्टीस पडेना, व आस-
पासही कोठें सांपडेना ! ते भक्तिपरायण आम्ब्रोज
बाबा, एकाच रात्रींत ह्या अशाश्वत भवसागरांतून आ-
मचा तारणोपाय व्हावा, अशा योजनेनें, आमचे सेवक
होते, ते एकदम गुरू झाले, असें मला वाटलें. हा
संशय खरा कीं खोटा, तें पहावें लणून मी खोलीचें
दार उघडून आम्ब्रोज, आम्ब्रोज, अरे आम्ब्रोज,
अशा मोठ्या जोरानें त्या लुच्चाला बहुत हाका मारल्या,
पण व्यर्थ. शेवटीं माझ्या हाकांचा कलहोळ सहन
होईना लणून एक झतारा माणूस जवळ आला, आणि
‘महाराज, आपली काय मर्जी आहे ?’ असें त्यानें मला
विचारलें, व तुमची सर्व मंडळी मोठ्या पहाटेस दिव-
साचा गोंडा फुटण्यापूर्वीच माझ्या घरांतून गेली,’
असें सांगितलें. मी त्याला पुसलें:—‘काय’ तुझ्या घरां-
तून ? असें कसे ? हे दानराफेलाचें घर नव्हे काय ?
तो लणाला;—‘कोण’ दानराफेल ? अशा एकाद्या
गृहस्थाला तर मी नावानेही जाणत नाहीं. हे आयतें
सर्व तयारीचें माझे घर होय. काल संध्याकाळीं आप-
ल्या येण्याच्या पूर्वी सुमारे एक तास ती तुमची सोन-

यंत ही रोकड चालून आपले दिवस सुखाने निभतील. माजुलो खरोखर तोंडपूजा करणारा माणूस नव्हे, असा माशी पक्की खातरी झाली. वालादोलिदांतच जेव्हां इतकें, तेव्हां माद्विडांत गेल्यावर तेथील बाया एकाच फुकीसरसे अग्निमय होतील. नंतर औदार्य-शाली कामिलेचीं ममतादर्शक अनुसंधाने आपल्या सर्व मोहक भूषणांसह माझ्या मनांत उभीं राहिलीं आणि दानराफेल आपल्या वाडींतलil घरांत मला देण्यासाठीं ज्या मेजवानीची तयारी करित हाता, ती मी आगाऊ विचारांनींच चाखली. अशा ह्या आनंद-मूर्तीच्या घडणी चालल्या होत्या, तरी निद्रावाई आपली शय्यापुष्पे माझ्या पलंगावर विखरत हातीच. जशा जांभया देऊं लागल्या, तसा पोशाख उतरून मी झोपायाला गेलों.

दुसऱ्या सकाळीं जेव्हां मी जागा झालों, तेव्हां दिवस रोजच्याहून कांहींसा अधिक वर आला, अस दिसलें. मला मोठ्या पहाटेस उठवनें झणून मी आपल्या चाकराला बजावून सांगितलें होतें, असें असतां त्यानें इतका उशीर होई तो आपलें मुखदर्शन केले नाही, झणून मी आश्चर्यांत पडलों. मला वाटलें कीं, बेटा आम्नाज कदाचित् देवळांत गेला असावा अथवा नजाणो, अपरात्रपर्यंत परमेश्वरपरायण विचारांत जागरण करून इतक्या उशिरांपर्यंत त्यानें आपली पथेरीही सोडली नसावी. कसेही असो, बेळ्यानें आज सकाळीं मला आळसी ठेवून आपणही आळसी झाला,

हैं वाईट केलें, असें लणून मी नाक मुरडलें. पण ह्या-
 हूनही अधिक वाईट अशा एका गोष्टीनें माझ्या मनावर
 लागलाच घाला घातला, त्यामुळे आम्ब्रोजाच्या आळ-
 साबद्दल तर्क करण्याचें काम आपोआप बंद पडलें,
 आणि मी तटस्थ झालों. विच्छान्यावरून उठलों व
 जामदानी ठेवलेल्या ठिकाणीं आहे कीं नाहीं, तें पाहूं
 लागलों, तो ती त्या ठिकाणीं दृष्टीस पडेना, व आस-
 पासही कोठें सांपडेना ! ते भक्तिपरायण आम्ब्रोज
 नावा, एकाच रात्रींत ह्या अशाश्वत भवसागरांतून आ-
 मचा तारणोपाय व्हावा, अशा योजनेनें, आमचे सेवक
 होते, ते एकदम गुरू झाले, असें मला वाटलें. हा
 संशय खरा कीं खोटा, तें पहावें लणून मी खोलीचें
 दार उघडून आम्ब्रोज, आम्ब्रोज, अरे आम्ब्रोज,
 अशा मोठ्या जोरानें त्या लुच्चाला बहुत हाका मारल्या,
 पण व्यर्थ. शेवटीं माझ्या हाकांचा कल्होळ सहन
 होईना लणून एक लातारा माणूस जवळ आला, आणि
 'महाराज, आपली काय नजी आहे ?' असें त्यानें मला
 विचारलें, व तुमची सर्व मंडळी मोठ्या पहाटेस दिव-
 साचा गोंडा फुटण्यापूर्वीच माझ्या घरांतून गेली,
 असें सांगितलें. मी त्याला पुसलें:—'काय' तुझ्या घरां-
 तून ? असें कसे ? हे दानराफेलाचें घर नव्हे काय ?
 तो लणाला;—'कोण' दानराफेल ! अशा एकाद्या
 गृहस्थाला तर मी नावानेही जाणत नाहीं. हे आयतें
 सर्व तयारीचें माझे घर होय. काल संध्याकाळीं आप-
 ला देण्याच्या पूर्वी सुमारे एक तास ती तुमची सोन-

कोण बाई इकडे आली, आणि कोणीएक वडा गृहस्थ
 बेष पालटून फिरत आहे, त्यासाठीं सोईवार जागा
 पाहिजे, असे सांगून तिने हा गाळ्याचागाळा भाड्याने.
 घेतला. माझ्या भाड्याचा पैसा तर तिने पूर्वीच
 चुकविला.' मी आतां अगदीं गूढांत पडल्यासारखा
 झालों. कामिला व दानराफेल ही कोणत्या योग्यतेचीं
 माणसे होती, हे मला स्पष्ट समजलें; आणि माझ्या
 चाकराने प्रथमतः माझ्या कामाकारभाराची पक्की
 माहिती मिळवून नंतर मला ह्या दुष्ट ठक लोकांच्या
 हातीं दिले, असा तर्क मी केला. कारण नसतां मूर्ख-
 पणाने मी माजूलोवर विश्वास ठेवून आपल्या कार-
 भाराची त्याला माहिती दिली, त्यामुळे माझा घात
 झाला; यासाठीं ह्या दुःखकारक गोष्टीबद्दल माझा
 मीच जबाबदार व्हावे हे योग्य होतें, पण ही जबाब-
 दारी मी आपलें आंगावरून एकदम त्या गरीब
 निरुपद्रविक प्रारब्धाबाईच्या आंगावर लोटली आणि
 तिला पांचपन्नास गालिप्रदाने हांसडून अनिष्ट ग्रहां-
 सही निरनिराळ्या शेंकडो विधानांनीं शाप दिले. ह्या
 माझ्या कर्मगतीचा इतिहास मी त्या आयत्या सर्व
 तयारीच्या बंगलेवाल्यास सांगितला. ह्या गोष्टींत माझ्या
 तर्फेने तसा माझा भाग होता, तसा त्याच्या तर्फेने
 त्याचाही भाग होता; पण त्याने माझी हकीकत ऐकून
 वाढ्यात्कारी काहींसे दुःख झाल्याचे चिन्ह दाखविले.
 तो लणालाः—'तुमची मला फार दया येती; माझ्या
 घरांत असी चेष्टा घडवी, हे माझ्या नांजाला मोठे

दूषण आणतें. जन्मादारभ्य असा मला बद्धा लागला नव्हता. माझ्या दुर्दैवानें असी अप्रियगोष्ट घडली लपून मी फार खट्टा होतो. माझ्या मनाची जी काय स्थिति झाली आहे, ती एका अंतरसाक्षी परमेश्वरालाच ठाऊक.' हे त्याचें सुभाषित कसेही असो, पण माझी पक्की खातरी आहे कीं, ह्या ठकवार्जांत बर्गसवाल्या माजूलोचा व ह्याचा सारखा वांटा होता. माजूलो चांगला बुद्धिमान कल्पक खरा ! त्याबद्दल मी त्याला अलवत अवरूपत्र देईन !

भाग १७.

सर्व तयारीच्या आयत्या घरांतून निघाल्यावर
जिल्ब्लास कोणते उपाय योजितो.

मी, आपल्या दुःखाचे पाहिले वेग निघून गेल्यावर व्यर्थ श्रुत वसावें, त्यापेक्षां आलेल्या भोगास सादर रहावे हें बरें, असा विचार करूं लागलों. मी आपलें धैर्य परत खेचून घेतलें आणि विवेकानें चित्तास समाधानी आणून पोशाख करतां करतां मनांत लपूं लागलों:—‘अद्यापही मी मोठ्या दैवाचा आहे कीं, त्या लुच्यांनीं माझे कपडे व गजव्यांतील थोडेसे पैसे चोरले नाहींत. इतकी तरी त्यांनीं भलाई दाखविली लपून मी त्यांचे आभार मानतो.’ त्यांनीं मेहरबानी करून माझ्या जोड्यांलाही हात लाविला नव्हता. हे जोडे नी त्या घरवाल्याला त्याच्या मूळ किमतीच्या

तृतीयांशानें दिले. शेवटीं त्या सर्व तयारीच्या आयःया
 बंगल्यांतून मी पाय बाहेर काढले. ना ओझें ना
 पाझें, कीं ना गडी माणसांची दगदग ! असा
 सडसडीत होऊन व त्याबद्दल ईश्वराचे आभार मानून
 चाललों. प्रथमतः मी आपल्या खेचरांस पंहाण्यासाठीं
 त्यांच्या ठाणांवर गेलों. आम्होज त्यांना विसरला असेल,
 असा तर्क करण्यास तर जागा नव्हतीच; व हेंच खरें
 झालें. त्याच्या चालचलणुकीबद्दल पहिल्यापसूनच जर
 मी याप्रकारें जपून विचार केला असता, तर माझें
 चांगलें झालें असतें. त्या खेचराला नेण्यासाठीं
 आम्होजानें उजाडण्याची सुद्धां वाट पाहिली नाहीं;
 मोठ्या अपरात्रीसच त्याला सोडून नेलें, असें मला
 कळलें. शेवटीं जी माझ्या जामदानीची दशा, तीच
 त्या खेचरांची दशा, तीं परत माझ्या दृष्टीस पडतील
 अशी आशा उरली नाहीं, अशा विचारानें दुर्मुखला
 होऊन पुढें कोणता प्रकार येजावा त्याची विवंचना
 करीत करीत रस्यावरून चालूं लागलों. परत एकदां
 बर्गासाला जाऊन दोनामेन्शाची भेट घ्यावी, असें
 माझ्या मनांत आलें; परंतु असें केलें तर, त्या साध्वी-
 च्या चांगुलपणाचा वाईट विनियोग केल्याबद्दल मी
 दोषी ठरेन, व दुसरें तशा याचनेनें आपला अवघा
 मूर्खपणा बाहेर पडेल, ही गोष्ट लक्षांत आणून तो
 विचार रहित केला. अतःपर स्त्रियांकडे फार खबर-
 दारीनें वागेन, अशी शपथ मी वाहिली. मोठ्या
 पतिव्रतेचा डोल घालणाऱ्या बायकाही माझ्या मते

कारागृहांत जाण्याला चुकणार नाहीत. वारंवार माझे डोळे माझ्या बोटांतल्या त्या आंगठीकडे लागत. कामिनेने बक्षीस दिलेली आंगठी बरे ही! ती पाहिल्यावरार माझ्या आंगाचा तिलपापड होई. मला वाटे;—अरेरे! मी कांहीं रत्नपारखी नाहीं, पण चोरींत न सांपडतां एका अर्थी चोरीसारखी अदलाबदल करणाऱ्या ह्या घेवाऱ्यांच्या अनुभवाने मी रत्नपारखी वनेन. ह्या आंगठीचे मोल करण्यासाठीं दुसऱ्या एकाद्या रत्नपारख्याकडे गेलें पाहिजे असें नाहीं. तो दुसरे काय सांगेल! 'तूं गाढव आहेस असें तो झणेल. मला माझ्या हिऱ्यानें आपलें रूप दिसतें, तेवढें बस!'

असें जरी मला वाटलें, तरी त्या आंगठीची खरी किंमत समजण्याबद्दल माझ्या मनाची हुरहुर कमी होईना, झणून हयगई न करितां मी ती आंगठी एका जवाहिर्याला दाखविली: त्यानें तिचे मोल तीन दुकत केलें. माझ्या अजमासाचीही धांव ह्या पलिकडे नव्हती; तथापि त्या जवाहिर्याच्या तोंडचे मोल ऐकतांच माझा संशय निखालस फिटला, आणि तीं फिलिपेन बेटें, तेथला गवर्नर व ती त्याची भाची ह्या सर्वांला ह्यावेळीं विधियुक्त रीतीनें मी सैतानाच्या स्वाधीन केलें; झणजे ही तुझी प्रजा तुलाच अक्षय्य असो, असें मी त्याला सांगितलें. मी त्या जवाहिर्याच्या दुकानांतून बाहेर पडत होतो, इतक्यांत एक तरुण मनुष्य मजकडे पाहिल्यासारखें करून एकाएकीं रस्त्यावर उभा राहिला, त्याच्या खाणाखुणा तर माझ्या ओळखी;

तृतीयांशाने दिले. शेवटीं त्या सर्व तयारीच्या आयःया बंगल्यांतून मी पाय बाहेर काढले. ना ओझें ना पाझें, कीं ना गडी माणसांची दगदग ! असा सडसडीत होऊन व त्याबद्दल ईश्वराचे आभार मानून चाललों. प्रथमतः मी आपल्या खेचरांस पहाण्यासाठीं त्यांच्या ठाणांवर गेलों. **आम्ब्रोज** त्यांना विसरल्या असेल, असा तर्क करण्यास तर जागा नव्हतीच; व हेंच खरें झालें. त्याच्या चालचलणुकीबद्दल पाहिल्यापसूनच जर मी याप्रकारे जपून विचार केला असता, तर माझे चांगलें झालें असतें. त्या खेचराला नेण्यासाठीं **आम्ब्रोज**ाने उजाडण्याची सुद्धां वाट पाहिली नाहीं; मोठ्या अपरात्रीसच त्याला सोडून नेलें, असें मला कळलें. शेवटीं जी माझ्या जामदानीची दशा, तीच त्या खेचरांची दशा, तीं परत माझ्या दृष्टीस पडतील अशी आशा उरली नाहीं, अशा विचाराने दुर्मुखला होऊन पुढें कोणता प्रकार येजावा त्याची विवंचना करीत करीत रस्यावरून चालूं लागलों. परत एकदां वर्गासाला जाऊन दोनामेन्शाची भेट घ्यावी, असें माझ्या मनांत आलें; परंतु असें केलें तर, त्या साध्वीच्या चांगुलपणाचा वाईट विनियोग केल्याबद्दल मी दोषी ठरेन, व दुसरें तशा याचनेनें आपला अवघा मूर्खपणा बाहेर पडेल, ही गोष्ट लक्षांत आणून तो विचार रहित केला. अतःपर स्त्रियांकडे फार खबरदारीनें वागेन, अशी शपथ मी बांहिली. मोठ्या पतिव्रतेचा डील घालणाऱ्या बायकाही माझ्या मते

कारागृहांत जाण्याला चुकणार नाहीत. वारंवार माझे डोळे माझ्या बोटांतल्या त्या आंगठीकडे लागत. कामिलेने बक्षीस दिलेली आंगठी बरे ही! ती पाहिल्याबरोबर माझ्या आंगाचा तिल्लपापड होई. मला वाटे;—अरेरे! मी कांहीं रत्नपारखी नाही, पण चोरींत न सांपडतां एका अर्थी चोरीसारखी अदलाबदल करणाऱ्या ह्या घेवाऱ्यांच्या अनुभवाने मी रत्नपारखी बनेन. ह्या आंगठीचे मोल करण्यासाठीं दुसऱ्या एका ह्या रत्नपारख्याकडे गेलें पाहिजे असें नाही. तो दुसरे काय सांगेल! 'तूं गाढव आहेस असें तो झणेल. मला माझ्या हिऱ्यानं आपलें रूप दिसतें, तेवढें बस!'

असें जरी मला वाटलें, तरी त्या आंगठीची खरी किंमत समजण्याबद्दल माझ्या मनाची हुरहुर कमी होईना, झणून हयगई न करितां मी ती आंगठी एका जवाहिर्याला दाखविली: त्यानें तिचे मोल तीन दुकत केले. माझ्या अजमासाचीही धांव ह्या पलिकडे नव्हती; तथापि त्या जवाहिर्याच्या तोंडचे मोल ऐकतांच माझा संशय निखालस फिटला, आणि तीं फिलिपैन बेटे, तेथला गवर्नर व ती त्याची भाची ह्या सर्वांला ह्यावेळीं विधियुक्त रीतीनें मी सैतानाच्या स्वाधीन केले; झणजे ही तुझी प्रजा तुलाच अक्षय्य असो, असें मी त्याला सांगितलें. मी त्या जवाहिर्याच्या दुकानांतून बाहेर पडत होतो, इतक्यांत एक तरुण मनुष्य मजकडे पाहिल्यासारखें करून एकाएकीं रस्त्यावर उभा राहिला, त्याच्या खाणाखुणा तर माझ्या ओळखी.

च्याशा वाटत, पण त्याचें नांव मला स्मरेना. शेवटीं तो मजकडे आला आणि लणालाः—‘जिल्ल्लास, असें कसें बरें! आपल्या जुन्या सोवत्याला ओळखण्यांत तुला लाज वाटते काय ? अथवा दोन वर्षांतच ‘हों कशाचीं फळे!’ अशी तुझी तऱ्हा झाली काय? तुझा गांवकरी व शाळासोवती फात्रिशो ह्याची आठवण तुला नाहीं काय ? डाक्तरगोदिनीज्कडे आलीं उभयतांही अध्यात्मविद्या व सृष्टिज्ञान ह्यांचा अभ्यास करीत होती, त्याचें स्मरण तुला आहे ?

हे शब्द त्याच्या मुखांतून बाहेर पडण्यापूर्वीच त्याला मी ओळखलें आणि मोठ्या प्रेमानें आलीं एकमेकाला आलिंगन दिलें. तो लणालाः—माझ्या मित्रा, तुझ्या दर्शनानें मला जो आनंद झाला आहे, तो स्पष्ट करण्यास मला शब्द सुचत नाहींत. पण जिल्ल्लास हे कसें! मी खरोखरच ईश्वरास स्मरून सांगतो कीं, तूं तर आतां उमरावासारखा दिसतोस ! सरदारी तरवार, रेशमी पायमोजे, मखमाली आंगरखा व प्रावरण व त्यावर रुपेरी कशिदा ! काय छानही ! छान नव्हे ही, हा रोग होय ! तो ह्या जगांत मोठ्या जोरानें पसरत चालला आहे ! मी पैज मारीन कीं ‘तुला एकादी पैंकेवाली ह्यातारीसी जन्मसवाशीण भेटली आहे !’ मी लटलेंः—‘तूं नुसत्या बाहेरच्या छानीवरून हें अनुमान करतोस, पण तशी कांहीं माझी स्थिति भरभराटीची नाहीं.’ त्यानें उत्तर केलें कींः—‘असलें टंगळ मंगळ नाहीं.’ त्यानें समजतोंः पण मजकडे चालणार नाहीं, मी चागलें समजतोंः पण

तू आपलें गुह्य उघड करूं इच्छेत नाहींस; आणि अरे, जिल्दलासा तें रे काय तुझ्या बोटांत? माझ्या भ्रिटार्ड बद्दल तू मला क्षमा करशील तर मी तुला विचारतोः— 'तो छानदार हिरा कोठूनरे तुझ्या बोटांत आला? 'मी सांगितलेंः—तो एका पापो रांडेकडून आला! फाब्रिशो, माझ्या प्रियकर फाब्रिशो, ह्या वालादोलिदांतील वायांशीं एकजात संबंध नकोरे बाबा? माझ्या मित्रा, त्यांच्या थोड्याशा समागमानें मी आपलें होतें तें सगळें गमावन बसलों.'

हे शेवटील शब्द उच्चारतानां मी रडकुंडी परतल्या सारखा झालों, त्यावरून मला कोणी तरी पस्ताव्यांत पाडलें आहे, असें फाब्रिशोनें स्पष्ट जाणिलें. मी त्या रम्य स्त्रीजातीविषयीं इतका कां कंटाळलों, तें आपल्याला सांगावें झणून त्यानें मला विनंती केली. मी तें त्याला तेथल्या तेथें त्या वेळींच सांगितलें असतें, पण गोष्ट पडली लांबट, आणि आह्मांलाही कोठें तांतडीनें जाण्याची घाई नव्हती, तेव्हां आह्मी एका काफी खान्यांत गेलों व न्याहारी आणविली. न्याहारी चालतां चालतां, ओविडोहून निघाल्यापासून माझ्या संबंधानें ज्या ज्या गोष्टी घडल्या, त्या सर्वांचा इत्थंभूत इतिहास मी त्याला दिला. त्यालाही त्या गोष्टी ऐकण्याची बरीच लहर आली होती; अर्थात् त्यानें लक्षपूर्वक माझी कथा श्रवण केली, आणि माझी उद्धिगता पाहून त्याला दया आली. तो झणाला :— 'माझ्या प्रिय मुला, ह्या आयुष्यांत जी जी अरिष्टें आपल्याला

घडतात, तीं तीं आपण मोठ्या धैर्यानें सहन करून त्यांतच सुख मानलें पाहिजे. गुणसंपन्न मनुष्य केव्हां तरी विपत्तींत असेल काय? तो सधीर अंतःकरणानें चांगल्या योगांची प्रतीक्षा करतो. सिसिरां असें झणतो कीं, गुणसंपन्न सधीरमनुष्य कधींही आपला मस्तक इतका ठेंगणा करणार नाही, कीं तो आपल्या मनुष्यपणास विसरेल. माझे तर मत असें आहे बाबा; व मी आपला वर्तनक्रमही तसाच ठेवितों. मी सुखांत किंवा दुःखांत केव्हांच बुडी मारीत नाही; पण सर्वदा दुर्दैवरूप सरोवराच्या सपाटीवर तरंगत असतो. तुला लहानसा एक दाखला सांगतोः ओविडोंत असतांना एका चांगल्या घराण्यातील मुलीशीं माझी प्रीति जडली; तीही मला चाहूं लागली, तेव्हां मी तिच्या बापाकडे तिचें मागणें केलें, पण त्यानें तें मागणें झिट्कारलें. आतां अशा परिणामावरून पुष्कळ तरुण मनुष्य विरहव्यथेनें जायां होतात; पण नाही ! माझे धैर्य कसें तें पहा ! माझे चित्त तिळ मात्रही डगमगलें नाही. झणून मी आपला बेत सोडला काय? नाही. मी तिला उठवून चालता झालों. ती मुलगी सुंदर, सरळबांध्याची, निष्काळजी व नखरंवाज होती. मी तिला सहा महिने पर्यंत गालिशाच्या आसपास राहून जवळ बाळगली; नंतर माझ्या मनांत प्रवास करावा असें आलें; ह्या संधीस पोर्तुगाल देशात जाऊन दुसरी सोबत पाहावी, असें तिलाही वाटलें, व ती मला सोडून तिकडे गेली. एकदां लोकलुजेचा

परिशाग करून व सर्व प्रकारचे पडदे उचलून जे माणूस अब्रवर उदार होतं, त्याला घर काय व रस्ता काय ? ह्या गोष्टीने माझी निराशा अधिक वाढावी. पण मी ह्या नूतन दुःखाचा भार मुळीच आंगावर घेतला नाही. पहिल्याने माझाच व्यवहार मूर्खपणाचा झाला. त्याबद्दल माझे मन मला खात होतं. अर्थात् तिचा वियोग मला सद्य होऊन मी स्वस्थ झालों. आर्त्ती उभयतांही ओविडोहून जेव्हां निघालों, तेव्हां जिकडून तिकडून खर्चापुरता पैसा गोळा केला होता. ह्या पैशांपैकीं जे कांहीं उरलें होतं, ते घेऊन मी लिभानच्या राज्यांत गेलों व शहरो शहरी हिंडून असलेला पैसा खर्चला. शेवटीं एकांडा एक द्युकत मजकडे राहिला, तो घेऊन मी पालेन्सियाला आलों. हा द्युकत मोडून त्यांतील कांहीं पैशानें मी वुटांचा जोड विकत घेतला. जे काय शेष राहिलें, त्यानें निभावणा लागेना, तेव्हां गोंधळांत पडल्या सारखा झालों. थोडे दिवस उपासमार झाल्यावर आतां कसे तरी हातपाय हालविल्या शिवाय गत्यंतर नाही, असे वाटून मी नोकरी पत्करण्याचा निश्चय केला. प्रथमतः मी एका लोंकरी कपडेविक्या व्यापाऱ्याकडे राहिलों. ह्या व्यापाऱ्याचें दुकान एका मोठ्या रस्त्यावर होतें; व त्याचा मुलगा चांगला ढवदार व मौजी होता. एथे माझ्या उपासरोगाला भंजक अशी चांगली मात्रा मिळाली; पण माझे काम अडचणीचें पडलें. मी त्या मुलाला शिक्षक होतो. बापाचें लगणें, मी आपल्या मुलाचा

पाठलाग करून त्याला शिकवावे असें होतें, पण तो बेटा मुलगा आपल्या बापाला तुरी देण्यासाठीं मोठ्या काकुळतीनें माझें सहाय मागे. आतां दोहोंतून कोणता तरी एक पक्ष घेतला पाहिजे. हुकमतीच्या शब्दांहून विनंतीचे शब्द गायनासारखे कानाला गोड लागतात; व मी पडलों गायनाचा शोकी, हणून त्या मुलाच्या गायनास सर्वदा कान देऊं लागलों, तें त्याच्या बापास न आवडून त्यानें मला घराबाहेर काढून लाविलें. ह्या व्यापाऱ्याच्या मात्रेनें नुकतींशी माझी काया उजळत चालली होती, इतक्यांत कर्ग-तृप्तीच्या नादीं लागून उदरपूर्ति नाहींसी केली. माझा रोग परत उलट खाऊं लागला, तेव्हां एका वृद्ध चिंताऱ्याची नोकरी पत्करली. ह्या चिंताऱ्यानें ममतापूर्वक मला आपल्या कलेचीं मूलतत्वे शिकवण्याचें काम मोफत पत्करलें. पण ह्या शिक्षणानेंच मला भरून काढण्यांत तो इतका उद्युक्त राही, कीं मला अन्न देण्यास विसरे. ह्याप्रमाणें छाय्या हीच वस्तु असें मानण्याचे प्रसंग वरचेवर येऊं लागले, तेव्हां मला पालेन्सियांत राहण्याचा कंटाळा आला. मी वाला-दोलदास आलों. एथें एका दवाखान्याच्या मुख्य अधिकाऱ्यानें मला नोकरीस ठेविलें; अजूनही मी त्याज-कडेच आहे. एथें मला चांगलें वसतिस्थान सांपडलें आहे, तेणेंकरून ह्या जगांत मी धन्य आहे असें मानतो. माझा धनी मन्वेलआर्दनेज् हा भला व अत्यंत धार्मिक मनुष्य आहे. तो आपल्या हातांत एक

मोठी जपमाळ घेऊन हमेशा खालच्या मानेने चालत असतो. लोक असे हणतात कीं, तरुणपणापासून गोरगरीब लोकांची स्थिति लक्षांत आणण्याच्या कामा-
चडे ह्याचा आति निकट संबंध पडल्या मुळे तो तशा लोकांच्या स्थितीविषयी एकसारख्या उत्कंठेने फार कळकळ वागवितो. धार्मिक मनुष्याला त्याचा धार्मिक-
पणाच सर्व सुखे घरच्या घरीच आणून देतो. माझ्या धन्याला कोणत्याही गोष्टीची उणीव नाही. जसजसी तो गोरगरीबांची दया अधिकाधिक आणतो, तसतसी त्याची लक्ष्मीही स्थिर व वर्धमान होत जाते.'

ह्या प्रमाणे फान्निशो आपली गोष्ट सांगत असतां मध्येच मी त्याला बोललों कीं, तूं आपल्या सांप्रतच्या स्थितिंत सुख मानून तृप्त राहातोस हें ठीक आहे, पण ह्याही पेक्षां तूं दुसऱ्या कोणत्याही दिशेस चांगला प्रकाशमान होशील, असें तुझ्या बुद्धीवरून मला वाटते.' त्यानें उत्तर केलें:—'नाहीं, नाहीं, जिल्ब्लास, तूं असें मानूं नको; माझ्या स्वभावाच्या मनुष्याला ह्याहून दुसरा अधिक चांगला प्रकार सांपडला नसता, हें तूं खरें मान. खिदमतगारीचा धंदा एकाद्या भिकार निर्वुद्ध पोराला श्रमकारक खरा, पण बुद्धिमान व हुशार मुलाला त्याच धंद्यांत मोहनी सांपडते. श्रेष्ठबुद्धीचा मनुष्य जेव्हां नोकरी पत्करतो, तेव्हां तो मठ्या भोळानाथासारखा वागत नाही. तो धन्याचाही धनी होऊन बसतो, यःकश्चित् सेवकासारखा राहात नाही. आरंभी तो आपल्याला नोकरीस ठेवणाराच्या पावलटी

ची लांबी मोजतो; त्याच्या अंगी जीं व्यंगें असतील तीं त्याच्या नजरेसमोर आणून त्याला वेळोवेळीं सहाय देतो व त्याचा विश्वास संपादन करतो आणि अंती त्याच्या नाकांत वेसण घालून त्याला स्वाधीन करून घेतो. माझ्या धन्याकडे माझ्या वर्तनाचा डील असाच आहे. त्याची सर्व यात्रा कोणत्या सिद्धीसाठी आहे, हे मी त्याच्या नेत्रावरून लागलेच जाणले; त्याची अवघी इच्छा इहलौकिक साधुवाकडे दिसली. त्याच्या इच्छेप्रमाणे मीही त्याला साधुच मानतो, असा बाहाणा केला, कारण ढोंग करायला खर्च लागत नाही. मी इतकेच करून उगी राहिलों नाहीं: ह्याहूनही कांहीं मजला पुढें चाललों, कारण मीही त्याचाच किता घेतला, आणि दुसऱ्या लोकांसमोर तो असे करी; तसें मीही त्यासमोर करूं लागलों: त्या गांवठकास मी देशठक भेटलों आणि हळूहळू जसा घरधनीसाच झालों. कोणत्याही दिवसीं त्याच्या आश्रयाखाली धर्मपेटीची चावी ही माझ्या हातीं येऊन तत्संबंधी कारभार मला पाहावा लागेल, अशी आस्था मी करितों. असें झालें, तर मला व दुसऱ्यांलाही सुखप्राप्ति होईल; कारण ह्या कारभारांत माझ्या धन्याचें वर्तन कसें काय आहे, त्याबद्दल मला आपोआप शिक्षण मिळालेलें असून धर्मव्यवस्थेविषयी कशी कळकळ वागवावी तें पूर्वीच माझ्या ध्यानांत येऊन चुकलें आहे.'

मी उत्तर केलें:—'माझ्या प्रियमित्रा फान्निशो, तुझ्या इच्छा फार मजेच्या आहेत; त्या तुझ्या तुला अक्षय्य

असोत ! भी तर आपला पहिला वेत सिद्धीस नेऊं इच्छितो. मी हा लागलाच जातो आणि माझा रुपेरी कशिदाचा पोशाख काढून टाकून त्याबद्दल झगेदार पोशाख घेतो. मी सालामांकास जाऊन तेथील युनिव्हर्सिटीच्या झेंड्याखाली शिक्षकीचा पवित्र धंदा चालवीन.' ह्यावर फात्रिशो अंमळ मांठया आवाजाने हणाला;—वः फार चांगला वेत ! उत्तमांत उत्तम ! स्वपनामी कल्पना ! काय वेडेपणा हा ! अशा वयांत तू पंतोजीपणा करुं इच्छितोस, नाही काय ? अरे मूर्खा, त्या धंद्याची तू आवड धरितोस, पण त्यामुळे आपल्यावर कोणतें संकट ओढून घेतोस, तें तुला कळतें ? ज्या ठिकाणी तू तो धंदा पकळून राहशील, त्या ठिकाणची सर्व माणसे तुजवर एकसारखा पाहारा करतील; तुझे इवल्ल्यानइवल्ले कस्य बारीक नजरेने ध्यानांत घेतील आणि तुला सर्वदा एकाद्या कैद्यासारखे राहावे लागेल. मनांत ढोंग व बाहेर सोंग करून तुला आपले वर्तन ठेवलें पाहिजे; सद्गुणसंपन्नतेचा पोकळ डौल तू ठेवूं लागशील. तुला आपल्या सुखासाठीं एका क्षणाचीही फुरसद मिळणार नाही; तुझा शिष्य तुला एकसारखे शाप देत राहील; त्याला व्याकरण शिकविण्यांत आणि तो छानछोकीविषयी कांहीं तरी बोलला तर, त्यासरसं त्याला महान साधूचा डौल आणून दोष देण्यांत तुझे दिवस जातील. आणि इतकी खटाटोप काढून व कारागृहवास भोगून शेवटीं फलश्रुति कोणती? जर तुझा शिष्या गळार निघाला,

तर तूंच त्याला चांगलें लक्षपूर्वक शिकविलें नाहीं, असें अपयशाचें खापर ते तुझ्या डोईवर फोडतील; आणि तुला घराबाहेर काढून लावतील. कदाचित् तुला मुशाहिरा देखील तुला चुकवणार नाहींत. या साठीं पंतोजीपणाच्या धंद्याबद्दल तूं मजकडे चंकार शब्द काढूं नको; जीवदानाचें काम एका अर्थीं सोपें, पण बाबा विद्यादानाचें काम अति बिकट. पाहिजे तर खिदमतगारीबद्दल तूं हवें तितकें बोललास तर मीं ऐकेन; तें बैठें वेतन खरें व त्यांत तुजवर जबाबदारी कोणतीच नाहीं. आपला धनी कदाचित् निर्मळ नसला, लपून काय झालें? जर आपण श्रेष्ठ बुद्धीचे माणूस आहोंत तर त्याच्या त्या दुर्गुणांचीच वाहवा करून ते दुर्गुणच आपल्या कार्मीं पडत असें करूं. एकाद्या चांगल्या नांदत्या घराण्यांतील हुजऱ्या चैनीनें राहातो. पोटाभर खाऊन पिऊन तो खुशाल स्वस्थ मनानें निजतो; त्याला आपल्या पोटाखर्चाबद्दल कोणतीच ददात काढावी लागत नाहीं. कोणी का खर्च करीना? त्याला पोटाभर अन्न, आंगभर वस्त्र आणि सुभ्रांत शौप इतकें कटकटीशिवाय मिळतें.

माझ्या प्रियमित्रा, ह्या नोकरीपासून जे फायदे आहेत, त्यांची मोजणी करूं लागलों, तर मला वेळच पुरणार नाहीं. जिल्द्लासा, मी सांगतो तें खरें मान आणि पंतोजी होण्याबद्दल आपली मूर्ख इच्छा सोडून दे; माझा कित्ता घे.' मी उत्तर केलें;—'फात्रिशो, तूं लपणतोस तसेंच कां होईना, पण तुझ्या धन्यासारखे

धनी रोजरोज मिळतात असे नाही; आणि यदाक-
दाचित् नोकरी पत्करण्याविषयी मी निश्चय केलाच,
तर निदान मला चांगली जागा मिळावी, असे मी
इच्छितो.' तो लणाला;— 'हं, आतां ठिक बोललास,
पुढली तजवीज मला लागली. युनिव्हर्सिटीच्या जव-
ज्यांतून जर मला तुजसारखा नामी गडी ओढून
काढायला मिळतो, तर मी तुजसाठीं चांगली सुखा-
ची जागा शोधून काढीन.

दारिद्र्य पूर्वीच दरवाज्याशीं येऊन ठेपलें होतें,
त्याची भीति आणि ढळढळीत डोळ्यांसमोर दिस-
णारी फात्रिशोची चांगली स्थिति ह्या दोन्हीं गोष्टींमुळे
बहुधा त्याच्या उपदेशाचा ठसा जितका माझ्या मना-
वर उमटला, तितका कांहीं, त्यानें जी माझ्या मूळ
बेताला बाधक व आपल्या सूचनेला साधक असीं
कारणें दाखविलीं, त्यांपासून उमटला नाही. सांप्रतच
जिकिरीत पडलों होतो, तेव्हां मी हुजग्याचा पेहराव
करावा, असा निश्चय केला. इतकें झाल्यावर त्या
दुकानांतून आलीं बाहेर पडलों. माझा सोबती लणाला;
— 'एथें एक गृहस्थ राहातो, त्याजकडे नोकरीच्या
शोधार्थ फिरणारे गडी जात असतात, व त्यांना तो
नोकरी लावून देत असतो. ह्या गृहस्थाकडे तुला मी
नेईन. ह्या गृहस्थानें कित्येक कानोसेवाले ठेविले आहेत,
ते प्रत्येक घरांत काय काय शिजतें, तें आपल्या
धन्याला व उवितात. धनीही त्यांनीं दिलेल्या माहिती-
वरून कोणा कोणाची ऐपत कशी कशी आहे, व

कोणा कोणाला चाकरांची गरज आहे, त्याबद्दल नोंद ठेवितो व त्याची ती नोंद विनचूक असते. हे फडनीस बाबा एका कोणत्याशा मठांत धर्मोपदेशक आहेत. सारांश मला जी नोकरी लाविली, ती त्यानेच.

अशा ह्या विचित्र कारखान्याबद्दल बोलत बोलत माझ्या सोबत्याने मला एका आडगळीच्या रस्त्यांत आणले. आर्लीं एका भिकार घरांत शिरले; एथे सुमारे पन्नास वर्षांच्या वयाचा एक पुरुष आर्लीं पाहिला. हा एका मेजावर लिहीत बसला होता. आर्लीं त्याला आर्लींकडून होईल तितक्या नम्रतेने रामराम केला: त्याने आर्लींला परत तर रामराम केला नाही, पण बसल्या ठिकाणींच राहून वर नजर न करतां उगीच मान हालविल्यासारखे केले. त्याने गविष्ठ. पणाने किंवा हमेशा त्याच्या दर्शनास येणारे हुजरे व गाडीवान, ह्यांचे आगतस्वागत करण्याची त्याला तशी साहजिक खोड पडली होती, ह्मणून असे केले, ते समजले नाही. माझा भरगची रुपेरी कशिद्याचा रेशमी पोशाख पाहून मी चाकरी मागण्यास आलों होतो, असे कांहीं त्याला वाटले नसेल; बहुधा मला चाकराची गरज असावी, असाच तर्क त्याने केला असेल. पण आर्लीं त्याला फारवेळ संशयांत ठेविले नाही. माझा मित्र फाब्रिशो एकदम पुढे झाला व ह्मणाला;—‘महाराज आर्यस साहेब, मला परवानगी द्याल तर ह्या माझ्या जिवलग मित्राला आपल्याकडे रुजू करीन. हा तरुण मनुष्य चांगल्या लगतांचा आहे, पण अनिष्ट दशेमुळे

आज नोकरी पत्करण्याचें त्याच्या दैवीं आलें आहे. कृपा करून त्याला आपण चांगलीसी नोकरी लावून द्याल, तर तो आपले उपकार विसरणार नाही. ह्यावर त्यानें मोठ्या शांततेनें असें उत्तर केलें कीं;— ‘गृहस्थहो, तुहां सर्वांचा प्रकार असाच आहे; आपलें काम होण्यापूर्वीं तुहीं मोठमोठ्या बाता शोकतां; पण नंतर,—मी ईश्वरास स्मरून सांगतो;—तुहीं लागलेच विसरतां.’ फात्रिशोनें जबाब दिला कीं;— ‘छी:’ तर मग मजबदल तुमची केव्हांच कुरकुर नाही, हें कसें ? तुमचें काम मी चांगलें केलें कीं नाही ? आर्यस परत झणाला; ‘तें सर्व खरें, पण त्याहूनही अधिक चांगलें करण्याचें तुझ्या हातीं होतें. मी एकाद्या सरकारी कचेरींतील कारकुनाहूनही तुझी सोई चांगली लावून दिली; उगीच एकाद्या गरीब ग्रंथकर्त्यावर तुझे ओझे पाडलें नाही.’ एथें मी मध्यें झालों, आणि माझ्या सोबत्याला बोलूं न देतां आर्यस साहेबाला सांगितलें कीं;— ‘महाराज, मी पाजी माणूस नाहीं, ह्याबद्दल आपली खातरी करण्यासाठीं हे दोन दुकत मी आपल्याला देतो, ते घ्यावे; इतक्यानेंच झालें असें नाहीं, जर आपण मला चांगलीसी नोकरी लावून द्याल, तर मी आपलाच आज्ञांकित असें समजा.

हा माझा रोखठोक व चोख व्यवहार त्याला मनापासून आवडला, असें दिसलें. तो झणाला;—‘काहीं चांगल्या जागा खाली आहेत. ही त्यांची यादी मज कडे आहे; यांतली कोणती जागा तुला पसंत पडते,

तें मला सांग.' इतके शब्द बोलून लागलीच त्यानें आपला चष्मा नाकावर चढविला. मेजावरील नोंदवही उघडली, आणि तिची कांहीं पृष्ठें चाळून पुढें लिहि-लेला तपसील मला वाचून दाखविला.

“कप्तान तार्वेलिनोला एक हुज्या पाहिजे ; हा गृहस्थ उतावळा, शीघ्रकोपी, व तत्रियती आहे ; आपल्या नोकरांला वारंवार शिवी गाळ करतो, त्यांकडून उगीच्याउगीच प्रमाणें करवितो, त्यांनां लहता मारतो आणि हमेशा त्यांला डाग लावून सोडतो.” हें वर्णन ऐकतांच हा कप्तान मुळीच मला नको, आपण दुसरे नांव वाचावें, असें मी त्याला सांगितलें. माझा बावरे-पणा पाहून आर्यस सहिब हंसला, आणि आपल्या पाठास लागला ; ‘दोनामेनुला, वयातीत श्रीमान विधवा, जिकीरखोर आणि चिकित्सक; हिला ह्याक्षणी चाकराची गरज आहे; ती एकच चाकर ठेवीत असती, पण त्याला पुरते चौवीस तासही नांदवीत नाही. हिच्या घरांत चाकराचा एक पोशाख आहे, तो उंच किंवा ठेंगण्या, कसल्याही चाकराला बेताचा होतो. आजपर्यंत हा पोशाख सुमारे दोन हजार चाकरांच्या आंगावर चढला असेल, पण जशास तसा कोऱ्याचाकोरा आहे. दाक्टर अल्वारफानेशाला एक फेरीवाला गडी पाहिजे ; हा वैद्यशास्त्रांत चांगला निष्णात व प्रसिद्ध गृहस्थ आहे. तो आपल्या कुटुंबाला सुट्या हातानें पोषितो, सर्व गोष्टीनें सुखी आहे आणि मुशाहिरेही मोठमोठे देतो ; पण तो चाकराला कायम

करण्यापूर्वी नुसता अनुभव घेण्याविषयी वाजवीहून
अमळ अधिक काळजी ठेवितो. ह्याच्या गड्याने
ह्याला खराब जिनसा आणून देतां नयेत, आणि
खराब जिनसा आणून दिल्याबद्दल खटले तर वरचेवर
होतात. अर्थात् नव्या चाकरांची परंपरा त्वरेने लागती.”

हे वर्णन ऐकून फात्रिशोला फार हंसे कोसळले:
तो हणाला:—‘हो, हो, हे सर्व तंतोतंत खरे आहे, त्या
बद्दल मला मुळीच संशय नाही. खरे खुरेच आपण
आपल्या गिऱ्हाइकाचे चांगले मौजेचे वर्णन देतां.’
आर्यस साहेब हणाला:—‘दोनाआल्फोन्सा, एक लातार-
री भक्तीण ही गेल्या तीन आठवड्यां पासून एका
चाकराच्या शोधांत आहे; ही सुमारे आपल्या वेळाचे
दोन तृतीयांश देवळांत घालविती, आणि चाकर तर
हिला नेहमी आपल्या पदरास बांधलेला पाहिजे. सनद-
करी सिदिलो देवळा कडील एक लातारा कामदार;
ह्याने कालच आपला चाकराला काढून लाविले’—पुढे
वाचणार होता, इतक्यांत फात्रिशो मध्येच बोलला:—
‘थांवा, महाराज तेथेच थांवा, आलीं देवळालाच चिकटून
राहूं. सनदकरी सिदिलो माझ्या धन्याचा मित्र आहे;
मी त्याला चांगले ओळखतो. त्याजकडे जासिंथा
नामें एक लातारी ठोंगी वायको घरखटले सांभाळण्या-
साठी होती; सर्व कुटुंबाच्या धनिणीसारखीच ही असे.
घालादोलिदांत जीं जीं उत्कट घराणीं आहेत, त्यांपैकीच
हे एक घराणें होय. एथे खुशाल यथास्थित खावें, प्यावें
आणि आळसानें आयुष्य घालवावें. ह्या शिवाय तो

आतारा वातवद्ध आणि अशक्त आहे, तेव्हां बहुत ते
 आपले मृत्युपत्र लौकरच करील असे वाटते: आप
 चाकरांसाठी मृत्युपत्रांत तो इनाम लिहील, ही आ
 आहेच.' नंतर मजकडे वळून झगाला;—'खरेच म
 जिऱ्दलासा, आपल्या 'सारख्या एकाद्याला ही
 पडेन! आतां आपण एका क्षणाचाही विलंब न ला
 अगोदर त्या सनदकऱ्याच्या घरीं जाऊं. मी स्व
 तुला त्याजकडे रुजू करीन आणि तुला 'शिफा'
 देईन. इतकें बोलणें संपतांच ही उत्कृष्ट संधी वत
 साध्याची झणून मोठ्या घाई घाईनें आर्यस साहे
 रजा घेऊन आशीं लागलेच चालते झाले. अ
 साहेबानें माझा सचकार घेतला होता, झणून हें सं
 साधकें नाहीं तर, दुसऱ्या कोणत्याही चांगल्या
 स्थळीं आपण माझी सोई करीन असें अभिवचन दि